



अधिकतम : 30° C
न्यूनतम : 26° C

अबरे छुपाता नही, छापता है

शाह टाइम्स

बरेली, गुरुवार 17 जुलाई 2025 बरेली संस्करण: वर्ष 22 अंक 232 पृष्ठ 12 मूल्य रुपये 5.00

www.shahtimesnews.com



विस्तृत खबरों के लिए QR कोड स्कैन करें।
मुफ्त पढ़ें E-paper



इस दिन का इंतजार था, राहुल-खड़गे के पत्र पर उमर की प्रतिक्रिया
पेज 2



रुट ने फिर हासिल की नंबर-1 टेस्ट बल्लेबाज रैंकिंग
खेल टाइम्स



‘एक्सोलोटल’ की अंग पुनर्जनन क्षमता का रहस्य उजागर
समादकीय



यूएस को भारतीय मार्केट में पहुंच मिलने वाली है: ट्रम्प
पेज 12

मंत्रिमंडल ने ग्रुप कैप्टन शुक्ला और इसरो को दी बधाई
नई दिल्ली। केन्द्रीय मंत्रिमंडल ने एक्सिओम-4 मिशन की सफलता को ऐतिहासिक बताते हुए इसमें शामिल भारतीय अंतरिक्ष यात्री ग्रुप कैप्टन शुभांशु शुक्ला तथा भारतीय अंतरिक्ष अनुसंधान संगठन (इसरो) के वैज्ञानिकों और इंजीनियरों की टीम को एक प्रस्ताव पारित कर बधाई दी है। मंत्रिमंडल ने विश्वास व्यक्त किया है कि यह मिशन विकसित भारत के संकल्प को नई ऊर्जा देगा और इसने भारत को भविष्य के महत्वाकांक्षी अंतरिक्ष मिशनों के लक्ष्य के एक कदम और करीब पहुंचा दिया है। भारत अब मानव अंतरिक्ष मिशन की बड़ी शक्तियों में से एक बनने की ओर अग्रसर है। सूचना और प्रसारण मंत्री अश्विनी वैष्णव ने प्रधानमंत्री नरेंद्र मोदी की अध्यक्षता में बुधवार को यहां हुई मंत्रिमंडल की बैठक के बाद संवाददाता सम्मेलन में कहा कि मंत्रिमंडल ने देश की इस महान उपलब्धि पर प्रस्ताव पारित कर ग्रुप कैप्टन का अभिनंदन किया।

बाल पुरस्कार 2025 के लिए 31 जुलाई तक आवेदन आमंत्रित
नई दिल्ली। सरकार ने बच्चों को उनकी असाधारण उपलब्धियों पर पुरस्कृत करने की योजना के तहत प्रधानमंत्री राष्ट्रीय बाल पुरस्कार 2025 के लिए आवेदन मांगे हैं। महिला एवं बाल विकास मंत्रालय के अनुसार 2025 के लिए दिए जाने वाले पुरस्कारों के वांछित नामांकन किए जा रहे हैं और इसके लिए 31 जुलाई तक आवेदन पत्र आमंत्रित किए गए हैं। इस पुरस्कार के लिए आवेदन इस साल पहली अप्रैल से शुरू हो गए थे और आवेदन करने की अंतिम तिथि 31 जुलाई निर्धारित की गई है। इस पुरस्कार के लिए मंत्रालय की वेबसाइट पर ही आवेदन किया जा सकता है।

भारत सत्यजीत रे की संपत्ति को संग्रहालय बनाने के लिए सहयोग देने को तैयार
नई दिल्ली। भारत ने बांग्लादेश के मैमनसिंह में प्रसिद्ध फिल्म निर्माता और साहित्यकार सत्यजीत रे की पैतृक संपत्ति को गिराए जाने पर खेद व्यक्त करते हुए बांग्लादेश सरकार से अपने फैसेल पर पुनर्विचार करने और इस जगह को संग्रहालय बनाए जाने पर विचार करने को कहा है। भारत ने कहा है कि वह इस उद्देश्य को पूरा करने के लिए सहयोग देने को तैयार है। विदेश मंत्रालय ने मंगलवार देर रात एक वक्तव्य जारी कर कहा कि बांग्लादेश के मैमनसिंह में प्रसिद्ध फिल्म निर्माता और साहित्यकार सत्यजीत रे की पैतृक संपत्ति, जो उनके दादा और प्रख्यात साहित्यकार उपेन्द्र किशोर रे चौधरी की धी को ध्वस्त किया जाना कष्टदायक है। वक्तव्य में कहा गया है कि यह संपत्ति अभी बांग्लादेश सरकार के स्वामित्व में है और जोर्ण-शीर्ण अवस्था में है। इमारत की ऐतिहासिक स्थिति को देखते हुए जो बांग्ला सांस्कृतिक पुनर्जागरण का प्रतीक है, यह बेहतर होगा कि इसके विध्वंस पर पुनर्विचार किया जाए।

प्रधानमंत्री धन-धान्य कृषि योजना को कैबिनेट की मंजूरी

शाह टाइम्स ब्यूरो

नई दिल्ली। केंद्रीय कैबिनेट ने 36 योजनाओं को मिलाकर 24,000 करोड़ रुपये प्रति वर्ष के परिव्यय वाली प्रधानमंत्री धन-धान्य कृषि योजना को मंजूरी दी। सूचना व प्रसारण मंत्री अश्विनी वैष्णव ने यह एलान किया है। सरकार ने एनएलसीआईएल को नवीकरणीय ऊर्जा में निवेश के लिए 7,000 करोड़ रुपये की भी मंजूरी दे दी है। इसके अलावा कैबिनेट ने एनटीपीसी को



नवीकरणीय ऊर्जा में निवेश के लिए 20,000 करोड़ रुपये की मंजूरी देने पर भी अपनी मुहर लगा दी है। मंत्रिमंडल ने बुधवार को छह साल की अवधि के लिए प्रधानमंत्री धन-धान्य कृषि योजना को मंजूरी दी है। इसके तहत हर वर्ष 24,000 करोड़ रुपये खर्च किए जाएंगे और इसमें 100 जिले शामिल होंगे। केंद्रीय बजट में घोषित यह कार्यक्रम 36 मौजूदा योजनाओं को एकीकृत करेगा और फसल

- हर साल खर्च होंगे 24000 करोड़ रुपये
- 100 जिले शामिल होंगे
- भंडारण व सिंचाई सुविधा में होगा सुधार

विविधीकरण और टिकाऊ कृषि पद्धतियों को अपनाने में मदद देगा। केंद्रीय मंत्रिमंडल में लिए गए निर्णय के बारे में जानकारी साझा करते हुए, सूचना व प्रसारण मंत्री अश्विनी वैष्णव ने कहा कि पीएम

धन-धान्य कृषि योजना से फसल के बाद भंडारण में वृद्धि होगी, सिंचाई सुविधाओं में सुधार होगा और कृषि उत्पादकता में वृद्धि होगी। इस कार्यक्रम से 1.7 करोड़ किसानों को लाभ मिलने की संभावना है। सरकार ने बुधवार को एनएलसी आईएल को अपनी पूर्ण स्वामित्व वाली इकाई एनआईआरएल में 7,000 करोड़ रुपये निवेश करने की अनुमति दे दी। यह निर्णय प्रधानमंत्री नरेंद्र मोदी की अध्यक्षता में आर्थिक मामलों की मंत्रिमंडलीय समिति की ओर से लिया गया।

पटना एयरपोर्ट पर टला बड़ा विमान हादसा

पटना, वार्ता

पटना एयरपोर्ट पर बड़ा विमान हादसा टल गया। दिल्ली से आ रहे विमान को रनवे ओवरशूट का सामना करना पड़ा। पायलट ने सूझबूझ से विमान को अनियंत्रित होने से बचा लिया। उन्होंने फौरन गो- अराउंड प्रक्रिया अपनाई और विमान को फिर से सफलतापूर्वक लैंड करवा लिया। इस मामले ने पटना एयरपोर्ट के छोटे रनवे को लेकर फिर सवाल

- दिल्ली से आ रहे विमान को रनवे ओवरशूट का सामना करना पड़ा
- पायलट ने गो- अराउंड प्रक्रिया अपनाई

खड़ा कर दिया है। बताया जा रहा है कि मंगलवार रात नौ बजे दिल्ली से आ रही इंडिगो एयरलाइंस की फ्लाइट जीई 2482 ने लैंडिंग के दौरान रनवे के निर्धारित टचडाउन जॉन को पार कर दिया।

कल के हथियारों से आज की जंग नहीं जीत सकते

विदेशी टेक्नोलॉजी पर निर्भरता हमें कमजोर बना रही

शाह टाइम्स ब्यूरो

नई दिल्ली। चीफ ऑफ डिफेंस स्टाफ (सीडीएस) जनरल अनिल चौहान ने बुधवार को कहा कि हम कल के हथियारों से आज की लड़ाई नहीं जीत सकते। उन्होंने कहा कि विदेश से इम्पोर्ट की गई टेक्नोलॉजी पर निर्भरता हमारी युद्ध की तैयारियां कमजोर करती है। सीडीएस ने कहा कि यह हमें कमजोर बना रही है।

ऑपरेशन सिंदूर ने हमें दिखाया कि हमारे लिए स्वदेशी सी-यूएस (काउंटर-अनमैड एरियल सिस्टम) यानी एंटी ड्रोन सिस्टम क्यों जरूरी है। हमें अपनी सुरक्षा के लिए इन्वेस्टमेंट करना होगा। ऑपरेशन सिंदूर के दौरान पाकिस्तान ने अनअमैड ड्रोन का इस्तेमाल किया। अधिकतर ड्रोन मार गिराए गए। ये हमारे किसी भी मिलिट्री या सिविल इन्फ्रास्ट्रक्चर को कोई नुकसान नहीं पहुंचा सके। सीडीएस ने ये बातें दिल्ली के मानेकशा सेंटर में यूएवी और सी-यूएस की प्रदर्शनी में कहीं। युद्ध में ड्रोन के इस्तेमाल पर जनरल चौहान ने कहा कि मुझे लगता है कि ड्रोन इन्वॉल्यूशनरी हैं और युद्ध में उनका



स्वदेशी एडवांस टेक्नोलॉजी जरूरी: सीडीएस अनिल चौहान

ईरान की अनावश्यक यात्रा से बचें भारतीय नागरिक : भारतीय दूतावास
नई दिल्ली। ईरान स्थित भारतीय दूतावास ने क्षेत्र में बिगड़ती सुरक्षा स्थिति को देखते हुए भारतीय नागरिकों से ईरान की अनावश्यक यात्रा से बचने को कहा है। दूतावास ने कहा कि पिछले कई हफ्तों के सुरक्षा संबंधी घटनाक्रमों को देखते हुए भारतीय नागरिकों को सलाह दी जाती है कि वे ईरान की अनावश्यक यात्रा करने से पहले मौजूदा स्थिति पर ध्यानपूर्वक विचार करें। दूतावास ने कहा है कि भारतीय नागरिक ताजा क्षेत्रीय घटनाक्रमों पर नजर रखें और भारतीय अधिकारियों द्वारा जारी परामर्शों का पालन करें। ईरान में रहने वाले और स्वदेश वापस लौटने के इच्छुक भारतीय नागरिकों के लिए दूतावास ने कहा है कि उनके पास यह विकल्प है।

इस्तेमाल बहुत क्रांतिकारी रहा है। जैसे-जैसे उनकी तैनाती और दायरा बढ़ा, सेना ने क्रांतिकारी तरीके से ड्रोन का इस्तेमाल किया। हमारे लड़े गए कई युद्धों में आपने यह देखा है। हम इम्पोर्टेड टेक्नोलॉजी पर निर्भर नहीं रह सकते, क्योंकि यह हमारे

अदालतों में टॉयलेट की कमी पर सुप्रीम कोर्ट नाराज

नई दिल्ली। देश की अदालतों में टॉयलेट जैसी बुनियादी सुविधा की हालत पर सुप्रीम कोर्ट ने सख्त रुख अपनाया है। कोर्ट ने नाराजगी जताई कि देश के 25 में से 20 हाईकोर्ट ने अब तक ये नहीं बताया कि उन्होंने टॉयलेट की सुविधा सुधारने के लिए क्या कदम उठाए हैं? सुप्रीम कोर्ट ने 15 जनवरी 2025 को सभी हाईकोर्ट, सरकारों को निर्देश दिया था कि हर अदालत में पुरुष, महिला, दिव्यांग और ट्रांसजेंडर्स के लिए अलग-अलग टॉयलेट होने चाहिए। उचित स्वच्छता पाना संविधान के अनुच्छेद 21 के तहत एक मौलिक अधिकार है। जस्टिस जेबी पारदीवाला और जस्टिस आर. महादेवन ने बुधवार को सुनवाई के दौरान सभी हाईकोर्ट को रिपोर्ट पेश करने के लिए 8 हफ्ते का समय दिया। सुप्रीम कोर्ट ने चेतावनी दी है कि अगर इस बार रिपोर्ट नहीं आई, तो हाईकोर्ट के रजिस्ट्रार जनरल को खुद सुप्रीम कोर्ट में हाजिर होना पड़ेगा।

‘उदयपुर फाइल्स’ की रिलीज पर रोक जारी

शाह टाइम्स ब्यूरो

नई दिल्ली। उदयपुर फाइल्स नाम की विवादित हिंदी फिल्म की रिलीज पर बुधवार को सुप्रीम कोर्ट ने सोमवार तक के लिए रोक को बरकरार रखा है, यानी अदालत ने फिल्म निर्माता को कोई राहत देने से इन्कार कर दिया है। इससे पहले दिल्ली हाईकोर्ट ने भी इस पर स्टै लगाया था। फिल्म निर्माता की ओर से दाखिल की गई याचिका पर बुधवार को सुप्रीम कोर्ट में सुनवाई हुई। फिल्म निर्माता की ओर से वकील गौरव भाटिया एवं भाजपा प्रवक्ता ने बहस करते हुए कहा कि दिल्ली हाईकोर्ट का फैसला असंवैधानिक है, क्योंकि हाईकोर्ट ने मौलाना अरशद मदन की याचिका पर सुनवाई करते हुए महज दो दिनों में फिल्म की रिलीज पर रोक लगा दी, जबकि मेरे मुवकिल के पास सेंसर बोर्ड का सर्टिफिकेट है। गौरव भाटिया

- सुप्रीम कोर्ट की टिप्पणी इस बात का सबूत, फिल्म के खिलाफ हमारी कानूनी लड़ाई सही: मौलाना अरशद मदन

ने यह भी कहा कि फिल्म की रिलीज रुकने से निर्माता को करोड़ों का नुकसान हो रहा है। हालांकि, अदालत ने भाजपा प्रवक्ता एवं एडवोकेट गौरव भाटिया की दलीलों से सहमति नहीं जताई और कहा कि मौलाना अरशद मदन ने सूचना एवं प्रसारण मंत्रालय में सर्टिफिकेट पर पुनर्विचार की याचिका दी है, जिस पर बुधवार दोपहर 2:30 बजे सुनवाई होगी है। ऐसे में अभी फिल्म की रिलीज पर लगी रोक अदालत के आदेश पर एसआईटी को प्रोफेसर के खिलाफ उनके विवादस्पद सोशल मीडिया पोस्ट के संबंध में दर्ज दो मुकदमों तक ही अपनी जांच सीमित रहने का निर्देश दिया।

सुप्रीम कोर्ट ने प्रो. महमूदाबाद के खिलाफ SIA जांच पर उठाए सवाल

नई दिल्ली। उच्चतम न्यायालय ने ऑपरेशन सिंदूर से संबंधित सोशल मीडिया पर कथित आपत्तिजनक पोस्ट करने के आरोपी अशोक विश्वविद्यालय के प्रोफेसर अली खान महमूदाबाद के खिलाफ हरियाणा के एसआईटी की जांच प्रक्रिया पर गंभीर सवाल उठाए और कहा कि यह गलत दिशा में जा रही है। पीठ ने प्रो. महमूदाबाद को बार-बार बुलाने पर सवाल उठाए और आगे बुलाने पर रोक लगाते हुए एसआईटी से कहा कि आपकों उनको नहीं, बल्कि एक शब्दकोश की जरूरत है। पीठ ने यह स्पष्ट किया कि याचिकाकर्ता को जांच में शामिल होने के लिए फिर से बुलाने की कोई आवश्यकता नहीं है। पीठ ने शीघ्र अदालत के आदेश पर एसआईटी को प्रोफेसर के खिलाफ उनके विवादस्पद सोशल मीडिया पोस्ट के संबंध में दर्ज दो मुकदमों तक ही अपनी जांच सीमित रहने का निर्देश दिया।

केरल में निपाह वायरस के 675 मामले सामने आए

तिरुवनंतपुरम। केरल में 675 लोग निपाह वायरस से संक्रमित मरीजों के संपर्क में आए हैं। इनमें से 38 उच्चतम जोखिम की श्रेणी में और 139 उच्च जोखिम वाली श्रेणी में हैं। राज्य के स्वास्थ्य मंत्री वीना जॉर्ज ने मंगलवार शाम को इसकी पुष्टि की है। उन्होंने बताया कि राज्य के विभिन्न जिलों में कुल 675 लोग निपाह संक्रमण की सूची में हैं। सुश्री जॉर्ज ने बताया कि पलक्कड़ में 347, मलप्पुरम में 210, कोझिकोड में 115, पलक्कड़ में दो और त्रिशूर में एक मामला सामने आए हैं। मलप्पुरम में एक व्यक्ति वर्तमान में आईसीयू में भर्ती है।

छांगुर बाबा की रिमांड खत्म, भेजे गए जेल

लखनऊ। बलरामपुर के उतरौला में अवैध रूप से धर्मांतरण और आतंक फंडिंग के आरोप में पांच जुलाई को गिरफ्तार किए गए जमालुद्दीन उर्फ छांगुर बाबा और उसकी सहयोगी नसरीन की रिमांड बुधवार को समाप्त हो गई। दोनों की रिमांड समाप्त होने के बाद एटीएस की टीम ने मेडिकल कराने के बाद जेल शिफ्ट कर दिया। कोर्ट ने छांगुर और उसकी सहयोगी नसरीन को 10 जुलाई को रिमांड पर भेजा था। पिछली


तीन जुलाई को लखनऊ में विश्व हिंदू रक्षा परिषद के बैनर तले धर्म परिवर्तन कर चुके 15 लोगों की हिंदू धर्म में वापसी कराई गई थी। कार्यक्रम के दौरान विश्व हिंदू रक्षा परिषद के अध्यक्ष गोपाल राय ने उतरौला में धर्म परिवर्तन का काम कर रहे जमालुद्दीन उर्फ छांगुर के ऊपर बड़ा आरोप लगाया था। साथ ही उन्होंने मीडिया में उसके धर्मांतरण और आतंक फंडिंग को लेकर बड़े दावे किए थे।

अकबर क्रूर, लेकिन सहिष्णु, औरंगजेब कट्टर धार्मिक

एनसीआईआरटी की किताब में मुगल काल की नई समीक्षा, कक्षा आठ के सिलेबस में हुआ शामिल

शाह टाइम्स ब्यूरो

नई दिल्ली। अकबर का शासन क्रूरता और सहिष्णुता का मिश्रण था, जबकि औरंगजेब एक सैन्य शासक था जिसने गैर-इस्लामी प्रथाओं पर प्रतिबंध लगाया और गैर-मुसलमानों पर टैक्स लगाया। मुगल काल की ये नई समीक्षा एनसीआईआरटी की कक्षा 8 की किताब में शामिल की गई है। एनसीआईआरटी कक्षा 8 की सामाजिक विज्ञान की किताब में मुगल शासकों के धार्मिक फैसले, सांस्कृतिक योगदान और क्रूरता की नई व्याख्या की गई है। ये किताब 2025-26 एकेडमिक सेशन से ही स्कूलों में लागू होगी।



किताब में मुगल सल्तनत के पहले शासक बाबर की तुर्क-मंगोल शासक और सैन्य रणनीतिकार लिखा गया है। इसके साथ बताया गया कि बाबर ने 1526 में पानीपत की लड़ाई में बरूद और तोपखाने की मदद से इब्राहिम लोदी को हराया और दिल्ली सल्तनत का अंत कर दिया। बाबर का बेटा हुमायूँ

- किताब 2025-26 एकेडमिक सेशन से ही स्कूलों में होगी लागू
- मुगल सल्तनत के पहले शासक बाबर को तुर्क-मंगोल शासक और सैन्य रणनीतिकार लिखा गया

एनसीआईआरटी की नई किताब का कवर और किताब में अकबर की नई तस्वीर।

साम्राज्य को बचाए रखने के लिए संघर्ष करता रहा और एक समय के लिए उसने शेर शाह सूरी से हारकर साम्राज्य खो भी दिया था। किताब में बताया गया है कि कैसे

शेर शाह सूरी के हिंदू सेनापति हेमू को अकबर की सेना ने पकड़ा और पानीपत की दूसरी लड़ाई के बाद सिर कलम कर दिया। अकबर के शासन की किताब में क्रूरता और सहिष्णुता का मिश्रण बताया गया है। लिखा गया है कि 1568 में चित्तौड़ के किले की घेराबंदी के दौरान अकबर ने लगभग 30,000 नागरिकों की हत्या और बचे हुए महिलाओं और बच्चों को गुलाम बनाने का आदेश दिया था। इसमें अलावा अकबर ने जजिया कर समाप्त किया, राजपूतों का स्वागत अपने दरबार में किया और सुल्त-ए-कुल यानी सभी से शांति की नीति को बढ़ावा दिया। उसने -शेष पृष्ठ दो पर

स्वर्ण मंदिर को तीसरी बार मिली बम से उड़ाने की धमकी

चंडीगढ़, वार्ता

अमृतसर स्थित स्वर्ण मंदिर को पिछले कुछ दिनों में तीसरी बार बम से उड़ाने की धमकी मिली है, जिसके बाद मंदिर और उसके आसपास सुरक्षा व्यवस्था कड़ी कर दी गई है।

शिरोमणि गुरुद्वारा प्रबंधक समिति (एसजीपीसी) को एक फर्जी ई-मेल आईडी से मेल मिला है, जिसमें मंदिर के अंदर आरडीएक्स से भरे पाइपों से विस्फोट करने की धमकी दी गई है। सुरक्षा कारणों से संदेश के विवरण का खुलासा नहीं किया गया है, लेकिन बम निरोधक दस्ते और खाजी स्वानों को विस्फोटक खोजने में लगाया गया है। एसजीपीसी और अमृतसर पुलिस को हाई अलर्ट पर रखा गया है।

- फर्जी आईडी से भेजा गया ई-मेल

दिल्ली के स्कूलों को फिर मिली बम से उड़ाने की धमकी

नई दिल्ली। दिल्ली के स्कूलों को लगातार तीसरे दिन बुधवार को पांच स्कूलों को बम से उड़ाने की धमकी मिली। पुलिस के अनुसार द्वारका के सेंट थॉमस, वसंत कुंज के वसंत वैली स्कूल, हौज खास स्थित मदर्स इंटरनेशनल स्कूल, पश्चिम विहार स्थित रिचमंड ग्लोबल स्कूल और लोदी एस्टेट स्थित सरदार पटेल विद्यालय को बम से उड़ाने की धमकी मिली है।

संक्षिप्त समाचार

रीढ़विहीन राहुल बड़ा रहे नेहरू की परंपरा को आगे: भाजपा नई दिल्ली। भारतीय जनता पार्टी ने लोकसभा में विपक्ष के नेता राहुल गांधी को रीढ़विहीन करार देते हुए उन पर विदेशी ताकतों के समक्ष आत्मसमर्पण करने का आरोप लगाया है। भाजपा ने बुधवार को सोशल मीडिया 'एक्स' पर एक पोस्ट में पूर्व प्रधानमंत्री पंडित जवाहर लाल नेहरू पर अंग्रेजों के सामने आत्म समर्पण करने और दया याचिका लिखने का दावा किया है। पार्टी ने लिखा- राहुल गांधी सचमुच नेहरू के उत्तराधिकारी हैं। जिस तरह नेहरू ने नाभा जेल में रहते हुए अंग्रेजों के सामने आत्मसमर्पण कर दिया था और दया याचिका लिखी थी, उसी तरह राहुल गांधी भी समर्पण और समझौते की परंपरा को आगे बढ़ा रहे हैं। इस राजवंश में रीढ़हीनता को गहरी विरासत है। जेएंडके में आतंकियों के मददगारों की संपत्तियां कुर्क श्रीनगर। जम्मू-कश्मीर के बडगाम जिले में आतंकवादियों और उनके मददगारों के खिलाफ कड़ी कार्रवाई करते हुए पुलिस ने आज आतंकवादियों के तीन सहयोगियों की संपत्तियां कुर्क कीं। आतंकवादी पाकिस्तान से ही अपनी गतिविधियों को इन मददगारों के सहयोग से अंजाम देते थे। पुलिस ने बताया कि कुर्क की गई संपत्तियां में हरवानी खानसाहिब में मंजूर अहमद चोपन उर्फ दंडस का दो मंजिला आवासीय मकान, चेवा बडगाम में मोहम्मद युसुफ मलिक उर्फ मौलवी के स्वामित्व वाली पांच कनाल से अधिक जमीन के साथ एक इमारत और बिलाल अहमद वानी उर्फ उमर के नाम पर खगल में पंजीकृत लगभग 20 मरगा जमीन शामिल है। पुलिस ने कहा कि संबंधित संपत्तियां कार्यकारी मजिस्ट्रेटों की मौजूदगी में कुर्क की गईं।

अब यूपी के युवाओं को फोन की जगह मिलेंगे टैबलेट

शाह टाइम्स ब्यूरो

लखनऊ। यूपी की योगी सरकार ने स्वामी विवेकानंद युवा सशक्तिकरण योजना के तहत चल रही स्मार्टफोन-टैबलेट योजना में बड़ा बदलाव करने का फैसला किया है। अब इस योजना के तहत युवाओं को स्मार्टफोन की जगह टैबलेट दिया जाएगा। सरकार ने शैक्षिक गतिविधियों के लिए टैबलेट को अधिक उपयोगी माना गया है। इस बदलाव को लागू करने के लिए योगी सरकार जल्द ही कैबिनेट के पुराने निर्णय को निरस्त कर नया प्रस्ताव मंजूर कराएगी। नया प्रस्ताव जल्द ही कैबिनेट में पेश किया जाएगा। इस प्रस्ताव में टैबलेट वितरण की प्रक्रिया, बजट और पात्रता मानदंडों को स्पष्ट किया जाएगा। सरकार का लक्ष्य

योगी सरकार कैबिनेट में जल्द ही पेश करेगी प्रस्ताव

कोविड-19 महामारी के बाद डिजिटल शिक्षा के बढ़ते महत्व को देखते हुए सरकार का यह कदम युवाओं को डिजिटल रूप से सशक्त बनाने की दिशा में एक बड़ा प्रयास माना जा रहा है। सूत्रों के अनुसार यूपी सरकार ने पहले 25 लाख स्मार्टफोन खरीदने का निर्णय लिया था, जिसके लिए 2493 करोड़ रुपये का बजट मंजूर किया गया था। हालांकि अब इस निर्णय को निरस्त कर टैबलेट वितरण पर ध्यान केंद्रित किया जाएगा। यूपी की टैबलेट स्मार्टफोन योजना 19 अगस्त 2021 में मुख्यमंत्री योगी आदित्यनाथ ने शुरू किया था। इसका मुख्य उद्देश्य राज्य के युवाओं को डिजिटल संसाधनों तक पहुंच प्रदान करना है। यह

जिला निर्वाचन अफसरों को सीईओ ने दिया प्रशिक्षण

लखनऊ, वार्ता

उत्तर प्रदेश के मुख्य निर्वाचन अधिकारी नवदीप रिणवा ने बुधवार को विधानसभा/लोकसभा चुनाव के लिए मतदाता सूची को सुदृढ़ित अपडेट रखने के लिए प्रशिक्षण दिया और केंद्रीय निर्वाचन आयोग के कार्यक्रमों और दिशा-निर्देशों से अवगत कराया। रिणवा ने मतदाता सूची को सुदृढ़ित बनाने, बीएलओ की नियुक्ति नियमानुसार करने और राजनैतिक दलों के साथ बैठक करने पर जोर दिया। जिला निर्वाचन अधिकारियों को ईआरओ नेट, बीएलओ एप और वोटर हेल्पलाइन एप की जानकारी दी गई। गौरतलब है कि पहली बार जिला निर्वाचन अधिकारियों का भौतिक प्रशिक्षण कराया जा रहा है, ताकि मतदाता सूची पुनरीक्षण के समय मतदाताओं को परेशानी न हो। निर्वाचन अधिकारियों से

नवदीप ने केन्द्र के निर्देशों से अवगत कराया

नागरिकों से फार्म भरवाते समय सही जानकारी दर्ज कराने और फार्म-6, 7 व 8 से संबंधित जानकारी प्रसारित करने के लिए कहा गया। आज लखनऊ में आगरा, मैनपुरी, फिरोजाबाद, कानपुर नगर, लखनऊ, रायबरेली, उन्नाव, सीतापुर, हरदोई, बाराबंकी, झांसी, जालौन, ललितपुर, बांदा, हमीरपुर, महोबा, चित्रकूट, गोण्डा, बहराइच, बलरामपुर, श्रावस्ती, फतेहपुर, बरेली, शाहजहापुर, बदायूं, अलीगढ़, मुरादाबाद, गोरखपुर तथा पौलीभीत जनपदों के जिला निर्वाचन अधिकारियों को प्रशिक्षण दिया जा रहा है। लखनऊ में जिला निर्वाचन अधिकारियों को प्रशिक्षण दिया गया, जबकि मेरठ और वाराणसी में भी पहले और दूसरे प्रशिक्षण सत्र आयोजित किए जा चुके हैं।

कांग्रेस अध्यक्ष खड़गे व नेता विपक्ष राहुल ने पीएम को लिखा पत्र जम्मू-कश्मीर का पूर्ण राज्य दर्जा बहाल करें

नई दिल्ली, वार्ता

कांग्रेस अध्यक्ष मल्लिकार्जुन खड़गे और लोकसभा में विपक्ष के नेता राहुल गांधी ने प्रधानमंत्री नरेन्द्र मोदी को पत्र लिखकर जम्मू-कश्मीर का राज्य का दर्जा बहाल करने और लद्दाख को संविधान की छठी अनुसूची में शामिल करने के लिए विधेयक लाने की मांग की है। खड़गे और गांधी ने कहा कि जम्मू-कश्मीर की जनता पिछले पांच साल से लगातार पूर्ण राज्य का दर्जा बहाल करने की अपनी वैध, संवैधानिक और लोकतांत्रिक अधिकारों की मांग कर रही है। यह पहली बार हुआ है जब किसी राज्य का दर्जा कम कर उसे केंद्रशासित प्रदेश में बदला गया है। कांग्रेस नेताओं ने सरकार से आग्रह किया है कि वह मानसून सत्र में संसद में एक विधेयक लाने और जम्मू-कश्मीर का पूर्ण राज्य का दर्जा बहाल करे। उन्होंने इसके साथ ही लद्दाख को संविधान की छठी अनुसूची में शामिल करने के लिए भी विधेयक लाने का सरकार से अनुरोध किया है। उन्होंने कहा कि लद्दाख को छठी अनुसूची में शामिल करने से वहां की जनता की सांस्कृतिक, विकासात्मक और राजनीतिक आकांक्षाओं को पूरा करने में महत्वपूर्ण पहल साबित होगी और इससे वहां के लोगों के अधिकार, भूमि और पहचान की रक्षा सुनिश्चित की जा सकेगी।

अध्यक्ष मल्लिकार्जुन खड़गे और लोकसभा में विपक्ष के नेता राहुल गांधी ने प्रधानमंत्री नरेन्द्र मोदी को पत्र लिखकर जम्मू-कश्मीर का राज्य का दर्जा बहाल करने और लद्दाख को संविधान की छठी अनुसूची में शामिल करने के लिए विधेयक लाने की मांग की है। खड़गे और गांधी ने कहा कि जम्मू-कश्मीर की जनता पिछले पांच साल से लगातार पूर्ण राज्य का दर्जा बहाल करने की अपनी वैध, संवैधानिक और लोकतांत्रिक अधिकारों की मांग कर रही है। यह पहली बार हुआ है जब किसी राज्य का दर्जा कम कर उसे केंद्रशासित प्रदेश में बदला गया है। कांग्रेस नेताओं ने सरकार से आग्रह किया है कि वह मानसून सत्र में संसद में एक

इस दिन का इंतजार था, राहुल-खड़गे के पत्र पर उमर की प्रतिक्रिया

जम्मू। लोकसभा में विपक्ष के नेता राहुल गांधी और कांग्रेस अध्यक्ष मल्लिकार्जुन खड़गे की ओर से जम्मू-कश्मीर को राज्य का दर्जा बहाल करने की मांग को लेकर प्रधानमंत्री नरेन्द्र मोदी को लिखे गए संयुक्त पत्र पर प्रतिक्रिया व्यक्त करते हुए जम्मू-कश्मीर के मुख्यमंत्री उमर अब्दुल्ला ने बुधवार को कहा कि वह इसी दिन की प्रतीक्षा कर रहे थे जब विपक्ष संसद और दिल्ली में आवाज उठाएगा। अब्दुल्ला ने बुधवार को कहा कि यह अच्छी बात है। हम तो इसी दिन का भी इंतजार कर रहे थे जब विपक्ष संसद और दिल्ली में हमारी आवाज उठाएगा। मैं मल्लिकार्जुन खड़गे और राहुल गांधी का आभारी हूँ कि उन्होंने केंद्र के समक्ष जम्मू-कश्मीर के राज्य के दर्जे का मुद्दा उठाया। हम ऐसी कोई चीज नहीं मांग रहे, जिसका हमसे वादा न किया गया हो। संसद में और संसद के बाहर सार्वजनिक कार्यक्रमों में और शीघ्र न्यायालय में भी बार-बार कहा गया है कि उचित समय पर जम्मू-कश्मीर को राज्य का दर्जा दिया जाएगा। जब शीघ्र न्यायालय ने अपना फैसला सुनाया था, तो उसने कहा था कि जम्मू-कश्मीर को जल्द से जल्द राज्य का दर्जा दिया जाना चाहिए। जम्मू-कश्मीर के लोगों के करते हुए जम्मू-कश्मीर को संवैधानिक अधिकारों की रक्षा राज्य का दर्जा मिल जाएगा।



सेसेक्स 83634.48
निफ्टी 25212.05



सोना रु. 97460
प्रति 10 ग्राम (24 कैरेट)



चांदी रु. 110996
प्रति किलो



शेयर बाजारों में हल्की तेजी, लगातार दूसरे दिन हरे निशान में बंद हुए प्रमुख सूचकांक

मुंबई, वार्ता

ग्रामीण अर्थव्यवस्था में मांग में उभार के संकेतक बीच ऑटो, एफएमसीजी, आईटी और पीएसयू बैंकिंग शेयरों में लिवाली के समर्थन से बुधवार को घरेलू शेयर बाजार लगातार दूसरे दिन हरे निशान में बंद हुआ। सीमित और सावधानी भरे कारोबार के बीच शुरूआती गिरावट से उबरता कर बीएसई का संसेक्स 0.08 प्रतिशत की मामूली बढ़त के साथ 82,634.48 अंक पर बंद हुआ। नेशनल स्टॉक एक्सचेंज (एनएसई) के निफ्टी50 में 0.06 प्रतिशत की हल्की तेजी रही और कारोबार की समाप्ति पर यह 25,212.05 अंक पर रहा। तीस शेयरों में चले संवेदी सूचकांक संसेक्स की 15 कंपनियों लाल निशान में बंद हुईं। महिंद्रा एंड महिंद्रा में सबसे ज्यादा 2.10 प्रतिशत की तेजी रही। बुधवार को जारी मजबूत तिमाही आंकड़ों के



प्रतिशत, निफ्टी मिडकैप 100 में 0.01 प्रतिशत और निफ्टी स्मॉलकैप 100 में 0.03 प्रतिशत की मामूली बढ़त दर्ज की गई। एनएसई में ऑटो, एफएमसीजी, आईटी, पीएसयू बैंक, रियल्टी और तेल एवं गैस सेक्टरों में लिवाली का जोर रहा। गैर-बैंकिंग वित्तीय सेवाओं, हेल्थकेयर, फार्मा और धातु सेक्टर दबाव में रहे। विदेशों में एशियाई बाजारों में गिरावट रही। जापान का निक्केई, हांगकांग का हैंगसेंग और चीन का शंघाई कंपोजिट लाल निशान में बंद हुए यूरोपीय बाजारों में ब्रिटेन का एफटीएसई तेजी पर था। एलकेपी सियथेरिटीजू के वरिष्ठ तकनीकी विश्लेषक रूपक डे ने एक बाजार, टिप्पणी में कहा कि निफ्टी 50 सूचकांक 50.दिवसीय संचल औसत 50 डीएमए से ऊपर बना हुआ है, जो एक सकारात्मक अल्पकालिक रुझान को दर्शाता है।

सोने और चांदी के दाम गिरे

नई दिल्ली। सोने-चांदी के दाम में बुधवार को गिरावट दर्ज की गई है। इंडिया बुलियन एंड ज्वेलर्स एसोसिएशन के अनुसार 24 कैरेट सोने का दाम आज 456 रुपए गिरकर 97,460 रुपए प्रति 10 ग्राम पर आ गया है। इससे पहले इसका दाम 97,916 रुपए पर था। वहीं चांदी की कीमत 1,001 कम होकर 1,10,996 प्रति किलोग्राम हो गई है। इससे पहले ये 1,11,997 पर था। देश के चार महानगरों दिल्ली में 24 कैरेट सोने की कीमत 99,439 और 22 कैरेट सोने की कीमत 91,150 रही, वहीं मुंबई में 24 कैरेट सोने की कीमत 99,280 और 22 कैरेट सोने की कीमत 91,000 रही। जबकि कोलकाता में 24 कैरेट सोने की कीमत 99,280 और 22 कैरेट सोने की कीमत 91,000 रही। वहीं चेन्नई में 24 कैरेट सोने की कीमत 99,280 और 22 कैरेट सोने की कीमत 91,000 रही। हमेशा ब्यूरो आफ इंडियन स्टैंडर्ड्स का हॉलमार्क लगा हुआ सर्टिफाइड गोल्ड ही खरीदें। सोने पर 6 अंकों का हॉलमार्क कोड रहता है।

अन्नपूर्ति एटीएम से राशन पाने का डिजिटल और आसान तरीका

नई दिल्ली, वार्ता

आपने पैसे निकालने के लिए एटीएम मशीन का इस्तेमाल किया होगा, लेकिन अब आपको एटीएम मशीन से राशन भी मिल सकता है। डिपार्टमेंट आफ फूड एंड पब्लिक डिस्ट्रिब्यूशन ने 'अन्नपूर्ति एटीएम' की एक वीडियो शेयर की है। इसकी मदद से आप अपने हिस्से का राशन ले सकते हैं। इससे मशीन की वजह से लोगों राशन की दुकानों पर लंबी-लंबी कतारों पर खड़े होने की जरूरत नहीं पड़ेगी। इस मशीन का टीक इस तरह इस्तेमाल किया जा सकता है, जैसे पैसे निकालने के लिए एटीएम का उपयोग होता है। इसमें पैसे की गंठू, चावल और चीनी जैसे अनाज निकलेंगे। डिपार्टमेंट आफ फूड एंड पब्लिक डिस्ट्रिब्यूशन की ओर से सोशल मीडिया पर भी शेयर किए गए वीडियो में बताया है कि यह मशीन 5 मिनिट में 50 किलो तक अनाज डिस्ट्रिब्यूट करती है। इससे लोगों का 70 प्रतिशत तक समय



बचता है। यह मशीन ऑटोमैटिक तरीके से राशन डिस्ट्रिब्यूट का काम करती है। यह राशन पाने का एक डिजिटल और आसान तरीका है। यह मशीन राशन डिस्ट्रिब्यूशन से जुड़ी कई परेशानियों को दूर कर सकती है। इसकी मदद से कोई भी शख्स सिर्फ राशन काई नंबर और जेनरेशन की मदद से अपने हिस्से का राशन ले सकता है। इस मशीन की वजह से लोगों को सरकारी राशन की दुकान पर खड़े रहकर अपनी बारी आने का इंतजार नहीं करना पड़ेगा, साथ ही इससे राशन लेने आए लोगों का समय भी बचेगा। इसके अलावा मशीन से अनाज बिखरने से भी बचाएगी।

प्रथम पृष्ठ के शेष...

उदयपुर फाइल...

फैसला लेने दिया जाए। गौरव भाटिया ने अदालत से अनुरोध किया कि मंत्रालय को निर्देश दिया जाए कि वह आज ही याचिका पर निर्णय ले और फिर अदालत शुक्रवार को मामले की सुनवाई करे, लेकिन सुप्रीम कोर्ट ने यह अनुरोध खारिज कर दिया और कहा कि मंत्रालय को सभी पक्षों की दलीलें सुनकर फैसला देने के लिए उचित समय दिया जाना चाहिए। अगली सुनवाई अब सोमवार को होगी। सुप्रीम कोर्ट में बुधवार की कार्यवाही पर प्रतिक्रिया देते हुए जमीयत उलमा-ए-हिंद के अध्यक्ष मौलाना अरशद मदन ने संतोष जताया और कहा कि पीठ में शामिल जजों की टिप्पणियां बहुत महत्वपूर्ण हैं, जो इस मामले की संवेदनशीलता को दर्शाती हैं। भले ही जजों ने खुद फिल्म नहीं देखी, लेकिन दिल्ली हाईकोर्ट की हिदायतों और फिल्म के कई आपत्तिजनक दृश्यों को हटवाने की कार्रवाई को देखकर अदालत को यह अहसास है कि मौजूदा रूप में फिल्म की रिलीज से देश की शांति और कानून व्यवस्था को खतरा हो सकता है। मौलाना मदन ने कहा कि अदालत की यह टिप्पणी कि फिल्म की रिलीज में देरी से

कोई नुकसान नहीं होगा, लेकिन अगर रिलीज से देश का माहौल बिगड़ा, तो यह बड़ा नुकसान होगा, हमारी कानूनी लड़ाई को सही ठहराती है। उन्होंने विश्वास जताया कि सूचना एवं प्रसारण मंत्रालय संविधान और कानून की मर्यादा को ध्यान में रखते हुए ऐसा फैसला देगा, जो भविष्य में एक मिसाल बनेगा, और उन फिल्म में निर्माताओं को सबक देगा जो सांप्रदायिक शक्तियों को खुश करने के लिए समाज में जहर घोलते हैं। इस बीच, मौलाना अरशद मदन की ओर से पैरवी कर रहे वरिष्ठ अधिवक्ता कपिल सिब्बल ने अदालत को बताया कि उन्होंने खुद यह फिल्म देखी है और देखने के बाद वे भीतर से हिल गए क्योंकि इसमें एक विशेष समुदाय के खिलाफ नफरत जल्द फैलाने वाले दृश्य हैं। कपिल सिब्बल ने आग्रह किया कि अदालत को यह फिल्म देखनी चाहिए। उन्होंने कहा कि जो भी जज यह फिल्म देखेगा, वह इसकी रिलीज को अनुमति नहीं देगा। इस पर जस्टिस सूर्यकांत और जस्टिस जयमाल्या बागची ने हैरानी जताई कि कपिल सिब्बल ने फिल्म देखी है। अदालत ने मौखिक रूप से कहा कि अभी के हालात में मामला उन याचिकाकर्ताओं के पक्ष में ज्यादा मजबूत है, जिन्होंने फिल्म पर स्टे की मांग की है, क्योंकि फिल्म के सर्टिफिकेट की वैधता पर पुनर्विचार अभी

बाकी है। सुनवाई के दौरान अदालत ने फिल्म निर्माता और कन्हैयालाल के बेटे को सूझा देने के लिए पुलिस कमिश्नर से संपर्क करने का आदेश भी दिया। अदालत ने मोहम्मद जावेद की याचिका पर भी सुनवाई की, जो कन्हैयालाल हत्याकांड में आरोपी हैं और उन्होंने भी फिल्म की रिलीज के खिलाफ सुप्रीम कोर्ट में याचिका दाखिल की है। वरिष्ठ वकील मेनका गुरुसामी ने अदालत को बताया कि फिल्म में न केवल एक समुदाय के खिलाफ नफरत फैलाई गई है, बल्कि कल्याणलाल का पर भी आपत्तिजनक टिप्पणियां हैं। इसके अलावा, फिल्म में जानवापी और कन्हैयालाल हत्याकांड को जैसे मामलों का जिक्र भी किया गया है, जो अभी अदालत में विचाराधीन हैं। उन्होंने कहा कि फिल्म की रिलीज निष्पक्ष टायल को प्रभावित कर सकती है। फिल्म निर्माता के वकील गौरव भाटिया ने कोर्ट से अनुरोध किया कि शुक्रवार को मामले की सुनवाई की जाए, लेकिन दो सदस्यीय पीठ ने कहा कि फिल्म की रिलीज में देरी से कोई नुकसान नहीं होगा, लेकिन अगर इससे देश की शांति प्रभावित हुई, तो यह ज्यादा बड़ा नुकसान होगा। अदालत ने कहा कि हो सकता है कि केंद्र सरकार फिल्म से और भी आपत्तिजनक दृश्य हटवाए, जिसके खिलाफ निर्माता कोर्ट का रुख कर सकते

हैं। इसलिए पहले सूचना एवं प्रसारण मंत्रालय को फैसला लेने दिया जाए। अकबर क्रूर...

फतेहपुर सीकरी में एक अनुवाद विभाग स्थापित किया और महाभारत (जिसे रज्जनामा कहा गया), रामायण, भगवद् गीता और पंचतंत्र जैसे हिंदू कृतियों का फारसी में अनुवाद करवाया। अकबर के उत्तराधिकारी जहांगीर और शाहजहां को किताब में कला और वास्तुकला का संरक्षक कहा गया है। शाहजहां को ताजमहल के निर्माण के लिए विशेष रूप से याद किया गया, लेकिन ये भी बताया गया कि शाहजहां की बीमारी के बाद उत्तराधिकार की लड़ाई में औरंगजेब ने अपने भाई दारा शिवाह को मार दिया और अपने पिता को बंदी बना लिया। किताब में बनारस, मथुरा और सोमनाथ में मंदिरों को तोड़ने और जैन, सिख, सूफी और पारसी समुदायों पर अत्याचार की घटनाओं का भी जिक्र है। इस बारे में एनसीआईआरटी के एक अधिकारी ने कहा कि इतिहास की घटनाओं को मिटाया या नकारा नहीं जा सकता, लेकिन आज किसी को उनके लिए दोषी ठहराना गलत होगा। सत्ता की लालसा, अत्याचार या गलत महत्वाकांक्षाओं की शुरुआत का समझना ही ऐसा भविष्य बनाने का सही तरीका है, जहां ये घटनाएं दोबारा न हों।

उच्च न्यायालय ने पाँक्सो एक्ट के दुरुपयोग पर की सख्त टिप्पणी

लखनऊ। इलाहाबाद उच्च न्यायालय की लखनऊ पीठ ने बच्चों की लैंगिक उत्पीड़न से हिफाजत के कानून (पाँक्सो एक्ट) के दुरुपयोग के मामले में सख्त टिप्पणी की है। कोर्ट ने कहा कि संपत्ति हड़पने की संपत्ति विवादों को लेकर परिवार के लोगों के खिलाफ बच्चों के लैंगिक उत्पीड़न समेत गंभीर आरोप लगाने का आमतौर पर काफी चलन हो गया है। इस टिप्पणी के साथ कोर्ट ने दुष्कर्म समेत पाँक्सो एक्ट के आरोपों वाले मामले में नौ साल जेल में बंद सजायाफ्ता व्यक्ति की अपील मंजूर करके तत्काल रिहा करने का आदेश दिया है। न्यायाधीश सुभाष विद्यार्थी की एकल पीठ ने यह फैसला हरदोई के राम सेनेही की जेल से भेजी गई अपील को मंजूर करके दिया।

शाह टाइम्स

क्लासीफाईड्स

Sale

स्त्री के सामने लज्जित होने से बेहतर है

आज ही इलाज करा लेना खोई हुई मर्यादा ताकत दोबारा प्राप्त करने के लिए आज ही मिलें वा फोन करें।

कालीजाना, उमराओ-UP

हाशमी देवाखाना

9997161320, 8272800800

काम कोर्स उदास क्यों?

अधिक राशि, हेतुअर्पण पात्र, शीघ्रप्रतन, गुणसक्त, बचन की गुलियाँ से हमेशा के लिए छुटकारा।

फोन कर घर बैठे श्रीधरिया डाक द्वारा प्राप्त करें।

ऋषि इंटरनेशनल

08899787114

09808917010

Cipzer

जॉन्डिस कथोर

लिवर का ज़िगरी दोस्त

गुरु की ऊर्जा, बरजुनी जॉन्डिस, कोटी लीवर एक्सोसिल लिवर डिजिनी

बॉले से लड़ने की लाकल देता है ताकत

बोले से फिट एफ़ेक्टिव

प्रमुख मेडिकल स्टोर पर उपलब्ध।

86 8484 5757 info@cipzer.com

वैधानिक सूरना

प्रकारों को सुनिश्चित किया जाता है कि इन अनुदानों में प्रकाशित होने वाले सभी विवरणों पर कार्रवाई करने से पहले पूरी जाँच-पड़ताल कर वे तथ्य और विश्वसनीय हों। कोई भी अनियमितता इन अनुदानों में प्रकाशित किसी भी विवरण के संदर्भ में कोई गलती भ्रम है, किसी विकल्पित सत्यता पर कोई कार्रवाई या कार्य करता है कि कोई कानून रोक है, जो ऐसा वह व्यक्ति, व्यक्ति या व्यक्तिगत या उसके किसी उपकरण या सेवा द्वारा किया गया किसी व्यक्ति को सचवां का आवरण नहीं देता तथा ऐसे विवरणों विवरण करके किसी व्यक्ति को हानि नहीं, हानि परीक्षण के लिए विवेकपूर्ण नहीं होगी।

वर्षों से एक ही अस्पताल में कुंडली जमाए बैठे हैं दर्जनों चिकित्सक

डीएम द्वारा सूची तलब करने पर मचा हड़कम्प, चिकित्सकों ने भी बैठाने शुरू किए जुगाड़

शाह टाइम्स ब्यूरो
अमरोहा। नियमों को ताख पर रख दस से 15 साल तक एक ही सरकारी अस्पताल में डटे डाक्टरों की सूची डीएम द्वारा तलब करने से उनमें हड़कम्प मच गया है। कोट सीएचसी में तैनात चिकित्सक डा. जावेद का ट्रांसफर सीएमओ सत्यपाल द्वारा ढ़वारसी कर देने के बाद भी वह चार्ज छोड़ने के लिए तैयार नहीं है।

पिछले कुछ दिनों से स्वास्थ्य विभाग सुर्खियों में है। विभाग में भ्रष्टाचार का आलम यह है कि एक ही सीएचसी पर 15-15 साल से डाक्टर डटे हैं। जब नोडल

अधिकारी के चालक प्रदीप की वीडियो सोशल मीडिया पर रिव्वत लेते वायरल हुई तो आला अधिकारियों में हड़कम्प मच गया। आनन फानन में डीएम ने जांच को कमेटी गठित की तथा बदनाम चालक को गजरीला सीएचसी उसके मूल पद पर भेज दिया। डीएम ने नोडल अधिकारी डा. शरद से चार्ज छीन चिकित्सकों अधीक्षकों को झोलाछाप के खिलाफ कार्रवाई के लिए नोडल अधिकारी बना दिया। ज़िले में दो दर्जन से अधिक चिकित्सक ऐसे हैं जो लम्बे समय से एक ही अस्पताल में डटे हैं। गजरीला सीएचसी में तैनात डा. योगेन्द्र सिंह

की तैनाती वर्ष 2006 में हुई थी जो अब भी इसी अस्पताल में तैनात हैं। नौगावा में डा. अनमोल कुमार 2009 से यहीं डटे हैं। नगर सीएचसी अधीक्षक डा. फारूक, डा. मोहम्मद इदरीस वर्ष 2010 से यहीं कार्यरत हैं। जोया सीएचसी में डा. सुखदेव सिंह 2012 से चिकित्सा अधीक्षक के पद पर तैनात रहे। अभी पांच दिन पूर्व काफी ड्रामे के बाद वह चार्ज छोड़ने को तैयार हुए। जबकि यहां तैनात डा. मोहम्मद उवैस व डा. फरीद हुसैन 2010 से ही इसी अस्पताल में कार्यरत हैं। बछरायू के डा. श्योराज सिंह, डा. मुमताज अंसारी को 2012 में चार्ज हुआ था वह आज तक यहीं डरा जमाए हैं। सीएचसी धनौरा में डा. सुदीप गुप्ता 2010 से यहीं तैनात हैं जबकि पीएचसी कमेलपुर में डा. शैलेश कुमार भी 2010 से यहीं मौजूद रहे। अमरोहा सीएचसी में डा. शरद कुमार व डा. मोहम्मद जावेद 2014 से यहीं मौजूद हैं। सीएमओ डा. सत्यपाल सिंह ने बीस दिन पहले डा. मोहम्मद जावेद का ट्रांसफर सीएचसी ढ़वारसी के लिए कर दिया था परन्तु उन्होंने अभी तक चार्ज ग्रहण नहीं किया है। वह खुलेआम सीएमओ के आदेश को उंगी दिखा रहे हैं। इसके अलावा गजरीला सीएचसी में डा. अंकित सिंह की

किसान के घर से नकदी समेत लाखों की चोरी

दीवार फांदकर दाखिल हुए चोर

शाह टाइम्स ब्यूरो
अमरोहा। दीवार फांदकर घर में दाखिल हुए चोरों ने किसान के घर बेखौफ होकर वारदात को अंजाम दिया। वह यहां से साठ हजार रुपये की नकदी समेत लाखों के जेवर समेटकर फरार हो गये। सूचना मिलते ही पुलिस मौके पर पहुंच गई। गृहस्वामी से चोरी हुए सामान की जानकारी ली। हालांकि, जांच कर गांव से लौटी पुलिस ने अभी घटना की रिपोर्ट दर्ज नहीं की है। वहीं, क्षेत्र में चोरी की बढ़ती घटनाओं को लेकर ग्रामीणों में दहशत का माहौल बना है। सीओ सिटी शक्ति सिंह ने थाना पुलिस को रात्रि गश्त बढ़ाने का हूए थत। रात में दीवार फांदकर घुसे चोर अलमारी में रखी 60 हजार रुपये की नकदी के अलावा सोने-चांदी के जेवरात चोरी कर फरार हो गए। किसान अहमद हसन को घटना की जानकारी बुधवार सुबह करीब 6 बजे जागने पर हुई। कमरे में जाकर देखा तो सामान बिखरा पड़ा था। चोरी की सूचना मिलते ही पुलिस मौके पर पहुंच गई। गृहस्वामी से चोरी हुए सामान की जानकारी ली। हालांकि, जांच कर गांव से लौटी पुलिस ने अभी घटना की रिपोर्ट दर्ज नहीं की है। वहीं, क्षेत्र में चोरी की बढ़ती घटनाओं को लेकर ग्रामीणों में दहशत का माहौल बना है। सीओ सिटी शक्ति सिंह ने थाना पुलिस को रात्रि गश्त बढ़ाने का हूए थत। रात में दीवार फांदकर घुसे चोर अलमारी में रखी 60 हजार रुपये की नकदी के अलावा सोने-चांदी के जेवरात चोरी कर फरार हो गए। किसान अहमद हसन

नशीले पदार्थ के तस्कर को चार साल की कैद

कोर्ट ने दस हजार का जुर्माना भी लगाया

शाह टाइम्स ब्यूरो
अमरोहा। न्यायालय ने नशीले पदार्थ के तस्कर को चार साल का कारावास सुनाया है। दोषी पर दस हजार रुपये का जुर्माना भी ठोका गया है।

यह मामला गजरीला थाना क्षेत्र से जुड़ा था। 6 जनवरी 2013 को तत्कालीन दरोगा सहस्रखीर सिंह, कांस्टेबल अशोक गौड़ व कमल किशोर के साथ चौपाल चौकी क्षेत्र में गश्त पर थे। मुखबिर की सूचना पर पुलिस कर्मियों ने एक व्यक्ति को गांव सादुल्लापुर से जोड़ने वाली सड़क से हिरासत में लिया था। पुछताछ के दौरान आरोपी ने अपना नाम कंचन निवासी गांव सादुल्लापुर बताया था। उसके कब्जे से 8 किलो 500 ग्राम डोडा चूर्ण मिला था। मामले में पुलिस ने कंचन के खिलाफ एनडीपीएस एक्ट के तहत मुकदमा दर्ज किया था। बाद में उसका चालान कर दिया था। फिलहाल कंचन इस मुकदमे में जमानत पर था। मुकदमे की सुनवाई स्थानीय अदालत में चल रही थी। मंगलवार को अदालत ने इस मुकदमे में अपनी अंतिम सुनवाई की। पत्रावली के अवलोकन व साक्ष्य के आधार पर कंचन को दोषी करार दिया। चार साल जेल की सजा सुनवाई तथा दस हजार रुपये का जुर्माना लगाया।

स्कूल मर्ज करने के विरोध में अभिभावकों व बच्चों ने किया प्रदर्शन

शाह टाइम्स संवाददाता, गजरीला। ब्लॉक क्षेत्र के गांव नगला माफी के ग्रामीणों ने गांव में स्थित प्राथमिक विद्यालय के दूसरे गांव में विलय करने पर रोष जाते और प्रदर्शन किया। ग्रामीणों ने कहा कि दूसरा विद्यालय जहां मर्ज किया है, उसकी दूरी उनके गांव से 2 किलोमीटर है, इसलिए वे अपने बच्चों को वहां पढ़ने नहीं भेजेंगे। बता दें कि प्रदेश सरकार द्वारा हाल ही में कम छात्र संख्या वाले विद्यालयों को दूसरे विद्यालयों के साथ मर्ज किया है। नगला माफी स्थित स्कूल को पड़ोस के गांव चौकपुरी में मर्ज किया गया है। अभिभावकों का कहना है कि दूसरे गांव में स्थित स्कूल उनके गांव से दो किलोमीटर दूर है और रास्ते में जंगल जैसे मार्ग हैं, जहां पर जंगली जानवरों के साथ साथ बेसहारा पशु भी घूमते रहते हैं। ऐसे में बच्चों को भेजना सुरक्षा के दृष्टिगत भी उचित नहीं है। अभिभावकों ने कहा कि, यदि उनके विद्यालय को मर्ज करने से नहीं रोका गया वे दूसरे गांव में अपने बच्चों को नहीं भेजेंगे। इस मौके पर सवेन्द्र सिंह, कविता, सुनीता, श्याम सिंह, गुरमीत, कुसुम, पुनीता देवी, मोना, हरपाल सिंह आदि मौजूद रहे।



जंगल जैसे मार्ग हैं, जहां पर जंगली जानवरों के साथ साथ बेसहारा पशु भी घूमते रहते हैं। ऐसे में बच्चों को भेजना सुरक्षा के दृष्टिगत भी उचित नहीं है। अभिभावकों ने कहा कि, यदि उनके विद्यालय को मर्ज करने से नहीं रोका गया वे दूसरे गांव में अपने बच्चों को नहीं भेजेंगे। इस मौके पर सवेन्द्र सिंह, कविता, सुनीता, श्याम सिंह, गुरमीत, कुसुम, पुनीता देवी, मोना, हरपाल सिंह आदि मौजूद रहे।

प्लॉट के नाम पर एयरफोर्स अधिकारी से ठगे 12 लाख

पुलिस अधीक्षक के आदेश पर दर्ज हुआ मुकदमा

शाह टाइम्स ब्यूरो
अमरोहा। जालसाजी ने एयरफोर्स अधिकारी, बेडे व भाई से प्लॉट के नाम पर 12 लाख रुपये ठग लिये। जबकि 26.91 लाख रुपये लेकर भी जमीन की रजिस्ट्री नहीं करायी। पुलिस अधीक्षक के आदेश पर अमानत में खयानत की रिपोर्ट दर्ज करायी गयी है।

जानकारी के अनुसार बिजनौर जिले के नूरपुर थाना क्षेत्र के गांव अब्दुल्लापुर दहाना में स्व.जगदीश सिंह यादव का परिवार रहता है। उनके एक बेटे सतीश कुमार यादव भारतीय एयरफोर्स में जू वारंट ऑफिसर हैं, जिनकी तैनाती फिलवक्त दिल्ली मुख्यालय में हैं जबकि दूसरे बेटे सुधीर कुमार खेती-किसानी के अलावा प्राइवेट जॉब करते हैं। एकआईआर के मुताबिक दोनों भाइयों ने नौगावा सादात तहसील क्षेत्र के गांव लकड़हट में नूरपुर-छजलैट

मार्ग पर चल रही एक प्लॉटिंग में 1035 वर्गगज जमीन का सौदा 26.91 लाख रुपये में तय किया था। इस जमीन का स्वामित्व अधिकार मुरादाबाद की आशियाना कॉलोनी फेज 1 में रहने वाले नरेश कुमार का है जबकि उनके एजेंट के रूप में प्लॉटों की बिक्री प्रॉपर्टी डीलर अशरफ निवासी गांव देहरी खुरम थाना नौगावा सादात, मोहम्मद परवेज निवासी घास मंडी (अतरासी अड्डा) नौगावा सादात व सचिन रस्तोगी निवासी आवास विकास कॉलोनी अमरोहा द्वारा की जा रही थी। प्लॉट का सौदा होने पर नरेश कुमार के कहने के मुताबिक सुधीर कुमार यादव व सतीश कुमार यादव द्वारा 13 जनवरी 2024 को दो लाख रुपये, 17 जनवरी 2024 को तीन लाख रुपये, 22 जनवरी 2024 को दो लाख रुपये तथा 27 जनवरी 2024 पांच लाख रुपये आरोपियों द्वारा बताए गए खाते में ट्रांसफर कर दिए गए। कुल 12 लाख रुपये का भुगतान करने के बाद प्लॉट की रजिस्ट्री की तारीख 6 मई 2024 तय की गई। दोनों पक्षों में रजिस्ट्री से पहले बाकी धनराशि अदा करने पर रजामंदी बन गई। लिहाजा, तय तारीख पर दोनों भाई नौगावा सादात तहसील पहुंच गए। इससे पहले वादे के मुताबिक सुधीर कुमार यादव ने नौ लाख रुपये तो वहीं सतीश कुमार यादव ने चार लाख रुपये जमीन स्वामी नरेश कुमार के खाते में जमा करा दिए। इस तरह कुल 25 लाख रुपये का भुगतान कर दिया गया जबकि दोनों भाइयों ने 1.91 लाख रुपये रजिस्ट्री होने के बाद देने का वादा कर लिया। आरोप है कि तब तारीख पर जमीन स्वामी नरेश कुमार व उनके सहयोगी रजिस्ट्री करने के लिए तहसील नहीं पहुंचे। आज-कल के आश्वासन के बीच पांच महीने का वक्त गुजर गया। इसके बाद नरेश कुमार ने सितंबर 2024 में 13 लाख रुपये दोनों भाइयों के खाते में वापस कर दिए जबकि सौदे के वक्त दिए गए 12 लाख रुपये न तो आरोपियों ने वापस किए और न ही प्लॉट की रजिस्ट्री कराई। थाना स्तर पर शिकायत करने के बावजूद पुलिस ने मामले में कोई कार्रवाई नहीं की लिहाजा एयरफोर्स अधिकारी सतीश कुमार यादव ने बीते दिनों एसपी अमित कुमार आनंद से मुलाकात कर खुद के साथ हुई धोखाधड़ी की जानकारी दी थी। सीओ अमलधान भदौरिया ने बताया कि मामले में आरोपी अशरफ, मोहम्मद परवेज व सचिन रस्तोगी के खिलाफ एफआईआर दर्ज कर ली गई है। खातों में हुए लेनदेन की जानकारी जुटाई जा रही है। सबूत जुटाकर आरोपियों की गिरफ्तारी की जाएगी।

बकरी चराने को विवाद दो पक्षों के छह घायल

दो गंभीर हालत में हायर सेंटर रेफर

शाह टाइम्स संवाददाता हसनपुर। बकरी चराने को लेकर हुए विवाद में दो पक्षों की बीच जमकर लाठी-डंडे चलने से दोनों पक्षों के आधा दर्जन लोग घायल हो गये। घायलों में से दो को गंभीर हालत में हायर सेंटर रेफर किया गया है।

कोतवाली क्षेत्र के गांव भीमा ठीकरी निवासी रामेश्वर का पुत्र अंकित बुधवार को जंगल में बकरी चराने गया था। इसी दौरान उसकी बकरी गांव के एक युवक के खेत में घुस गई। खेत मालिक मौके पर पहुंचा और अंकित से झगड़ने लगा। देखते ही देखते विवाद बढ़ गया और अंकित के परिजन भी मौके पर आ गये। कहा. सुनी इतनी बड़ी कि दोनों पक्षों के बीच मारपीट शुरू हो गई और लाठी-डंडे चलने लगे। इस खूनी संघर्ष में एक पक्ष से पूरन, कपिल और जोगिंदर घायल हो गये तथा जबकि दूसरे पक्ष से रामेश्वर, अंकित और जोगवती चोटिल हो गये। परिजनों ने आनन-फानन में सभी घायलों को सामुदायिक स्वास्थ्य केंद्र में भर्ती कराया। वहां चिकित्सकों ने अंकित और जोग. वती को गंभीर हालत को देखते हुए उन्हें हायर सेंटर रेफर कर दिया। घटना की सूचना मिलने पर पहुंची पुलिस ने एक पक्ष के तीन लोगों को हिरासत में ले लिया है। कोतवाल दिनेश कुमार शर्मा ने बताया कि इस संबंध में तहरीर प्राप्त हो गई है और आगे की काफ़ूनी कार्रवाई की जा रही है।

एक नजर

मृतक परिजनों को सांसद ने दी सात्वना



शाह टाइम्स ब्यूरो अमरोहा। सांसद कंवर सिंह तंवर ने पूर्व प्रधान के परिजनों समेत दो परिवारों को सात्वना दी। हसनपुर तहसील क्षेत्र के गांव मारीला निवासी पूर्व प्रधान जयकरन सिंह के बेटे दीपक उर्फ बब्लू की मौत पर आज सांसद ने पीड़ित परिवार को सात्वना दी। इसके बाद वह गांव फिरोजपुर पहुंचे। यहां के रहने वाले सतवीर सिंह के बेटे अरूण भाटी के निधन पर पीड़ित परिवार को भरोसा दिया कि वह दुख को इस घड़ी में पूरी तरह उनके साथ है। जब भी उनकी मदद की जरूर होगी वह हर समय तैयार मिलेंगे। इस मौके पर हुकम सिंह, पिंदू भाटी, रिकू गुर्जर, राहुल चौहान, मुन्ना प्रधान, कंभी सिंह, अरूण कुमार, चमन सिंह, मनोज, महेश, जगपाल सिंह, चरन सिंह, रोम सिंह आदि शामिल रहे।

स्कूल मर्ज का आदेश वापस ले सरकार



शाह टाइम्स संवाददाता जोया। ग्रामीणों ने चेतावनी कि यदि प्राथमिक स्कूलों को बंद किया गया तो वह कलकट्टेट में धरना प्रदर्शन करेंगे। सरकार को अपना आदेश वापस लेना चाहिये। गांव नागलिया असदुल्ला में ग्रामीणों की बैठक हुई। जिसमें वक्ताओं ने कहा कि प्रदेश सरकार प्राथमिक स्कूलों को मर्ज करने नाम पर बंद करने का प्रयास कर रही है। इससे गरीब बच्चों शिक्षा से वंचित हो जायेंगे। उन्होंने चेतावनी कि यदि सरकार ने अपना निर्णय वापस नहीं लिया तो डीएम कार्यालय पर धरना दिया जायेगा। लखीचंद, लखराम सिंह, फूलचंद, चन्द्रपाल सिंह, अन्तराम सिंह, सतवीर सिंह, बलवीर, सोमपाल सिंह, भरत राम आदि मौजूद रहे।

कुपोषित बच्चों को किट का वितरण



शाह टाइम्स संवाददाता जोया। नगर पंचायत द्वारा कुपोषण के खिलाफ चलाये जा रहे अभियान के अन्तर्गत किट का वितरण किया गया। कस्बे के मोहल्ला नामा मजिस्ट्र में नगर पंचायत कर्मियों ने कुपोषित बच्चों को किट बांटी। उन्होंने कहा कि कुपोषण को दूर भगाने में सभी का सहयोग जरूरी है। इस समय चलाये जा रहे अभियान में सभी बच्चों को किट बांटी है, ताकि इस बीमारी को समाज से दूर किया जा सके। इस मौके पर जिला कार्यक्रम प्रबंधक अमरोहा नदीम अख्तर, कार्यालय अधीक्षक विजय प्रसाद शर्मा, मोहम्मद नोमान, मुस्तकीम, राशिद, फहीम आदि मौजूद रहे।

बारिश से गिरा ग्रामीण का आशियाना

शाह टाइम्स संवाददाता, गजरीला। लगातार हो रही बारिश से एक ग्रामीण का मकान ढह गया। गनीमत रही कि ग्रामीण के परिवार के किसी सदस्य को चोट नहीं आई। हसनपुर तहसील एवं थाना क्षेत्र गजरीला के गांव खयालीपुर में बुधवार को बारिश के चलते जगदीश का मकान ढह गया। तेज आवाज के साथ गिरे मकान के मलबे में राशन का और जरूरत का सभी सामान क्षतिग्रस्त हो गया। गनीमत रही की घटना में किसी को चोट नहीं लगी। घटना की जानकारी मिलने पर आसपास के ग्रामीण भी जगदीश के घर पहुंच गए।

बीच सड़क युवकों के गुटों में मारपीट

पुलिस ने दोनों पक्षों को हिरासत में लिया



कोतवाली ले आई। इस दौरान गजरीला बस स्टैंड पर हंगामे की स्थिति बनी रही। कुछ देर के बाद सड़क पर

बाइकों की भिड़त में पल्लेदार घायल

हसनपुर। दो बाइकों की आमने-सामने की टक्कर में बाइक सवार घायल हो गया। घायल को हायर सेंटर रेफर किया गया है। गांव शाहपुर कला-कन खाल लिंक मार्ग पर कालका मॉरि के पास बुधवार सुबह जीराज पुत्र कृष्णा अपनी बाइक से मंडी में पल्लेदारी करने जा रहा था। जैसे ही वह कालका मॉरि के सामने पहुंचा सामने से आ रहे एक अन्य बाइक सवार ने उसे जोरदार टक्कर मार दी। टक्कर मारने के बाद अज्ञात बाइक सवार मौके से फरार हो गया। राहगीरों ने घायल जीराज को उठाकर नगर के सीएचसी में भर्ती कराया। लेकिन उसकी हालत नाबुक होने के कारण उसे चैरट रेफर कर दिया गया। घायल के परिजनों ने अज्ञात बाइक सवार के खिलाफ कोतवाली में तहरीर दी है। पुलिस मामले की जांच कर रही है।

प्लाट को लेकर मारपीट में आठ पर मुकदमा

पुलिस ने शुरू की जांच

शाह टाइम्स ब्यूरो
अमरोहा। दो पक्षों के बीच प्लाट को लेकर हुए विवाद में पुलिस ने दोनों तरफ से आठ लोगों के खिलाफ मुकदमा दर्ज किया है।

बताते चलें कि बस्ती के मोहल्ला नई बस्ती में साजिद अली का परिवार रहता है। वहीं, गांव बोलाना में मोहम्मद अलीम का परिवार रहता है। नहर के पास प्लाट की दीवार को लेकर सोमवार दोपहर दोनों पक्षों में विवाद हो गया। मोहम्मद अलीम के मुताबिक साजिद ने अपने साथी अनवर और दो अज्ञात लोगों

शिवरात्रि व दूसरे सोमवार के लिए जल लेकर लौट रहे हैं शिवभक्त

शाह टाइम्स संवाददाता, गजरीला। हरिद्वार से जल भरकर लौट रहे कांवड़ियों के बम बम भोले के उद्घोष से नगर कावडूमय हो गया है। हरिद्वार से गंगाजल लेकर आने वाले कांवड़ियों की संख्या बढ़ गई है। उधर, धनौरा मार्ग पर स्थित सेवा शिविरों पर कांवड़ियों की सेवा की जा रही है। कांवड़ियों की संख्या बढ़ने के कारण पुलिस प्रशासन ने भी सतर्कता बढ़ा दी है। कांवड़ मार्ग पर कांवड़ियों की सुरक्षा के लिये जगह जगह पर पुलिस पिकेट तैनात हैं। पुरुषों के साथ साथ महिलाएं तथा छोटे बच्चे भी गंगाजल लेकर लौट रहे हैं। सावन की शिवरात्रि आगामी 23 जुलाई को जबकि

दूसरा सोमवार 21 जुलाई को है। दोनों ही दिवसों पर भगवान शिव का जलाभिषेक होगा, इसलिए

आस्था

बम भोले के जयकारों से गूँजा वातावरण

कांवड़िए हरिद्वार से कांवड़ भरकर लौटने लगे हैं, वहीं हरिद्वार जाने वाले कांवड़ियों की संख्या भी काफी है। ट्रैक्टर ट्रालियों, निजी वाहनों, बसों व ट्रेनों आदि के माध्यम से भी कांवड़िए जल भरने के लिये हरिद्वार व ब्रजघाट से पहुंच रहे हैं। कांवड़ियों की सुरक्षा के लिये

हाइवे व धनौरा मार्ग पर जगह जगह पर पुलिस की पिकेट तैनात हैं। सीओ अंजलि कटारिया व प्रभारी निरीक्षक अखिलेश प्रधान ने बुधवार को की कांवड़ मार्ग पर भ्रमण करके सुरक्षा व्यवस्था का जायजा लिया।

कल से शुरू होगा रूट डायवर्जन

गजरीला। दूसरे सोमवार व सावन माह की शिवरात्रि के लिये कल शुक्रवार से प्रारंभ होकर 23 जुलाई तक हाइवे पर भारी वाहनों का रूट डायवर्जन रहेगा। जिसके लिये यातायात विभाग ने तैयारियां शुरू कर दी हैं।



■ गजरीला। ब्रजघाट से जल लेकर मंजिल की ओर बढ़ते शिवभक्त।

अज्ञात वाहन की टक्कर से युवक की मौत

शाह टाइम्स संवाददाता
उद्गारी। थाना सैद नगली के रहने वाले मौ आलम अपने साथी अनस के साथ उद्गारी में आम के बाग में आम देखने आए थे जैसे यह लोग उद्गारी मौहल्ला सलीम नगर के नजदीक पहुंचे हसनपुर दिशा तेज रफ्तार वाहन ने टक्कर मार दी जिससे आलम की मौके पर मोत हो गई।



मौहल्ला सलीम नगर के नजदीक पहुंचे हसनपुर दिशा से तेज रफ्तार अज्ञात वाहन ने टक्कर मार दी जिससे आलम की मौके पर मोत हो गई यह लोग आम का कारोबार करते थे बुधवार की शाम लगभग पांच बजे आम देखने उद्गारी आ रहे थे

जैसे खबर परिजनों को लगी परिवार में को. हराम मच गया मोके पर पहुंचे उद्गारी चौकी इनचार्ज सतवीर सिंह ने शव का पच नामा शव परिजनों के सुपुर्द कर दिया आलम 4 भाईयों में तीसरे नंबर का है बड़ा भ नाजीम आजम आलम फाजिल एक बहन तरनुम परिवार वालों का रो रो कर बुरा हाल है।

परिजनों में मचा कोहराम



गंगा धाम तिगरी में फिर बढ़ा जलस्तर, 200 मीटर पर पहुंचा गेज



शाह टाइम्स संवाददाता,
गजरीला। गंगा धाम तिगरी में फिर से एक बार जल स्तर बढ़ गया है। बुधवार को यहां का जलस्तर 200 मीटर गेज मापा गया जो की बीते

दिन से 20 सेंटीमीटर अधिक है। वही बिजनौर बैराज से लगभग 27 हजार क्यूसेक पानी छोड़ा गया। बता दें कि मानसून में पहाड़ों पर लगातार बारिश हो रही है। इस कारण पहाड़ों से आ रही

नदियां खासकर गंगा में जलस्तर बढ़ा हुआ है। जब हरिद्वार और बैराज में स्थित डैम पर पानी की क्षमता अधिक हो जाती है तो पानी को

■ बैराज से छूटा 27 हजार क्यूसेक पानी
डाउन स्ट्रीम (निचली धारा) में छोड़ दिया जाता है, जिस कारण पिछले 15 दिनों में गंगा के जलस्तर में काफी उतार-चढ़ाव देखने को मिल रहा है। खादर के गांवों के खेतों में कई दिन से पानी भरा रहने से फसलें खराब होने की कगार पर हैं। बाढ़ खंड विभाग के सिंचाई बाढ़ खंड विभाग की जय सुभाष कुमार ने बताया कि बुधवार को गंगा का जलस्तर 200 मीटर गेज रहा, जो कि मंगलवार से 20 सेंटीमीटर ज्यादा है। उन्होंने कहा कि बाढ़ खंड विभाग की सभी टीमों पूरी तरह से अलर्ट हैं और क्षेत्र के सभी तटबंध पूरी तरह सुरक्षित है।

शिक्षा मंत्री से मिले शिक्षक विधायक



शाह टाइम्स संवाददाता, गजरीला। हापुड़ में दिल्ली-लखनऊ हाइवे पर कुछ दिन पूर्व दुर्घटना में घायल हुई प्रदेश की माध्यमिक शिक्षामंत्री गुलाब देवी से मिलने के लिए बुधवार को शिक्षक विधायक डॉ. हरिसिंह दिल्ली और सिद्धार्थ बोर्डिंग एकेडमी के प्रबंधक रविराज सिंह पहुंचे। बता दें कि दुर्घटना के बाद शिक्षा मंत्री का उपचार दिल्ली स्थित एम्स में चल रहा था, स्वास्थ्य में सुधार होने पर उन्हें अस्पताल से डिस्चार्ज किया गया। अब वे दिल्ली में यूपी सदन के भवन में ठहरी हुई हैं। बुधवार को शिक्षक विधायक डॉ. हरि सिंह दिल्ली व सिद्धार्थ बोर्डिंग एकेडमी के प्रबंधक रविराज सिंह दिल्ली पहुंचे और शिक्षा मंत्री से भेंट करके उनके स्वास्थ्य लाभ की प्रार्थना की।

सफाई की मांग को लेकर ग्रामीणों ने किया प्रदर्शन



प्रधान नहीं सुन रहा बात

शाह टाइम्स संवाददाता
हसनपुर। तालाब के किनारे रह रहे ग्रामीणों को जल भराव एवं गंदगी के कारण काफी परेशानियों का सामना करना पड़ रहा है। इसके विरोध में ग्रामीणों ने प्रदर्शन कर समस्या का समाधान करवाने की मांग की है।

जहां एक तरफ देश के प्रधानमंत्री स्वच्छ भारत मिशन को तहत साफ सफाई रखने का संदेश दे रहे हैं। वहीं कुछ जनप्रतिनिधियों की अनदेखी की चलते लोगों को परेशानी का सामना करना पड़ रहा है। हसनपुर तहसील क्षेत्र के ग्राम नगरिया मुंशी में तालाब स्थित है जिसके किनारे कुछ ग्रामीण अपने मकान बना कर रहते हैं लेकिन

तालाब के पानी के कारण मार्ग पर गंदगी व जल भराव की समस्या बनी रहती है। जिसके कारण ग्रामीणों को काफी परेशानियों का सामना करना पड़ रहा है। इसका विरोध में ग्रामीणों का आरोप है कि ग्राम प्रधान से कई बार इस समस्या का समाधान करवाने की मांग की लेकिन ग्राम प्रधान द्वारा इस और कोई ध्यान नहीं दिया जा रहा। ग्रामीणों ने चेतावनी दी है कि अगर इस समस्या का जल्द समाधान नहीं हुआ तो वह उच्च अधिकारियों के समक्ष अपनी समस्याओं को रखेंगे। प्रदर्शन करने वालों में करन सिंह, किशनपाल सिंह, रमेश सिंह, गुलशन सिंह, राजीव सिंह, राकेश कुमार, अंकित कुमार, सुदा देवी आदि मौजूद रहे।

घरेलू विवाद में युवक ने जहर खाकर जान दी

बिना पुलिस को सूचना दिए अन्तिम संस्कार

शाह टाइम्स संवाददाता
जोया। परिजनों के डांटने से परेशान युवक ने जहर खाकर जान दे दी। घटना से घर में को. हराम मच गया। परिजनों ने बिना परिजनों को सूचना दिये शव का अन्तिम संस्कार कर दिया है।

घटना डिंडौली कोतवाली क्षेत्र के एक गांव की है। यहां रहने वाले 38 वर्षीय युवक का किसी बात को लेकर परिजनों से विवाद चल रहा था। जिसे लेकर युवक बीते दो-तीन दिन से युवक तनाव में था। बताया जा रहा है कि बुधवार की इसी घरेलू विवाद के चलते 38

वर्षीय युवक ने जहरीला पदार्थ खाकर अपनी जीवन लीला समाप्त कर ली। हालत बिगड़ने पर परिजन अस्पताल लेकर पहुंचे, जहां चिकित्सक ने उसे मृत घोषित कर दिया। इसके बाद घर पहुंचे शव का खामोशी से अन्तिम संस्कार कर दिया। युवक द्वारा उठाए गए आत्मघाती कदम की जानकारी से पुलिस ने इनकार किया है। इस समय युवा पीढ़ी को परि. जनों की नसीहत बुरी लग रही है। बात-बात पर वह जान दे रहे हैं। यह मामला भी इसी से जोड़कर देखा जा रहा है।

बच्चों को कुपोषण मुक्त कराना हमारा कर्तव्य

पालिका ने बांटी पोषण किट



जोया। नगर पालिका परिषद धनौरा द्वारा बुधवार को एक सराहनीय पहल करते हुए नगर क्षेत्र के कुपोषित और अति कुपोषित (सैम व मैम) बच्चों को पोषण किट वितरित की गई। यह आयोजन मंडलायुक्त मुरादाबाद के निर्देशों के अनुपालन में किया गया, जिसमें बच्चों को कुपोषण से मुक्त करने हेतु नगर पालिका और आंगनबाड़ी विभाग ने संयुक्त रूप से कार्य किया।

नगर पालिका अधिशासी अधिकारी अवधेश कुमार वर्मा ने जानकारी दी कि नगर क्षेत्र की समस्त आंगनबाड़ियों में पंजीकृत कुपोषित बच्चों का पालिका कर्मचारियों से वार्डवार सत्यापन कराया गया। सत्यापन के आधार पर सूची तैयार कर बच्चों को पोषण किट प्रदान की गई। इस किट में बोनबीटा, सरसों का तेल, मखाना, गुड़, चना आदि पौष्टिक सामग्री शामिल की गई, जो बच्चों के पोषण स्तर को बेहतर बनाएगी। पालिका अध्यक्ष प्रवीण कुमार अग्रवाल ने बताया कि बच्चों को विषम किट ही नहीं, बल्कि उन्हें सरकारी योजनाओं से भी जोड़ने का प्रयास किया जा रहा है। साथ ही, प्रत्येक आंगनबाड़ी केन्द्र पर बच्चों के वजन और ऊँचाई मापने के लिए मशीन भी जल्द उपलब्ध कराई जाएगी। इस अवसर पर वरिष्ठ लिपिक उमेश सैनी, लेखाकार सोनू पिवाल, रामेन्द्र यादव, आरती शर्मा, सभासद दुलीचन्द्र गिहार, राजू

रामडोल शोभायात्रा में सुरक्षा चाकचौबंद हो



कमेटी ने पुलिस अधीक्षक को सौंपा ज्ञापन

शाह टाइम्स ब्यूरो अमरोहा। श्री रामडोल धार्मिक कमेटी ने एसपी को ज्ञापन सौंपा शोभायात्रा के दौरान पुलिस की पर्याप्त व्यवस्था करने की मांग की। उन्होंने कहा कि इस शोभायात्रा को देखने के लिये भारी भीड़ पहुंचती है। कमेटी के अध्यक्ष कपिल शर्मा के नेतृत्व में पदाधिकारियों ने एसपी अमित कुमार आनंद को ज्ञापन सौंपा। उन्होंने कहा कि 17 अगस्त को नगर में भव्य रामडोल शोभायात्रा निकाली जायेगी। जिस देखने के लिये बड़ी संख्या में महिलाएं एवं बच्चे आते हैं। उन्होंने मांग करते कहा कि नगर के मुख्य मार्गों पर अतिरिक्त फोर्स तैनात की जाये। श्री शर्मा ने कहा कि नगर में निकलने वाली शोभायात्रा ऐतिहासिक है। इसमें इस बार भी डीजे पर पूर्ण प्रतिबंध रहेगा। एसपी ने पदाधिकारियों को भरोसा दिया कि शोभायात्रा के दौरान किसी प्रकार की परेशानी नहीं होगी। जबकि सुरक्षा के मद्देनजर पुलिस बल भी तैनात किया जायेगा। ज्ञापन सौंपने वालों में अजय चतुर्वेदी, सचिन त्रिवेदी, सुभाष शर्मा, राज शर्मा, विवेक शर्मा, मनु शर्मा, मनोज माहेश्वरी, अचल अग्रवाल, अंश अग्रवाल, प्रदीप शर्मा, संजोव गोयल, वरूण माहेश्वरी आदि शामिल रहे।

बिना पूछे ही बाइक ले जाने पर हंगामा

शाह टाइम्स संवाददाता,
गजरीला। सामुदायिक स्वास्थ्य केंद्र में दवा लेने आए ग्रामीणों की बाइक को अस्पताल का एक कर्मचारी बिना पूछे ही लेकर चला गया और डेढ़ घंटे बाद लौटा। बाइक स्वामी ने कर्मचारी को खूब खरी खोटी सुनाई और नौबत मारफट तक आ पहुंची. सूचना मिलने पर पुलिस भी पहुंच गई। इस कारण काफी देर तक हंगामे स्थिति बनी रहे, जिसके बाद मामला शांत हुआ। थाना क्षेत्र के गांव सादल्लेपुर निवासी निरंजन बुधवार की सुबह नगर के सीएचसी से दवा लेने आया था। बताते हैं कि अस्पताल का एक कर्मचारी उनकी बाइक को बिना पूछे ही ले गया और डेढ़ घंटे के बाद वापस लौटा। बाइक स्वामी ने उक्त



कर्मचारी को बिना पूछे बाइक ले जाने पर खूब खरी खोटी सुनाई। दोनों के बीच मारपीट की नौबत आ पहुंची। दवा लेने आए लोग भी एकत्र हो गए, वहीं सूचना मिलने

पर पुलिस भी पहुंच गयी। पुलिस ने समझा बुझाकर दोनों पक्षों को शांत किया, समाचार लिखे जाने तक कोई मुकदमा दर्ज होने की सूचना नहीं थी।

शाह टाइम्स संवाददाता,
गजरीला। हाईवे पर एक तेज रफ्तार ट्रक कार को टक्कर

■ कांकाटेर के पास हुई दुर्घटना

मारकर फरार हो गया। टक्कर से कार क्षतिग्रस्त हो गयी और डिवाइडर की रेलिंग को तोड़ते हुए सर्विस रोड पर जा पहुंची। हादसे में कार सवार चारों लोगों को चोट आई। बरेली के मोहल्ला गुर्जर टोला निवासी अनस अपनी मां शमीम को दवा दिलाने के लिए बुधवार की सुबह कार से एम्स दिल्ली जा रहा था। अनस का एक बच्चा

और एक रिश्तेदार महिला भी साथ थीं। जब कार कांकाटेर पहुंची तो पीछे से आ रहा ट्रक कार को साइड मारकर फरार हो



29 साल से फरार वारंटी को किया गिरफ्तार

गजरीला में छिपकर रह रहा था आरोपी

शाह टाइम्स संवाददाता
रजबपुर। पुलिस ने चोरी के मामले में 29 साल से फरार अभियुक्त को गिरफ्तार कर लिया है। जेल से छूटकर आने के बाद वह गजरीला में छिपा हुआ था। अदालत ने उसका रेड वारंट जारी किया था। बुधवार को पुलिस ने वारंटी को अदालत में पेश किया, जहां से उसे जेल भेज दिया गया।

सीओ सिटी शक्ति सिंह ने बताया कि थाना क्षेत्र के गांव कलाली निवासी खुशींद के खिलाफ साल 1996 में चोरी के आरोप में मुकदमा दर्ज किया गया था। पुलिस ने उसे गिरफ्तार कर चालान कर दिया था। जेल

से छूटकर आने के बाद से वह इस मुकदमे की तारीख पर अदालत में हाजिर नहीं हो रहा था। इसके बाद खुशींद परिवार समेत गायब हो गया था, ग्रामीणों को भी उसकी कोई जानकारी नहीं थी। करीब 29 साल से फरार खुशींद को अदालत से बीते दिनों रेड वारंट जारी हुए थे। थाना पुलिस तभी से उसकी तलाश कर रही थी, बुधवार को उसके गजरीला के मोहल्ला जलालपुर में छिपे होने का पता चला लिहाजा पुलिस टीम ने उसे गिरफ्तार कर लिया। सीओ ने बताया कि आरा. पी खुशींद को अदालत में पेश किया गया था, जिसे वहां से जेल भेज दिया गया है।

खेत से चोरी खम्भे व तार के साथ दबोचा चोर

शाह टाइम्स संवाददाता

बछरायू। थाना बछरायू पुलिस ने मंगलवार को खेत से खंभे और कांटेदार तार चोरी करने वाले शांति चोर को गिरफ्तार कर अहम सफलता हासिल की है। पकड़ा गया अभियुक्त वही है, जिसने बीते महीने के सुल्तानपुर मजर वाजिदपुर के खेत से बिजली के 7 सीमेंट खंभे और चार बंडल कांटेदार तार चुराए थे। अभियुक्त की पहचान रामवीर पुत्र अननारम निवासी ग्राम सुल्तानपुर मजर वाजिदपुर, थाना बछरायू के रूप में हुई है। पुलिस ने उसे चैकिंग के दौरान गिरफ्तार कर लिया और उसकी निशानदेही पर चोरी गया पूरा माल बरामद कर लिया गया। गिरफ्तार रामवीर का आपराधिक इतिहास भी कोई छोटा-मोटा नहीं है। उस पर पहले से ही चोरी तहत केस

दर्ज हैं। यानी यह चोरी रामवीर की आदत में शुमार है, न कि कोई इत्तेफाक। किसानों की मेहनत पर डाका डालने वाला अब सलाखों के पीछे। 21 जून को वादिनी ने खेत से खंभे व तार चोरी की शिकायत की थी, जिस पर पुलिस ने गु.अ.सं. 180/2025 दर्ज किया था। घटना के बाद से ही पुलिस को उसकी तलाश थी, जो अब जाकर पूरी हुई। इस कार्रवाई को पुलिस अधीक्षक श्री अमित कुमार आनंद, अपर पुलिस अधीक्षक श्री अखिलेश भटौरिया व क्षेत्राधिकारी श्रीमती अंजली कटारिया के निर्देशन में अंजाम दिया गया। प्रभारी निरीक्षक प्रमोद कुमार के नेतृत्व में उपनि. रीक्षक अशोक कुमार पाल, हेड कांस्टेबल इराद चौधरी, कांस्टेबल राहुल और दीपक नागर की टीम ने पूरी मुस्ती से आरोपी को दबोच लिया।

मौहम्मदाबाद के सामने तुड़वाया अस्थाई डिवाइडर

शाह टाइम्स संवाददाता,
गजरीला। ब्रजघाट से मौहम्मदाबाद तक दोनों लेन पर कांवेडिए रहेंगे, कांवेडियों के पथ को सुगम बनाने के लिये पुलिस ने

■ कांवेडियों का पथ होगा सुगम

हाइवे की कार्यदारी संस्था आइ. आर.बी. के सहयोग से मोहम्मदाबाद के सामने हाईवे पर बने अस्थायी डिवाइडर को तुड़वाकर कांवेडियों के जाने का रास्ता बनाया है। बता दें कि आगामी 21 जुलाई को सावन माह का दूसरा सोमवार जबकि 23 जुलाई को सावन माह की शिवरात्रि है। इन दोनों ही दिवसों पर भगवान शिव का जलाभिषेक करने के लिये ब्रजघाट में कांवेडियों की भारी संख्या रहेगी। ऐसे में



पुलिस के सामने यातायात व्यवस्था, कांवेडियों की सुरक्षा के बिंदु हैं। कांवेडियों के पथ को सुगम बनाने के लिये पुलिस ने हाइवे की कार्यदारी संस्था आइआरबी के

सहयोग से मौहम्मदाबाद के सामने बने अस्थाई डिवाइडर को तुड़वाया। वहीं शुक्रवार 18 जुलाई से दूसरे चरण का रूट डायवर्जन शुरू हो जाएगा जो कि शिवरात्रि

23 जुलाई तक रहेगा। उसके बाद फिर से कुछ दिन के लिये रूट खुल जाएगा। कांवेडियों की सुरक्षा के लिये पुलिस प्रशासन पूरी सतर्कता बरत रहा है।

राजकीय मेडिकल कॉलेज में खुला देश का 75वां प्रदेश का 6 वां प्रधानमंत्री दिव्यांशा केन्द्र

शाह टाइम्स ब्यूरो
बदायूं। सामाजिक न्याय एवं अधिकारिता मंत्रालय, भारत सरकार की महत्वाकांक्षी योजना के अंतर्गत देश के 75वें व प्रदेश के 6वें प्रधानमंत्री दिव्यांशा केन्द्र का उद्घाटन मंगलवार को राजकीय मेडिकल कॉलेज बदायूं में केंद्रीय सामाजिक न्याय एवं अधिकारिता राज्य मंत्री बी०एल० वर्मा द्वारा फीता काटकर व कार्यक्रम का शुभाभिमं सरस्वती की प्रतिमा पर माल्यार्पण व दीप प्रज्वलन कर किया गया। उन्होंने कहा कि बदायूं में इस केन्द्र की स्थापना से क्षेत्र के दिव्यांगजनों तथा वरिष्ठ नागरिकों को अब स्थानीय स्तर पर ही सहायक उपकरणों की सुविधा सहायता प्राप्त होगी। केंद्रीय सामाजिक न्याय एवं अधिकारिता राज्यमंत्री बी०एल० वर्मा ने कहा कि प्रदेश में जनपद गोरखपुर, कानपुर, लखनऊ, नोएडा व चित्रकूट में प्रधानमंत्री दिव्यांश केंद्र संचालित हैं। मंगलवार को राजकीय मेडिकल कॉलेज बदायूं में देश का 75वां व प्रदेश का 6वां प्रधानमंत्री दिव्यांश केंद्र खोला गया है, इसका सीधा लाभ दिव्यांगजनों व वरिष्ठ नागरिकों को मिलेगा। उन्होंने कहा कि वर्ष 2016 से पहले दिव्यांगजनों को सात प्रकार की दिव्यांगता के लिए प्रमाण पत्र मिलते थे लेकिन केंद्र सरकार के प्रयास से अब इसको बढ़कर 21 कर दिया गया है और अब दिव्यांगजनों को 21 प्रकार की दिव्यांगता के लिए



प्रमाण पत्र मिलते हैं। उन्होंने बताया कि सरकार ने दिव्यांगजनों के लिए सरकारी योजनाओं के लाभ के लिए आरक्षण को 03 प्रतिशत से बढ़ाकर 05 प्रतिशत किया है। उन्होंने बताया कि सरकार ने विकलांगजनों को दिव्यांगजन नाम दिया और उनका सम्मान किया। उन्होंने कहा कि राष्ट्रीय व अंतरराष्ट्रीय स्तर पर दिव्यांगजनों ने देश का मान बढ़ाया है। पैरा ओलंपिक में ओलंपिक से ज्यादा मैडल जीतकर दिव्यांगजनों ने देश को गौरवान्वित किया है। उन्होंने कहा कि सरकार गरीबों को समर्पित सरकार है। उन्होंने बताया कि प्रधानमंत्री दिव्यांश केंद्र सामाजिक न्याय एवं अधिकारिता मंत्रालय, भारत सरकार की एक महत्वपूर्ण पहल है, जिसका उद्देश्य दिव्यांगजनों और वरिष्ठ नागरिकों को एक ही स्थान पर

सहायक उपकरणों की जांच, मूल्यांकन, परामर्श, वितरण एवं अनुवर्ती सेवाएं निःशुल्क उपलब्ध कराना है। इन केन्द्रों की स्थापना मंत्रालय के दिव्यांगजन सशक्तिकरण विभाग के अधीन कार्यरत सार्वजनिक क्षेत्र के उपक्रम भारतीय कुत्रिम अंग निर्माण निगम (एलिम्को) के माध्यम से की जा रही है। उन्होंने बताया कि यह केन्द्र विशेष रूप से सामाजिक न्याय एवं अधिकारिता मंत्रालय सरकार की एडिप योजना तथा राष्ट्रीय वयोश्री योजना के अंतर्गत पात्र लाभार्थियों को ट्राइडाइलिक, व्हीलचेयर, वैसाखी, श्रवण यंत्र, वॉकर, कमीड चेयर, नी-ब्रेस, सै बेल्ट, केलिपर्स, श्रवण मूल्यांकन जैसी सुविधाएं उपलब्ध कराता है। यह केन्द्र दिव्यांगजनों और वरिष्ठ

नागरिकों को सशक्त, आत्मनिर्भर और समाज की मुख्यधारा से जोड़ने की दिशा में एक अहम कदम है। उन्होंने बताया कि वर्तमान में देशभर में 74 प्रधानमंत्री दिव्यांशा केन्द्र संचालित हैं और इस 75वें केन्द्र की स्थापना के साथ यह संख्या एक महत्वपूर्ण मील का पत्थर पार कर चुकी है। अब तक 1.40 लाख से अधिक लाभार्थियों को 179.15 लाख रुपये मूल्य के सहायक उपकरणों का वितरण किया जा चुका है। उद्घाटन कार्यक्रम के अवसर पर केंद्रीय राज्य मंत्री द्वारा एडिप और राष्ट्रीय वयोश्री योजना के अंतर्गत पात्र लाभार्थियों को विभिन्न प्रकार के सहायक उपकरण वितरित किए गए। इन पूर्व चिन्हित लाभार्थियों को एलिम्को द्वारा जिला प्रशासन के सहयोग आयोजित परीक्षण शिविरों

में चिन्हित किया गया, जिसमें कुल 277 लाभार्थी हैं जिसमें 70 दिव्यांगजन तथा 207 बुजुर्ग नागरिकों को 1327 सहायक उपकरण वितरित किये जाएंगे जिनकी लागत 31.89 लाख रुपये है। भाजपा जिलाध्यक्ष राजीव कुमार गुप्ता ने कहा कि मा0 प्रधानमंत्री जी के नेतृत्व में देश प्रगति पथ पर अग्रसर है। उन्होंने कहा कि वर्ष 2014 में जब मा0 मोदी जी ने प्रधानमंत्री पद की शपथ ली थी तब कहा था कि उनकी सरकार सबका साथ सबका विकास पर कार्य करेगी और 11 वर्ष पूर्ण होने के उपरान्त यह बड़े गर्व से कहा जा सकता है कि सरकार ने सबका साथ व सबका विकास पर कार्य किया। उन्होंने कहा कि जनपद बदायूं में आधा रिंग रोड पूर्ण हो गया है आधे के लिए केंद्रीय राज्य मंत्री जी प्रयासरत हैं। विभिन्न

राष्ट्रीय राजमार्ग भी बनाए जा रहे हैं जिसका सीधा लाभ आमजन को मिलेगा। सदर विधायक महेश चंद्र गुप्ता ने कहा कि अच्छा सोचो तो अच्छा होगा आज नहीं तो कल होगा। उन्होंने कहा कि अभी हाल ही में नेकपुर में छात्रावास का उद्घाटन किया गया, जिससे युवाओं को भविष्य संवारने में सहायता मिलेगी वहीं मंगलवार को प्रधानमंत्री दिव्यांश केंद्र के माध्यम से दिव्यांग, जनों व वरिष्ठ नागरिकों को सहायक उपकरण प्राप्त करने में सहायता मिलेगी। बिल्सी विधायक हरीश शास्त्री ने कहा कि सरकार हर वर्ग को ध्यान रखकर कार्य कर रही है व योजनाओं का लाभ पारदर्शी तरीके से बिना भेदभाव के सभी पात्रों तक पहुंच रही है। इससे पूर्व केंद्रीय राज्य मंत्री व जनप्रतिनिधियों ने मेडिकल कॉलेज परिसर में एक पेड़ मां के नाम रोपित कर पर्यावरण संरक्षण व संवर्धन का संदेश दिया। कार्यक्रम में स्कूली छात्राओं द्वारा मनमोहन प्रस्तुति दी गई। केंद्रीय राज्य मंत्री व अन्य जनप्रतिनिधियों को स्मृति चिह्न भेंट किया गया व शाल आवाहन उनका अभिनंदन किया गया। इस अवसर पर जिला पंचायत अध्यक्ष वर्षा यादव, मुख्य विकास अधिकारी केशव कुमार व अन्य जनप्रतिनिधि, अधिकारी व बड़ी संख्या में दिव्यांगजन व वरिष्ठ नागरिक मौजूद रहे।

एक नजर

विश्व हिन्दू महा संघ के बदायूं जिलाध्यक्ष अध्यक्ष बने प्रिन्स देव शर्मा

शाह टाइम्स ब्यूरो
बदायूं। विश्व हिन्दू महासंघ की बैठक शनिवार को हनुमान मंदिर सोमनाथ नगर में हुई। इसमें प्रदेश नेतृत्व के निर्देश पर नए जिलाध्यक्ष के रूप में बगरेन निवासी प्रिंस देव शर्मा के नाम की घोषणा की अनमोल सिंह नगर



अध्यक्ष बदायूं बनाए गए हैं सभी पदाधिकारी ने माला पहनाकर नए अध्यक्ष का स्वागत किया प्रिंस देव शर्मा ने कहा कि विश्व हिंदू महासंघ योगी आदित्यनाथ के हिंदुत्व व विकास के सपनों को साकार करने के साथ ही ब्रह्मलीन अवैद्यनाथ के सपनों को भी संकल्पित करने का कार्य कर रहा। हिंदू समाज की एकजुटता, छुआछूत व भेदभाव को समाप्त करने के साथ ही समाज के अंतिम पड़ाव पर खड़े व्यक्ति तक सरकार की जन कल्याणकारी योजनाओं को पहुंचाने का कार्य कर रहा है।

विज्ञापन के लिए संपर्क करें

कामिल खान ब्यूरो चीफ
दैनिक शाह टाइम्स समाचार पत्र बदायूं ब्रांच
ऑफिस फैजगंज बेहटा वार्ड नंबर हेड ऑफिस
रजी चौक ब्रह्मपुर बराबर रेक्स दवाखाना बदायूं
खबरें व विज्ञापन के लिए संपर्क करें।
संपर्क सूत्र - 7500110219, 9411827221
Email: mkkhan741@gmail-com

विकास खंड आसफपुर क्षेत्र के गांव के मुख्य रास्ते का बुरा हाल

शाह टाइम्स संवाददाता
आसफपुर। हाल ही में बीते दिन विकास खंड आसफपुर क्षेत्र के गांव पुरवा खेड़ा में मुख्य रास्ते की बदहाली का दृश्य सामने आया जहां पिछली पंचवर्षीय योजना से ही करीब 10 साल से ग्रामीण कीचड़ व गंदगी भरे वातावरण में रहने को मजबूर हैं। कुछ ऐसी ही तर्ज पर क्षेत्र का राजवाड़ा समझा जाने वाला गांव परसिया में भी मुख्य रास्तों की स्थिति वर से बदतर बनी हुई है जहां गंदा पानी व बेशुमार कीचड़ व दल दल भरे रास्तों से ग्रामीण व राहगीर गुजर रहे हैं। ऐसे में यहां के जिम्मेदार



जनप्रतिनिधि व पदाधिकारी भी जानबूझकर अनजान बने हुए हैं। मौडिया के कैमरे में कैद कुछ तस्वीरों के मुताबिक गांव परसिया में दल - दल भरे रास्ते से गुजरती कुछ

ग्रामीण महिलाएं व राहगीर यहां के संबंधित जनप्रतिनिधियों की ईमानदारी व कर्तव्यनिष्ठा पर प्रश्नचिह्न लगा रहे हैं। यह जानकारी ग्रामीणों ने मौडिया जगत को दी है।

मुख्यमंत्री सामूहिक विवाह योजना की बढ़ाई धनराशि

शाह टाइम्स ब्यूरो
बदायूं। मुख्य विकास अधिकारी केशव कुमार ने जानकारी देते हुए बताया कि शासन ने मुख्यमंत्री सामूहिक विवाह योजना के लिए धनराशि को 51 हजार प्रति जोड़े को बढ़ाकर एक लाख रुपये प्रति जोड़ा कर दिया है। अब कन्या के बैंक खाते में 60 हजार रुपए तथा 25 हजार रुपए का उपहार शादी के दौरान वर-वधु को दिया जाएगा तथा 15 हजार रुपए प्रति विवाह आयोजन पर खर्च होंगे। जनपद को मुख्यमंत्री सामूहिक विवाह के लिए 784 का लक्ष्य प्राप्त हुआ है। उन्होंने बताया कि सरकार ने चयन के लिए आय सीमा को भी 02

लाख रुपए से बढ़कर 03 लाख रुपए कर दिया है। उन्होंने बताया कि प्राप्त नए निर्देशों के अनुसार कन्या जनपद बदायूं की निवासी होनी चाहिए तथा वर किसी भी जनपद का हो सकता है। उन्होंने बताया कि शादी के दौरान वर-वधु को बायोमेट्रिक उपस्थिति भी लेने के निर्देश प्राप्त हुए हैं। वर-वधु की ओर से 10-10 लोग हो सकते हैं। वर-वधु को दिए जाने वाला 25 हजार रुपए का उपहार शासन स्तर से उपलब्ध कराया जाएगा। जनपद को मुख्यमंत्री सामूहिक विवाह के लिए 784 का लक्ष्य प्राप्त हुआ है। नवंबर 2025 में मुहूर्त प्राप्त होने पर विवाहों का आयोजन कराया जाएगा।

29 जुलाई को दिव्यांगजनों के लिए मोबाइल कोर्ट का आयोजन

शाह टाइम्स ब्यूरो
बदायूं। जिला दिव्यांगजन सशक्तीकरण अधिकारी प्रणव कुमार पाठक ने बताया कि दिव्यांगजन अधिकारी अधिनियम-2016 की मूल भावना के अनुसार सुदूरवर्ती पिछड़े क्षेत्रों व ग्रामीण इलाकों के लोगों (दिव्यांगजन), जोकि सरकार द्वारा उनके अधिकार एवं सुविधाओं हेतु चलाई जा रही। योजनाओं व परियोजनाओं से जागरूक नहीं हैं। इस अवसर पर नगर मजिस्ट्रेट सुरेश कुमार पाठ, वरिष्ठ पुलिस अधीक्षक के प्रतिनिधि व क्षेत्राधिकारी पुलिस नगर रजनीश कुमार उपाध्यक्ष, मान्यता प्राप्त पत्रकार संजय शर्मा, धाम सिंह, ओम प्रकाश मोर्य, कामिल सिद्दीकी तथा ग्रामीण पत्रकार एसोसिएशन के प्रतिनिधि के रूप में फिरोज खान मौजूद रहे।



बदायूं हेतु 29 जुलाई 2025 निर्धारित करते हुए मोबाइल कोर्ट का आयोजन कराए जाने का निर्णय लिया गया है। उन्होंने बताया कि 29 जुलाई 2025 को राजकीय महाविद्यालय आवास विकास कॉलोनी में प्रातः 10:00 बजे से सायं 04:00 बजे तक मोबाइल कोर्ट का आयोजन

किया जायेगा। जिसमें जनपद के दिव्यांगजन अपनी समस्याओं के निराकरण हेतु स्वयं उपस्थित होकर व प्राथमा पत्र देकर अपनी समस्याओं का समाधान करा सकेंगे। इस कोर्ट में जनपद के समस्त विभागों के सम्बन्धित अधिकारियों द्वारा भी प्रतिभाग किया जायेगा।

प्रधान ने चलवाई जेसीबी, ग्रामीणों में आक्रोश



शाह टाइम्स संवाददाता
उधैती। बरसों पुराने घूर के गड्ढे पर रात के अंधेरे में ग्राम प्रधान ने जेसीबी चलावा दी। जिससे ग्रामीणों में आक्रोश फैल गया। आक्रोशित ग्रामीणों ने जिला अधिकारी से लेकर मुख्यमंत्री पोर्टल पर मामले की शिकायत की है। सहस्रवर्ष विकास खंड का ग्राम पंचायत लोथर में बसों

से ग्राम सभा की खाली पड़ी भूमि पर ग्रामीणों द्वारा घूर डालने के लिए भूमि का इस्तेमाल किया जा रहा था। लेकिन बीती रात ग्राम प्रधान ने ग्रामीणों को बिना किसी सूचना के जेसीबी की मदद से ग्राम सभा की भूमि पर पड़े ग्रामीणों के घूरों को तीतर-बितर कर दिया। घूरों के तितर बितर करने से ग्रामीणों में आक्रोश पनप गया। आक्रोशित ग्रामीण, भुवनेश, सत्यपाल, चंद्रभान, वीरेंद्र, सोनू, रामोतार, विपिन, देवेंद्र, सहित कई ग्रामीणों ने ग्राम प्रधान पर पक्षपात का आरोप लगाते हुए जिला अधिकारी सहित मुख्यमंत्री पोर्टल पर मामले की शिकायत दर्ज कराते हुए कार्रवाई की मांग की है।

जिला स्तरीय स्थायी समिति की बैठक संपन्न

शाह टाइम्स ब्यूरो
बदायूं। शासन के निर्देशों के क्रम में जनपद स्तर पर जिला प्रशासन व पत्रकारों के मध्य सौहार्दपूर्ण सम्बंध स्थापित करने तथा प्रेस की स्वतंत्रता को अक्षुण्ण बनाए रखने के उद्देश्य से गठित जिला स्तरीय स्थायी समिति की बैठक बुधवार को कलेक्ट्रेट स्थित सभाकक्ष में अपर जिलाधिकारी प्रशासन अरुण कुमार की अध्यक्षता में संपन्न हुई।



एडीएम प्रशासन ने कहा कि पत्रकार संविधान का चतुर्थ स्तंभ है इसलिए उनकी समस्याओं का निस्तारण प्राथमिकता पर सुनिश्चित कराया जाएगा। बैठक के दौरान पत्रकारों ने अपना-अपना परिचय दिया तथा रोडवेज बसें में मान्यता प्राप्त पत्रकारों की सुगमता के लिए सूची को सहायक क्षेत्रीय प्रबंधक रोडवेज को

उपलब्ध कराने के अनुरोध पर एडीएम प्रशासन ने सूची को एआरएम रोडवेज को उपलब्ध कराने के निर्देश दिए वहीं आयुष्मान कार्ड को ठीक कराने के लिए प्रभारी आयुष्मान कार्ड जिला अस्पताल से समन्वय करने के लिए भी कहा गया। बैठक के समन्वय व जिला सूचना अधिकारी आशुतोष चन्दोल ने

जिसमें वरिष्ठ पुलिस अधीक्षक पदेन सदस्य होते हैं। इसके अतिरिक्त चार मान्यता प्राप्त पत्रकार तथा एक पत्रकार ग्रामीण पत्रकार एसोसिएशन के प्रतिनिधि के रूप में समिति में नामित होते हैं तथा जिला सूचना अधिकारी इसके सदस्य सचिव होते हैं।

उन्होंने बताया कि शासन के निर्देशों के क्रम में प्रत्येक माह बैठक का आयोजन कराने के निर्देश प्राप्त हुए हैं जिसका अनुपालन कराया जा रहा है। इस अवसर पर नगर मजिस्ट्रेट सुरेश कुमार पाठ, वरिष्ठ पुलिस अधीक्षक के प्रतिनिधि व क्षेत्राधिकारी पुलिस नगर रजनीश कुमार उपाध्यक्ष, मान्यता प्राप्त पत्रकार संजय शर्मा, धाम सिंह, ओम प्रकाश मोर्य, कामिल सिद्दीकी तथा ग्रामीण पत्रकार एसोसिएशन के प्रतिनिधि के रूप में फिरोज खान मौजूद रहे।

विद्यालय प्रबन्ध समिति के सदस्य वेदराम सिंह का निधन

शाह टाइम्स संवाददाता
बिसौली। सिद्ध बाबा इंटर कालेज शरह बरौलिया की प्रबन्ध समिति के सदस्य नब्बे वर्षीय सदस्य वेदराम सिंह का आज आकस्मिक निधन हो गया। उनके निधन पर सिद्ध बाबा इंटर कालेज में हुई शोक सभा में श्रद्धाजलि दी गयी। शोक सभा में कालेज के प्रधानाचार्य राजकुमार शर्मा, नीरज चौहान, विपलव भारती, रामोतार मोर्य, प्रवीण मिश्रा, डॉ प्रमोद शर्मा, अश्वनी शर्मा, अनमोल उपाध्याय, प्रवेश शर्मा, विपुल प्रताप सिंह, अश्वनी शर्मा बाबू, यशपाल सिंह, नितिन सहित सैकड़ों छात्र-छात्राओं ने शोक व्यक्त किया। इधर



सिद्ध बाबा इंटर कालेज की प्रबन्ध समिति की शोक सभा में प्रबन्धक अमित पाठक, उप-प्रबन्धक श्याम पाल पाठक, अध्यक्ष रणवीर सिंह, राजेश कुमार शर्मा, ओमवीर शर्मा, राकेश कुमार शर्मा, नरेंद्र पुरी, सुमित पाठक आदि उपस्थित रहे।

किसान दिवस में हुआ कृषकों की समस्याओं का निस्तारण, दी योजनाओं की जानकारी

शाह टाइम्स ब्यूरो
बदायूं। मुख्य विकास अधिकारी केशव कुमार की अध्यक्षता में बुधवार को किसान भवन सभागार में किसान दिवस का आयोजन किया गया। मुख्य विकास अधिकारी ने अधिकारियों को प्राप्त शिकायतों का त्वरित निस्तारण करने के निर्देश दिए। उन्होंने किसानों को फार्मर रजिस्ट्री कार्यक्रम के बारे में अवगत कराते हुए अपील की कि समस्त किसान फार्मर रजिस्ट्री अवश्य करा ले। किसान फार्मर रजिस्ट्री अपने नजदीकी जनसेवा केन्द्र से या सेल्फ मोड से तथा सहायक मोड के माध्यम से पोर्टल पर स्वयं कर सकते हैं। किसान दिवस के दौरान किसान



नरेश सिंह ने गन्ना भुगतान की समस्या रखी जिसके सम्बन्ध में जिला कृषि अधिकारी द्वारा अवगत कराया गया कि कृषकों के गन्ना का रकबा भुगतान जल्दी-जल्दी करा दिया जायेगा। किसान राजेश कुमार सक्सेना ने जनपद में यूरिया व

डी0ए0पी0 की जानकारी चाही जिसके सम्बन्ध में जिला कृषि अधिकारी द्वारा अवगत कराया गया की जनपद में किसी भी प्रकार के उर्वरक की कमी नहीं है। किसान चिरंजीव सिंह ने बिजली की समस्या रखी जिस सम्बन्ध में अधिशासी

अभियन्ता विद्युत द्वारा विस्तार से जानकारी दी। कृषि वैज्ञानिक डा0 सौहार्द दुबे द्वारा फसल के कीट रोग की जानकारी विस्तार से किसानों को दी गई। किसान पुष्पेन्द्र ने पशुओं के गला घोट टीकाकरण की समस्या रखी जिस सम्बन्ध में पशुपालन

विभाग के प्रतिनिधि डा0 संजीव कुमार भुईयार द्वारा अवगत कराया की गला घोट बीमारी का टीकाकरण किसान के घर-घर जाकर पशुओं को निःशुल्क अभियान चलाकर किया जा रहा है।

उप कृषि निदेशक मनोज कुमार द्वारा किसान दिवस में उपस्थित अधिकारियों एवं किसान बन्धुओं का आभार व्यक्त किया। सम्बंधित विभागीय अधिकारियों ने अपने-अपने विभाग की योजनाओं की जानकारी किसानों को दी। इस अवसर पर बैक, कृषि, ऊर्जा, सिंचाई, मत्स्य, नलकूप, जूना एवं उद्यान विभाग आदि से जुड़े हुए समस्त अधिकारी उपस्थित रहे।

विधायक आशुतोष मोर्य के प्रयासों से 11 ट्रांसफार्मरों की क्षमता बढ़ी

शाह टाइम्स संवाददाता
बिसौली। विधानसभा क्षेत्र में बिजली आपूर्ति को सशक्त और सुचारु बनाने के लिए एक महत्वपूर्ण पहल की गई है। क्षेत्र की वर्षों पुरानी मांग को गंभीरता से लेते हुए बिजौली विधायक आशुतोष मोर्य के प्रयास रंग लाए हैं। क्षेत्र के 11 ट्रांसफार्मरों की क्षमता में वृद्धि की गई है।



जिससे हजारों ग्रामीणों को लाभ मिलेगा। विधानसभा क्षेत्र में बिजली आपूर्ति को सशक्त और सुचारु बनाने के लिए एक महत्वपूर्ण पहल की गई है। क्षेत्र की वर्षों पुरानी मांग को गंभीरता से लेते हुए बिजौली विधायक आशुतोष मोर्य के प्रयास रंग लाए हैं। क्षेत्र के 11 ट्रांसफार्मरों की क्षमता में वृद्धि की गई है।

जबकि शेष ट्रांसफार्मर गुरुवार शाम तक लगाए जाने की प्रक्रिया में हैं। विधायक आशुतोष मोर्य ने इस कार्य को लेकर अपनी प्रतिबद्धता जताते हुए कहा कि बिजौली क्षेत्र की जनता को निर्बाध और मजबूत विद्युत आपूर्ति देना उनकी

प्राथमिकता है। उन्होंने विद्युत विभाग के अधिकारियों और कर्मचारियों को समयबद्ध कार्य के लिए बधाई दी और भारोसा दिलाया कि क्षेत्र में अधोसंरचना को मजबूत करने का यह सिलसिला आगे भी जारी रहेगा। जनता ने विधायक के इस प्रयास की भूरि-भूरि प्रशंसा की और कहा कि बिजली की बढ़ती जरूरतों को देखते हुए यह कार्य अत्यंत सराहनीय है। इससे न केवल बिजली की समस्या में राहत मिलेगी, बल्कि शिक्षा, खेती और घरेलू कार्यों में भी सुधार होगा।

ट्रेन से कटकर छात्र की मौत घर में मचा कोहराम

शाह टाइम्स संवाददाता बहेड़ी। सैदपुर फाटक के पास एक दर्दनाक हादसे में 17 वर्षीय छात्र सुबोध पुत्र राजेंद्र को ट्रेन से कटकर मौत हो गई। सुबोध मिर्जापुर रंजीत गांव का निवासी था। घटना बुधवार दोपहर करीब तीन बजे की है, जब सुबोध लालकुआं से बरेली जाने वाली ट्रेन की चपेट में आ गया।

सूचना मिलने पर रेलवे पुलिस घटनास्थल पर पहुंची, और कानूनी कार्रवाई शुरू की। शव को कब्जे में लेकर पोस्टमार्टम के लिए भेज दिया गया है। रेलवे पुलिस पूरे मामले की जांच में जुटी है, और घटना के कारणों का पता लगाने की कोशिश कर रही है।



हादसे की सूचना मिलते ही परिजनों में कोहराम मच गया। सुबोध के परिवार वालों का रो-रोकर बुरा हाल है। गांव में भी शोक की लहर है, और लोग परिजनों को ढाँहस बंधा रहे हैं। रेलवे पुलिस ने बताया

कि घटना की जांच की जा रही है, और पोस्टमार्टम रिपोर्ट आने के बाद ही मौत के कारणों का पता चल पाएगा। पुलिस यह भी पता लगाने की कोशिश कर रही है कि यह हादसा कैसे हुआ।

पुलिस 117 ग्राम स्मैक सहित तस्क़र को दबोचा, भेजा जेल



शाह टाइम्स संवाददाता फतेहगंज पश्चिमी। पुलिस द्वारा 117 ग्राम अवैध स्मैक के साथ एक स्मैक तस्क़र को गिरफ्तार कर जेल भेज दिया। दो लोगों को बाँधित कर उनकी तालिश शुरू कर दी है।

पुलिस के अनुसार मुखबिर की सूचना पर एसआई पुनीत मेहरा एसआई पंकज कुमार कास्टेबल जितेंद्र कुमार कास्टेबल लवी कुमार की टीम द्वारा ग्राम रूकमपुर को जाने वाले रास्ते से एक व्यक्ति जिसके पास अवैध स्मैक है को दबिश देकर पकड़ लिया। पकड़े गये व्यक्ति का नाम मुसाद अहमद पुत्र मो नबी निवासी मोहल्ला सराय वार्ड नं०-13 कस्बा व थाना फतेहगंज पश्चिमी है। पकड़े गये

व्यक्ति की तलाशी से 117 ग्राम अवैध स्मैक बरामद हुई। आरोपी द्वारा बताया कि यह स्मैक में मोनिश पुत्र मेहरूदीन व फैजान उर्फ राजाबाबू निवासी कस्बा फतेहगंज पश्चिमी से लेकर आया है। पुलिस ने धारा एनडीपीएस में मुकदमा दर्ज कर दो लोगों को बाँधित किया है। पकड़े गये आरोपी को न्यायालय के समक्ष पेश कर जेल भेज दिया। दोनों बाँधित आरा. पीओ की तलाश में पुलिस ने शुरू कर दी है। गिरफ्तार करने वाली पुलिस टीम में थाना प्रभारी निरीक्षक सुरेंद्र पाल सिंह, एसआई पुनीत मेहरा, एसआई पंकज कुमार, कास्टेबल जितेंद्र कुमार, कास्टेबल लवी कुमार शामिल रहे।

कस्बे में 19 जुलाई को निकलेगी भव्य निशान यात्रा, भक्त तैयारी में जुटे

शाह टाइम्स संवाददाता नवाबगंज। नगर में आगामी 19 जुलाई को भव्य निशान यात्रा निक. ली जाएगी, यात्रा की सफलता के लिए भक्त इसकी तैयारी में जी जान से जुटे हुए हैं।

बरेली पीलीभीत हाईवे पर गरगैया गांव के निकट श्री श्याम मन्दिर का निर्माण कराया जा रहा है। जिसके चलते 19 जुलाई को कस्बे में भव्य निशान यात्रा निक. ली जाएगी, यात्रा सुबह 11 बजे बिजली घर से शुरू होगी, और रामलीला ग्राउंड पर जाकर सम्पन्न होगी।

उसके बाद शाम को रामलीला ग्राउंड में भव्य भजन संध्या का आयोजन किया गया है, जिसमें हरियाणा की परबिंदर पलक, वृंदावन के विपिन-देवू श्याम दीवाना भजन प्रस्तुत करेंगे। भक्त पवन मेहराजा ने कार्यक्रम की जानकारी देते हुए श्याम भक्तों में निशान यात्रा में शामिल होने की अपील की है।

54 दिन बाद कब्र से निकाला गया युवक का शव

पुलिस ने दूसरी बार कराया पोस्टमार्टम

शाह टाइम्स ब्यूरो बरेली। इज्जतनगर थाना क्षेत्र के कंजदासपुर के कब्रिस्तान से साबिर खान उर्फ छोटे नाम के युवक का शव 54 दिन बाद कब्र से निकलवाया गया। हत्या के आरोप में भोजीपुरा थाना पुलिस ने यह कार्रवाई की। दूसरी बार कराए गए पोस्टमार्टम में भी मौत की वजह स्पष्ट नहीं हो पाई।

साबिर खान 22 मई को घर से खेत की ओर निकले थे, लेकिन शाम तक घर नहीं लौटे। रात आठ बजे पड़ोसी ने बताया कि उन्होंने साबिर को जहर खाने की हालत में देखा। खुद ही एंबुलेंस बुलाकर मिनी बाइपास के अस्पताल ले गए वहां डॉक्टरों ने साबिर को मृत घोषित कर दिया।

साबिर का निकाह डेढ़ साल पहले हुआ था। उनकी पत्नी व परिवार ने मौत की वजह को लेकर संदेह जताया। बताते हैं कि तब पुलिस ने शव का पोस्टमार्टम कराया, लेकिन मौत की वजह पता नहीं चल पाई।

परिजनों ने उस वक़्त शव को



परिजनों ने उस वक़्त शव को

दफन कर दिया था। इस दौरान परिजनों को साबिर से बातचीत की एक कॉल रिकार्डिंग मिली। इसमें उसके ममेरे भाई के साथ ही कई महिलाओं की आवाज आ रही थी। परिजनों ने भोजीपुरा थाने में मामला दर्ज कराया। आरोप लगाया कि गांव की एक युवती से साबिर की दोस्ती थी। शक जताया कि शारी के बाद वह लड़की साबिर से मिलने आई थी, शायद इसी वजह से किसी ने साबिर की हत्या कर दी हो। मामले में भोजीपुरा थाना पुलिस ने डीएम से अनुमति मांगी। फिर मजिस्ट्रेट की मौजूदगी में कब्र खोदी गई। इसके बाद शव का पोस्टमार्टम कराया गया। इस बार शव दबे करीब 54 दिन हो चुके थे तो कोई वजह फिर पता नहीं लग सकी। सिर की हड्डी को जांच के लिए भेजा जा रहा है।

मुफ्ती अफरोज आलम सुपुर्द-ए-खाक हजारों लोगों ने किए आखिरी दीदार

मुफ्ती अहसन मियां ने पढ़ाई नमाज ए जनाजा

शाह टाइम्स ब्यूरो बरेली। दरगाह के वरिष्ठ मुफ्ती अफरोज आलम को आज उनकी धोरा टांडा कस्बे में सुपुर्द खाक कर दिया गया। इससे पहले कस्बे की मील मैदान में हजारों लोग ने नमाज-ए-जनाजा में शिरकत कर नम आंखों से उनके आखिरी दीदार किए। सुबह 10 बजे दरगाह के सज्जादानशीन बदरशरिया मुफ्ती अहसन राजा कादरी (अहसन मिर्जा) ने नमाज अदा कराई। इसके बाद इसाले सवाब किया।

दरगाह प्रमुख हज्जत मौलाना सुब्बान राजा खान (सुब्बानी मियां) भी उलेमा के साथ मुफ्ती अफरोज आलम के घर पहुंचकर घर वालों



को सल्वना देकर खुसूसी दुआ की। कहा कि मुफ्ती साहब का अचाक इस दुनिया से कूच कर जाना सुनियत का बड़ा नुकसान है। जिसकी भरपाई मुश्किल है। मंजर ए इस्लाम के सदर मुफ्ती आकिल रजवी, मुफ्ती सलीम नूरी, मुफ्ती अय्यूब खान नूरी, मुफ्ती मोइनुद्दीन, मौलाना अख्तर, मुफ्ती जमील, मुफ्ती सय्यद कफ़ील हाशमी, मुफ्ती जईम राजा समेत टीटीएस के

परवेज नूरी, शाहिद खान नूरी, औरंगजेब नूरी, अजमल नूरी, आदिल रजा, मुजाहिद बेग, अशम, रीर रजा, मंजूर रजा, शारिक बरक. ली, गोहर खान, सुहेल रजा, मिर्जा जुनैद आदि समेत बड़ी संख्या में उलेमा और अवाग की शिरकत रही। दरगाह के नासिर कुरैशी ने बताया कि मुफ्ती अफरोज आलम अपने पीछे पत्नी समेत तीन बेटियां और एक बेटा छोड़ गए हैं।

सावन में माहौल बिगाड़ने की कोशिश

शिव मंदिर में किसी ने क्षतिग्रस्त की मूर्ति

शाह टाइम्स ब्यूरो बरेली। हाफिजगंज थाना क्षेत्र के काशी धर्मपुर गांव में स्थित शिव मंदिर में किसी ने मूर्ति तोड़ दी। वहां लगे कांवड़ियों के बैनर पर कीचड़ पोत दी। बुधवार सुबह जब लोगों को जानकारी हुई तो आक्रोश फैल गया।

हाफिजगंज थाना क्षेत्र के काशी धर्मपुर गांव में खुराफतियों ने सावन के महीने में माहौल खराब करने की कोशिश की। खुराफतियों ने मंगलवार रात गांव के शिव मंदिर में मूर्ति क्षतिग्रस्त कर दी। साथ ही दीवार पर लगाए गए कांवड़ियों के बैनर कीचड़ पोत दी। बुधवार सुबह स्थानीय लोगों ने मंदिर में क्षतिग्रस्त मूर्ति देखी तो आक्रोश फैल गया।



लोगों ने जमकर हंगामा किया।

गांव में एक ही समुदाय के लोग रहते हैं, जिनमें आपस में ही तनातनी का माहौल है। सूचना पर पहुंची पुलिस ने खुराफतियों पर कार्रवाई

करने और धर्म मूर्ति की स्थापना कराने का आश्वासन देकर लोगों को शांत कराया।

एसडीएम और सीओ नवाबगंज दोनों मौके पर पहुंचे, और ग्रामीणों

से कहा कि आप लोग धर्मस्थल के आसपास सीसीटीवी कैमरे लगावाएं, जिससे खुराफाती अगर गलत हरकत करें तो उनकी गिरफ्तारी कर ली जाए।

कल हुए राशन की दुकानों के प्रस्ताव, आज इन्हें निरस्त किए जाने की ग्रामीणों ने की मांग

शाह टाइम्स संवाददाता नवाबगंज। कल मंगलवार को नजदीकी गांव रिछोला किराफतुल्ला की राशन की दुकान का खुली बैठक में सीमा स्वयं सहायता समूह के नाम का प्रस्ताव पारित किया था, जिसे गांव के दर्जनों लोगों ने निरस्त किए जाने की मांग करते हुए डीएम को पत्र दिया है।

ग्राम के मो. सलीम, मो. आशिक, असलम, मो. हनीफ, रिजवान, शाकिर, नवी हसन, अय्यूब, शहनाज, हुमा सहित दर्जनों लोगों के हताशरुप पत्र में ग्राम के सीमा स्वयं सहायता समूह से मिलीभगत कर उसके नाम का प्रस्ताव पारित किए जाने का आरोप ग्राम प्रधान और सचिव पर लगाते हुए

जिलाधिकारी से इस प्रस्ताव को नियम विरुद्ध बताते हुए इसे निरस्त किए जाने की मांग की गई है। इसके साथ ही विकास क्षेत्र भरपुरा की ग्राम पंचायत चौखण्डी में भी राशन की दुकान का प्रस्ताव स्वयं सहायता समूह को गुप्तपत्र ढंग से किए जाने का विरोध करते हुए ग्राम के कई स्वयं सहायता समूह के सदस्यों ने इसे निरस्त किए जाने की मांग एसडीएम से की है।

ग्राम के स्वयं सहायता समूह के सदस्यों ने एसडीएम उदित पवार को सौंपे पत्र में ग्राम प्रधान पुत्र और रोजगार सेवक पर गुप्त ढंग से राशन की दुकान का प्रस्ताव पारित कराए जाने का आरोप लगाते हुए इसे निरस्त किए जाने की मांग की है।

भूजल संरक्षण अभियान हेतु प्रचार-प्रसार वाहन को किया रवाना

शाह टाइम्स ब्यूरो बरेली। उत्तर प्रदेश शासन के आदेशानुसार भूगर्भ जल सप्ताह (दिनांक 16 से 22 जुलाई, 2025 के तक) के आयोजन एवं जन-जागरूकता कार्यक्रम के अन्तर्गत भूगर्भ जल विभाग द्वारा आयोजित भूजल संरक्षण अभियान हेतु प्रचार-प्रसार वाहन को मुख्य विकास अधिकारी देवनाथी द्वारा हरी झण्डी दिखाकर रवाना किया गया। जो 16 से 22 जुलाई, 2025 तक जनपद-बरेली के शहरी क्षेत्रों समस्त विकास खण्डों एवं ग्रामीण क्षेत्रों में भूजल संरक्षण हेतु जनमानस को जागरूक करायेंगे।

मुख्य विकास अधिकारी ने बताया कि गिरते भूजल स्तर और उसपर आसन्न संकट को दृष्टिगत रखते हुए अभी भी समय है कि भूजल संरक्षण के प्रति हमें सचेत हो जाना चाहिए। उन्होंने कहा कि इसके लिए हम सब मिलकर इस वर्ष भूजल सप्ताह पर अपने आप से वादा करें कि हम पानी को खर्च में मुमकिन कटौती करेंगे, और हम पानी की बरबादी को रोकेंगे। मुख्य विकास अधिकारी ने बताया कि भूजल सप्ताह को इस बार का



विचार बिन्दु जल सुरक्षित तो कल सुरक्षित रखा गया है। इसके साथ ही मुख्य विकास अधिकारी ने 300 वर्ग मीटर से अधिक के सरकारी व गैर सरकारी संस्थाओं को रेन वाटर हार्वैस्टिंग प्रणाली अपनाने के निर्देश दिये।

भूगर्भ जल विभाग, खण्ड-बरेली के सीनियर हाइड्रोजियोलॉजिस्ट, सौरभ साह

द्वारा वर्षा जल संचयन/संरक्षण के बारे में विस्तार से बताया कि जल के बिना हम जीवन की कल्पना नहीं कर सकते हैं। इस अवसर पर मुख्य विकास अधिकारी, जिला विकास अधिकारी एवं सहायक अभियन्ता लघु सिंचाई के साथ-साथ अन्य विभागों के अधिकारियों एवं कर्मचारियों के साथ एनजीओ के एकसे सूरि भी उपस्थित रहे।

एक दिवसीय रोजगार मेले का हुआ आयोजन

181 अभ्यर्थियों का किया गया चयन

शाह टाइम्स ब्यूरो बरेली। उप निदेशक (सेवायोजन) त्रिभुवन सिंह ने बताया कि निदेशक, प्रशिक्षण एवं सेवायोजन 30390 लखनऊ से प्राप्त निदेशों के अनुपालन में क्षेत्रीय सेवायोजन कार्यालय बरेली, एवं ज्योति कॉलेज आफ मैनेजमेंट साइंस एण्ड टेक्नालॉजी बरेली के संयुक्त तत्वाधान में ज्योति कॉलेज आफ मैनेजमेंट साइंस एण्ड टेक्नालॉजी एयरपोर्ट रोड बरेली में आज प्रातः 10:00 बजे से एक दिवसीय रोजगार मेला आयोजित किया गया। उक्त रोजगार मेले में निजी मेडिकल क्षेत्र की कम्पनियों द्वारा प्रतिभाग किया गया। उक्त रोजगार मेले में निजी क्षेत्र एवं मेडिकल क्षेत्र की 16 कंपनियों द्वारा प्रतिभाग किया गया।

उक्त रोजगार मेले में गंगाशौल, सिद्धी इन्फोक्रेट, श्री राममुर्ति स्मारक हास्पिटल बरेली, पुखराज हेल्थ केयर, ज्योति हास्पिटल, नवदीप हेल्थ केयर, करेन्जा हेल्थ केयर, फ्लिपकार्ट ऑफि प्रतियोगिता कम्पनियों द्वारा प्रतिभाग किया गया। जाँव फेयर का उद्घाटन मुख्य अतिथि क्षेत्रीय सेवायोजन कार्यालय बरेली मंडल के उप निदेशक त्रिभुवन सिंह, तलेश चन्द्र सहायक निदेशक (सेवायोजन)

मुरादाबाद मण्डल एवं ज्योति कॉलेज आफ मैनेजमेंट साइंस एण्ड टेक्नालॉजी के चेयरमैन डॉ० शैलेन्द्र सिंह, डॉ० चारु त्रिपाठी द्वारा फीता काट कर किया गया। इस रोजगार मेले में कुल 16 कंपनियों के एचआर प्रतिनिधियों द्वारा प्रतिभाग किया गया, जिसमें से 592 अभ्यर्थियों द्वारा सेवायोजन पोर्टल पर पंजीकरण कराया गया, जिसमें से 181 अभ्यर्थियों का चयन किया गया। उक्त रोजगार मेले में मुख्य अतिथि के रूप में चौयसेन डॉ० शैलेन्द्र सिंह द्वारा प्रतीकात्मक रूप से 07 नियुक्ति पत्र प्रदान कर उनके उज्ज्वल भविष्य की कामना एवं शुभकामनाएं दीं।

क्षेत्रीय सेवायोजन कार्यालय बरेली मंडल के उप निदेशक त्रिभुवन सिंह ने बताया कि शासन के निर्देशानुसार रोजगार मेलों का आयोजन करार क्षेत्र के बेरोजगारों को रोजगार देने का लक्ष्य पूरा करना है, तथा सरकार की प्रत्येक परिवार के एक सदस्य को रोजगार देने की मंशा का लक्ष्य प्राप्त करने के लिए रोजगार मेलों का आयोजन लक्ष्य प्राप्ति में बेहद सहायक है। साथ ही उनके द्वारा बताया गया कि शासन की मंशा के अनुरूप प्रतिमाह रोजगार मेलों का आयोजन किया जा रहा है, इसके लिए सेवायोजन साथ ही कार्यालय द्वारा निरंतर अनिवार्य रूप से सेवायोजन संगम पोर्टल पर

पंजीकरण किया जा रहा है, साथ ही उनके द्वारा उपस्थित बेरोजगार अभ्यर्थियों का विभिन्न कंपनियों में चयन हेतु अग्रिम शुभकामनाएं एवं बधाई दी।

इस कार्यक्रम के सफल आयोजन हेतु क्षेत्रीय सेवायोजन कार्यालय के कर्मचारियों एवं ज्योति कॉलेज आफ मैनेजमेंट साइंस एण्ड टेक्नालॉजी के रजिस्ट्रार, एचआर फ़कल्टी एवं मैनेजमेंट द्वारा मुख्य अतिथि सहित समस्त वरिष्ठ अधिकारियों प्रतिभागियों, तथा प्रतिभागी नियोज. कों को मेले के सफल बनाने में सहयोग हेतु धन्यवाद जापित किया गया।

शाह टाइम्स आपके साथ....

हमें बताएं अपने इलाके की समस्या
प्रिय पाठक, शहर में यदि आपके घर के आसपास या इलाके में सड़क टूटी होने, कुड़ा न उठने जैसी कोई ऐसी समस्या है जो तमाम लोगों को परेशान कर रही है तो फोटो के साथ हमें लिख भेजें। हम आपकी समस्या को प्रमुखता से अपने अगले अंक में प्रकाशित करेंगे। शाह टाइम्स के व्हाट्सएप नंबर 9720775874 पर अपनी समस्या आप हमें भेज सकते हैं।

एक नजर

शीशगढ़ में विद्युत बकाया वसूली शिविर आज

शाह टाइम्स संवाददाता शीशगढ़। कस्बे के मोहल्ला बिलासपुर बस अड्डा चौड़ा रोड पर स्थित गफफार शादी हाल में आज बृहस्पतिवार को विद्युत बकाया वसूली शिविर लगंगा, जिसमें वृट्टिपूर्ण बिलों का संशोधन किया जाएगा एवं सराबम मीटरों को भी बदला जाएगा।

शिविर में अधिशासी अभियंता चमन प्रकाश ,एस डी ओ विशाल कसल,अवर अभियंता संतोष कुमार शर्मा के अलावा अन्य विद्युत कर्मचारी भी मौजूद रहेंगे ऐसे लोग जिनके बकाया बिल एवं वृट्टिपूर्ण बिल पेंडिंग पड़े है या जिनके मीटर खराब है या लगे नहीं है वह शिविर का लाभ उठा सकते है विद्युत विभाग के अधिकारी कस्बे के प्रत्येक मुहल्ले में विद्युत शिविर लगाकर उपभोक्ताओं को सुविधा प्रदान कर रहे है यह क्रम निरंतर चलता रहेगा अधिशासी अभियंता चमन प्रकाश ने कहा कि हमारा प्रयास उपभोक्ताओं को बेहतर बिजली व्यवस्था प्रदान करना है।

युवक के क्रेडिट कार्ड से 49 हजार 330 उड़ाए

शाह टाइम्स संवाददाता नवाबगंज। एक युवक के मोबाइल फोन को हैक करने के बाद ठगों ने उसके क्रेडिट कार्ड से 49 हजार 330 रुपए दो बार में निकाल लिए। जब युवक के फोन पर रुपए निकालने का मैसैज आया तो उसे इसकी जानकारी हुई। घटना की रिपोर्ट युवक की ओर से थाना नवाबगंज में दर्ज करायी गयी है। नगर के मोहल्ला नई बस्ती निकट मोती मस्जिद निवासी मोहम्मद अजीम अंसारी का आरोप है कि ठगों ने उसके मोबाइल फोन को हैक करने के बाद उसके इंडसट्र बैंक के क्रेडिट कार्ड से दो बार में 49 हजार 330 रुपए निकाल लिए। जब उसके फोन पर क्रेडिट कार्ड से रुपए निकालने का मैसैज आया तो उसे इसकी जानकारी हुई, रुपए निकाले जाने से उसके पैरों के तले की जमीन खिसक गई, उसने तत्काल ही एसएसपी को शिकायती पत्र देने के साथ ही साइबर पोर्टल पर शिकायत दर्ज करायी है। घटना की रिपोर्ट एसएसपी को आदेश पर मोहम्मद अजीम अंसारी की ओर से थाना नवाबगंज में दर्ज करायी गयी है।

शिक्षक के बदले सुर, अब मांगने लगे माफी

शाह टाइम्स संवाददाता बहेड़ी। नगर के एमजीएम इंटर कॉलेज में तैनात शिक्षक डॉ. रजनीश गंगवार ने कांवड़ यात्रा को लेकर प्रार्थना सभा में एक कविता सुनाई थी, जिससे सियासत गरमा गई थी। कविता के बोल थे फ़ाँवड़ मत ले जाना, ज्ञान का दीप जलाना, जिसे कुछ लोगों ने धार्मिक भावनाओं को आहत करने वाला बताया था। शिक्षक डॉ. रजनीश गंगवार ने अब अपनी कविता को लेकर माफी मांग ली है। उनका कहना है कि उनके कहने का उद्देश्य यह नहीं था कि लोग कांवड़ यात्रा न करें, बल्कि वह छोटे बच्चों को पढ़ाई-लिखाई की ओर ध्यान केंद्रित रखने के लिए प्रेरित कर रहे थे। अगर उनकी कविता के जरिए किसी की भावना आहत हुई है तो वह क्षमा मांगते हैं। शिक्षक डॉ. रजनीश गंगवार ने पहले कहा था कि मंत्री राजभर ने भी कांवड़ को लेकर अनर्गल बयान दिए थे, उनके ऊपर क्यों नहीं मुकदमा हुआ। एसएसपी ऑफिस के बाहर शिक्षक ने कांवड़ को लेकर आडंबर फैलाने की बात सरकार पर कही थी। शिक्षक के अचानक सुर बदलने को लेकर लोग तरह-तरह की चर्चाएं कर रहे हैं। कुछ लोगों का कहना है कि शिक्षक ने अपनी गलती का एहसास होने पर माफी मांगी है, जबकि अन्य लोगों का कहना है कि शिक्षक ने दबाव में आकर माफी मांगी है।

नाबालिग लड़की को बहला फुसलाकर ले गया युवक, तीन के खिलाफ रिपोर्ट दर्ज

शाह टाइम्स संवाददाता बहेड़ी। एक युवक ने तीन लोगों पर अपनी नाबालिग लड़की को बहला फुसलाकर भगा ले जाने का आरोप लगाया है। नाबालिग के पिता ने पुलिस में रिपोर्ट दर्ज कराई है कि उनकी बेटी को अब्दुल रहमान उर्फ चांद बाबू, जलीस और आसिफ की मदद से एक युवक भगा ले गया। पुलिस ने इस मामले में अब्दुल रहमान उर्फ चांद बाबू, जलीस और आसिफ सहित तीन लोगों के खिलाफ रिपोर्ट दर्ज कर ली है। पुलिस अब इस मामले की जांच कर रही है, और आरोपियों की तलाश में जुटी हुई है। नाबालिग के पिता ने अपनी रिपोर्ट में बताया कि उसकी बेटी को उक्त युवक ने बहला फुसलाकर अपनी बातों में फंसा लिया, और फिर जलीस और आसिफ की मदद से भगा ले गया। अब पुलिस इस मामले में आगे की कार्रवाई कर रही है और आरोपियों को पकड़ने की कोशिश कर रही है।

बहेड़ी में कांग्रेस संगठन सृजन अभियान के तहत बैठक आयोजित

शाह टाइम्स संवाददाता बहेड़ी। कांग्रेस के जिला अध्यक्ष अशफाक सकलैनी एवं नेता प्रतिपक्ष राहुल गांधी के मार्गदर्शन में संचालित संगठन सृजन अभियान के अंतर्गत बहेड़ी में नगर स्तर की बैठक हुई। इस बैठक में विधानसभा के वरिष्ठ नेताओं एवं कार्यकर्ताओं ने विशेष संवाद किया, और क्षेत्र में संगठन सृजन एवं आगामी रणनीतियों पर विचार-विमर्श किया।

बैठक में अफसार पथान को नगर अध्यक्ष और साजिद को नगर उपाध्यक्ष बनाया गया। इस अवसर पर कांग्रेस के जिला अध्यक्ष अशफाक सकलैनी, उपाध्यक्ष कमरुद्दीन सेफी, संरक्षक अकील अहमद राय साहब, जिला महासचिव सुखवीर सिंह, ब्लॉक अध्यक्ष हरीश गंगवार सहित कई वरिष्ठ नेता और कार्यकर्ता मौजूद रहे। संगठन सृजन अभियान का उद्देश्य कांग्रेस पार्टी को मजबूत करना और संगठन को अधिक प्रभावी बनाना है। इस अभियान के तहत पार्टी कार्यकर्ताओं को प्रशिक्षित किया जाता है, और उन्हें संगठन के कार्यों में सक्रिय रूप से भाग लेने के लिए प्रेरित किया जाता है। बैठक में आगामी रणनीतियों पर भी विचार-विमर्श किया गया, और संगठन को मजबूत करने के लिए कई महत्वपूर्ण निर्णय लिए गए। अब देखना यह होगा कि कांग्रेस पार्टी इस अभियान के तहत क्या कदम उठाती है, और संगठन को कैसे मजबूत करती है।

कोटे के चुनाव में धांधली का आरोप लगाकर एसडीएम से शिकायत

शाह टाइम्स संवाददाता बहेड़ी। तहसील क्षेत्र के गांव वरीपुरा निवासी तेजपाल, लताकुमारी, लक्ष्मी देवी, विनोद कुमार, मोहित राठौर, सुनील निवासी सहित करीब 2 टोलियों से भरकर ग्रामीण तहसील मुख्यालय पहुंचे, जहां कोटे के चुनाव में धांधली का आरोप लगाते हुये एक शिकायती पत्र उपजिलाधिकारी को सौंपा। मुकेश कुमार की ओर से दिये गये शिकायती पत्र में आरोप लगाया है कि गांव में मंगलवार को कोटे का चुनाव होना तय था। जिसमें मुकेश कुमार और जतिन कुमार के बीच चुनाव होना था। कोटे का चुनाव कराने अधिकारी व पुलिसकर्मों गांव में पहुंचे, और जतिन कुमार के लोगों की लाइन लगाकर एक पक्ष के पक्ष में चुनाव घोषित कर दिया। उपजिलाधिकारी रलिका श्रीवास्तव ने बताया कि शिकायती पत्र गांव वालों ने दिया है। जांच कर विधिक कार्यवाही की जाएगी।

समाचार एवं विज्ञापन के लिए सम्पर्क करें।

मो. इरफान मुनीम जिला प्रभारी (बरेली)
मो0- 9456212547 8077380691
Email: irfanggnewslive@gmail.com

पुलिस ने चोरी के माल सहित तीन गिरफ्तार

चोरों से अबैध तमचे और चाकू भी हुए बरामद

शाह टाइम्स संवाददाता
मिलक /रामपुर। मिलक पुलिस ने तीन चोरों को मय चोरी किए हुए माल और मय दो अदद तमन्वा मय एक अदद चाकू के साथ गिरफ्तार किया है। बताते चलें कि कोतवाली क्षेत्र के गांव लखीमपुर विष्णु तिराह से करीब 40 कदम की दूरी पर ग्राम लखीमपुर विष्णु की तरफ चोरी का माल बेचने जाने हेतु सवारी का इन्जान करते समय 15 जुलाई की रात्रि गिरफ्तार कर न्यायालय रामपुर भेजा गया। पुलिस अधीक्षक विद्यासागर मिश्र द्वारा अपराध व अपराधियों के विरुद्ध चलाये गये अभियान के क्रम में अपर पुलिस अधीक्षक जनपद रामपुर के निकट पर्यवेक्षण में तथा क्षेत्राधिकारी मिलक जनपद रामपुर के कुशल पर्यवेक्षण में तथा प्रभारी निरीक्षक



धनंजय सिंह के नेतृत्व में कोतवाली मिलक पुलिस द्वारा दिनांक 15. जुलाई को समय करीब 23.27 बजे 03 नफर अभियुक्त गण अम्बे प्रसाद उर्फ पवन पुत्र हेमराज निवासी ग्राम लोहा पट्टी भागीरथ थाना मिलक जनपद रामपुर, लियाकत पुत्र अकबर निवासी ग्राम लोहा पट्टी भागीरथ थाना मिलक जनपद रामपुर हाल निवासी मो. पुराना गंज थाना गंज जिला रामपुर और रफीक अहमद उर्फ रफिया पुत्र रहीस अहमद निवासी ग्राम नगलिया आकिल थाना अजीमनगर जिला रामपुर हाल वार्ड नं .10 केला खंडा थाना केला खंडा जिला उधम सिंह नगर उत्तराखण्ड को मय चोरी किये हुए माल 01 जोड़ी हथफूल सफेद धातु, 06 जोड़ी पायल सफेद धातु, 01 जोड़ी कुण्डल पीली धातु, 03

मंगलसूत्र सफेद धातु, 01 हार पीली धातु, 01 तर पीली धातु, 01 अंगूठी पीली धातु, 02 झुमकी पीली धातु, 29 जोड़ी बिड़िया सफेद धातु, 11 अंगूठी सफेद धातु, 06 चैन सफेद धातु, 05 जोड़ी खंडवा बच्चो के सफेद धातु, 11 जोड़ी कुण्डल सफेद धातु मय दो अदद तमन्वा मय दो अदद कारतूस जिन्दा मय एक अदद चाकू के साथ लखीमपुर विष्णु तिराह से करीब 40 कदम की दूरी पर ग्राम लखीमपुर विष्णु की तरफ थाना मिलक जनपद रामपुर पर गिरफ्तार किया गया। फरद बरामदगी के आधार पर थाना हाजा पर मु0अ0स0 287/2025 धारा 3/4/25 आर्म्स एक्ट में आज पंजीकृत किया गया। चोरी किया

हुआ माल थाना हाजा पर दिनांक 10. 07.2025 को पंजीकृत मु0अ0स0 278/25 धारा 305/331(4) बीएनएस से सम्बन्धित है माल बरामदगी से मुकदमा उपरोक्त में धारा 317(2) बीएनएस की वृद्धि की गयी। एवं पृष्ठताड में अभियुक्तगण द्वारा थाना कैमरी क्षेत्र के ग्राम रासडिआ बाजार में सुनार की दुकान में कुमल लगाकर चोरी करना भी बताया है जिसके सम्बन्ध में आवश्यक कार्यवाही हेतु थाना कैमरी को जरिये आरटीसेट सूचना दी गयी।

एवं अभियुक्त गण ने बताया कि हम लोग एक साथ मिलकर रात में कुमल काटकर धरो में चोरी करने हैं तीनों अभियुक्तों को खिलाफ चोरी के मामले विधान को चाल में दर्ज हैं तीनों अभियुक्तों को नगन करके रामपुर न्यायालय को भेजा।

मिलक से हिमाचल प्रदेश के श्री खंड कैलाश के लिए जत्था रवाना

शाह टाइम्स संवाददाता

मिलक/रामपुर। बुधवार को नगर से एक भोलेनाथ का जत्था 10 दिन की यात्रा के लिए रवाना हुआ। नगर स्थित मंदिर पर विधि विधान पूजा अर्चना के साथ जत्था को रवाना किया गया। हिमाचल प्रदेश में स्थित श्रीखंड कैलाश के लिए शिव भक्तों जल लेने के लिए रवाना हुए। हंसीत शर्मा ने बताया कि हम सभी शिव भक्ति पहली बार श्रीखंड कैलाश के लिए आ रहे हैं और भोलेनाथ की हम पर कृपा ऐसे ही बनी रहे। सावन माह में हर व्यक्ति को एक बार जल लेकर आना चाहिए। इस दौरान दीपांशु गुप्ता, अजय भारद्वाज, हिमांशु



रोहिल्ला, अमित, सूरज, राहुल गंग. बाँबी गुप्ता, बाँबी कश्यप, हंसीत वार, अमन रस्तोगी, विनय रोहिल्ला, शर्मा, आदित्य आदि शामिल हैं।

पुलिस ने एक वारंटी को किया गिरफ्तार

शाह टाइम्स संवाददाता
मिलक /रामपुर। कोतवाली पुलिस द्वारा एक नफर वारण्टी अभियुक्त को गिरफ्तार कर न्यायालय रामपुर भेजा गया।

पुलिस अधीक्षक द्वारा अपराध व अपराधियों के विरुद्ध चलाये गये अभियान के क्रम में अपर पुलिस अधीक्षक के निकट पर्यवेक्षण में तथा क्षेत्राधिकारी मिलक के कुशल पर्यवेक्षण में तथा प्रभारी निरीक्षक धनंजय सिंह के नेतृत्व में कोतवाली मिलक पुलिस द्वारा आज एक नफर वारण्टी अभियुक्त पंकज पुत्र राजेन्द्र प्रसाद निवासी ग्राम आगापुर थाना मिलक जनपद रामपुर सम्बन्धित वाद संख्या 1055/18, मु.अ.सं.504/18 धारा 25 आर्म्स एक्ट मा. न्यायालय सी.जे. एस. डी. द्वितीय सी.जे.एम. रामपुर सम्बन्धित न्यायालय रामपुर भेजा।



विकास भवन सभागार में किसान दिवस का आयोजन

शाह टाइम्स ब्यूरो

रामपुर। बुधवार को उप कृषि निदेशक राम किशन अध्यक्षता में विकास भवन सभागार में किसान दिवस का आयोजन किया गया। जिसमें गत माह में आयोजित किसान दिवस में कृषकों द्वारा उठायी गयी समस्याओं/शिकायतों एवं संबंधित विभागीय अधिकारियों द्वारा किये गये निस्तारण से किसानों को अवगत कराया गया।

किसान दिवस में उद्यान विभाग द्वारा सिंचाई करने की डिप प्रणाली के बारे में, पशु चिकित्सा अधिकारी द्वारा डेंगरी करने हेतु सरकार द्वारा संचालित योजनाओं के बारे में जानकारी दी गयी तथा जिला कृषि अधिकारी ने किसानों को जानकारी दी कि खरीफ सीजन हेतु जनपद में सहकारी समितियों एवं निजी उर्वरक प्रतिष्ठानों पर पर्याप्त मात्रा में उर्वरक उपलब्ध है। उन्होंने किसानों से अपील की है



कि अपनी आवश्यकता के अनुसार ही उर्वरकों का क्रय करें। इस दौरान ग्राम भटपुर विकास खण्ड सैदनागर में बिजली की समस्या, ग्राम चम्पपुरा वरा मिलक रोड से ग्राम पंचायत हरजोपुर को जाने वाले रास्ते पर बनी पुलिया क्षतिग्रस्त होने से पानी भराव की समस्या से अधिकारियों को अवगत कराया।

पुष्पेन्द्र कुमार शर्मा जिला उपाध्यक्ष भारतीय किसान यूनियन (तीमर) ने बताया कि रामौतार पुत्र रतन लाल व इनकी पत्नी संतोषी का दिनांक 18 जून, 2025 को घर गिर गया जिसमें दोनों पति-पत्नी दब गये जिन्हें सरकारी अस्पताल रामपुर में भर्ती कराया गया तथा रामौतार की पत्नी संतोषी के दोनों पैर टूट गये। सरकारी अस्पताल

चेयरमैन ने ईदगाह वाली गली में नई आर.सी.सी. का कराया निर्माण



शाह टाइम्स संवाददाता

सैफनी/रामपुर। नगर चेयरमैन फैजान खां ने सबका साथ सबका विकास के पहल पर कार्य कर रहे पुरानी ईदगाह बाला मार्ग काफी समय से बारिश के पानी से भरा रहता था लोगों का निकलना भी दूषर हो रहा था लेकिन मंगलवार को चेयरमैन ने भूरे मिस्त्री के घर से शकील भाई के घर तक वाली गली में आर.सी. सी. सड़क व नाली का निर्माण कराया गया यई सड़क पड़ने से रह रहे लोगों के चेहरों पर दिखी मुस्कान लोगों ने चेयरमैन फैजान खां को धी दुआएं।

आस्था कम्पनी के नाम से ग्रामीणों को लगाया लाखों का चूना

शाह टाइम्स संवाददाता
मसवासी। चौकी क्षेत्र के गांव के लोगों को आस्था कम्पनी के नाम से एजेंटों ने ग्रामीणों को लाखों रुपए के चूना लगा दिया न तो उनको उनके दिये हुए रुपए वापस हो रहे हैं और नाही उनको उनकी रकम का प्रॉफिट दिया जा रहा है। ग्रामीणों ने इसकी शिकायत चौकी पुलिस से की है ग्रामीणों ने दिये शिकायत पत्र में कहा है कि राजेंद्र, राजेंद्र, आनन्द, निवासी सीतारामपुर, असगर निवासी फतेहगंज ने लग भाग पच्चीस लोगों से आस्था कम्पनी के नाम से बारह-बारह हजार रुपए लिए थे हर महीने ग्राहकों को फायदे का लालच देकर इन लोगों ने ग्रामीणों से बारह-बारह हजार रुपए ले लिये अब यह लोग एक वर्ष से कहा कि तालाब को टटला रहे हैं। इसकी शिकायत मो. निका, बबीता, कैलाश, सर्वेश, महेश, विजय, किरन, मोनिका ने चौकी पुलिस से कर इन चारों लोगों के खिलाफ कार्रवाई की मांग की है।

डीएम एसपी ने किया तालाब का निरीक्षण

शाह टाइम्स ब्यूरो

रामपुर। बुधवार को जिलाधिकारी जोगिंदर सिंह और पुलिस अधीक्षक विद्यासागर मिश्र ने ग्राम पंचायत मनकरा में पुलिस चौकी के सामने तैयार कराए गए तालाब का निरीक्षण किया।

निरीक्षण के दौरान उन्होंने खंड विकास अधिकारी बिलासपुर को निर्देश दिए कि वे तालाब का सौंदर्यकरण के साथ ही तालाब के चारों तरफ वृक्षारोपण कराएं। इस तालाब को आय सुजन के साधन के रूप में उपयोगी बनाए इसके लिए जिलाधिकारी ने कहा कि तालाब में मछली पालन के लिए पट्टा आवंटन की प्रक्रिया कराई जाए।



उन्होंने चौकी प्रभारी को निर्देशित किया कि वह सुरक्षा के दृष्टिकोण से चौकई से अतिक्रमण हटवाना सुनिश्चित करें। इसके बाद वे ग्राम मनकरा में नहर विभाग द्वारा चलाए गए अतिक्रमण मुक्त अभियान के दौरान कब्जा मुक्त कराई गई शासकीय भूमि पर वृक्षारोपण भी किया।

भूबरा में चोरों की तलाश में पुलिस ने खेतों में की कांबिंग, सावधान रहने की अपील

शाह टाइम्स संवाददाता

मसवासी। नगर सहित आसपास के गांव में चोरों का आतंक धमने का नाम नहीं ले रहा है पुलिस ने रात नगर के मोहल्ला भूबरा में विश्व हिंदू परिषद के कार्यकर्ताओं के साथ पैदल गश्त की। और लोगों से सावधान रहने की अपील की।

नगर के मोहल्ला भूबरा में मंगलवार की देर रात चोरों के घुसने की जानकारी मिली तो विश्व हिंदू परिषद के कार्य करता हाथों में लाठी डंडे लेकर सतर्क हो गए और मामले की सूचना पुलिस को दी।

सूचना पाकर चौकी के उप निरीक्षक मनोज कुमार मिश्रा दल बल के साथ मौके पर पहुंचे और आसपास



के खेतों में विहिप कार्यकर्ताओं के साथ कांबिंग की लेकिन चोरों का कोई पता नहीं चल सका है।

पुलिस ने ग्रामीणों से सावधान रहकर अफवाहों पर ध्यान न देने की अपील की है।

सामंती कुंड का सियासी झुंड सुल्तानी सैलून पर समाजवादी बेलून जैसा: नकवी

शाह टाइम्स ब्यूरो

रामपुर। पूर्व केंद्रीय कैबिनेट मंत्री एवं वरिष्ठ भाजपा नेता मुख्तार अब्बास नकवी बुधवार को सायं रामपुर पहुंचे। शंकरपुर स्थित अपने आवास पर प्रमुख पदाधिकारी और बाद में पत्रकारों के सवाल का जवाब देते हुए पूर्व केंद्रीय कैबिनेट मंत्री एवं वरिष्ठ भाजपा नेता मुख्तार अब्बास नकवी ने कहा कि सामंती कुंड का सियासी झुंड सुल्तानी सैलून पर समाजवादी बेलून जैसा है।

उन्होंने कहा कि बूथ के फिसड्डी जीत की कबड्डी में भी चारों खाने चित होंगे और सामंती सिपासत के सला लोचप सुल्तानों की पावर प्रतीक्षालय प्रतिस्पर्धा पीक पर प्रतीक्षारत रहेगी।



पत्रकारों से बातचीत करते हुए उन्होंने कहा कि कुंटा, कटुता में कैद हार की हताशा में हुड़दंगी तमाशा करने में लगे लोगों का कभी मतदाता सूचियां पर सवाल, तो कभी चुनाव आयोग और संवैधानिक संस्थाओं पर बवाल

समझने वाले खुश फहमी के चक्कर में गलत फहमी का घनचक्कर बनते जा रहे हैं। उन्होंने कहा कि आज भी कुछ लोग जमीन के मूड और माहौल के विपरित नकारात्मक राजनीति में डटे हैं।

उन्होंने कहा पाकिस्तान प्रायोजित आतंकवाद पर करारा प्रहार करते हुए कहा कि दहशतगर्दी के मेड इन इस्लामाबाद दरिदे, इस्लाम के वसूल और इस्लामाबाद के वजूद के लिए खतरा है। रामपुर में प्रवेश के वक्त गिंग रोड पर उनका फूल, हार और पटका पहनाकर भव्य स्वागत किया गया।

इस अवसर पर भाजपा जिला अध्यक्ष हरीश गंगवार, जिला पंचायत अध्यक्ष

ख्यालीराम लोधी, राकेश मिश्रा, हंसराज पण्डू, अभय गुप्ता, महा सिंह राजपूत, चंद्र प्रकाश शर्मा, सोनू लोधी, पंकज लोधी, संतोष खेहरा, टेक चंद्र गंगवार, जगपाल यादव, कुंवर बहादुर लोधी, जागेश्वर दयाल दीक्षित, कपिल आर्य, अशोक बिश्नोई, दिनेश शर्मा, अर्जुन रस्तोगी, शिवम कुक्कू अरोड़ा, मनोज मौर्य, मुर्तजा अली, लक्ष्मीकांत सैनी, दिलीप अरोड़ा, प्रदीप गुप्ता, समर सिंह चौहान, श्रीपाल सिंह, योगेंद्र सिंह, आकाश सक्सेना, अहमद जगन, राजीव गंगवार, शांति स्वरूप, अरविंद ठाकुर, किशन लाल चंद, नंद किशोर गंगवार, लाल मन तोषार, दीपक गुप्ता आदि उपस्थित रहे।

बिजली का करंट लगने से मिस्त्री की इलाज के दौरान मौत, परिवार में कोहराम

शाह टाइम्स संवाददाता

मसवासी। मोटर मिस्त्री को मोटर सही करते समय बिजली का करंट लग गया करंट लगने की वजह से मिस्त्री बेहोश हो गया। जिसको परिजन बाजपुर के अस्पताल ले गए जहां पर मिस्त्री की इलाज के दौरान मौत हो गई।

मिस्त्री की मौत से उसके परिवार में कोहराम मच गया और मोहल्ले में मातम छा गया। अनिल मौर्य पुत्र सानू मौर्य पंच्चोस, मोहल्ला चाकपुरा की पशू चिकित्सालय के सामने इलेक्ट्रीफिक की दुकान है जहां पर बिजली के मोटर व पंखे सही करंट लगने से मिस्त्री की हालत बिगड़ गयी। आनन-फानन में परिजन



बिजली का मोटर सही कर रहा था कि अचानक मोटर में करंट आ गया जिससे मिस्त्री भी करंट की चपेट में आ गया।

करंट लगने से मिस्त्री की हालत बिगड़ गयी। आनन-फानन में परिजन

उसको बाजपुर के अस्पताल ले गए जहां पर मिस्त्री की इलाज के दौरान दौरान मौत हो गई। मिस्त्री की मौत से उसके परिवार में कोहराम मच गया परीजनों का रो-रोकर बुरा हाल है वहीं मोहल्ले में भी मातम छा गया है।

दहेज उत्पीड़न और दुष्कर्म में दस के खिलाफ रिपोर्ट दर्ज

शाह टाइम्स संवाददाता

मिलक /रामपुर। नगर के मोहल्ला खाला नगरिया निवासीनी एक महिला को शादी 18 अक्टूबर 2022 को मुस्लिम रीति रिवाज के साथ बाबू पुत्र शाहिद निवासी रामपुर दोहराया बरवाला मिलक थाना कटघर जनपद मुरादाबाद के साथ हुई थी। शादी में माता-पिता के द्वारा अपनी हैसियत के अनुसार काफी दान दहेज दिया था। शादी के कुछ दिनों के बाद महिला का पति बाबू सास नायाब, नरेंद्र गुड्डिया, महताब शहनज, इमराना, जेठ मुशाहिद और जेठानी इकरा द्वारा लगातार दहेज की मांग को लेकर मान. सिक एवं शारीरिक रूप से प्रताड़ित शुरू कर दिया। बार-बार बुलेट मोटर साइकिल की मांग करने लगे इस बीच पुत्री अनाबिया का जन्म हुआ वर्तमान में डेढ़ वर्ष की है पुत्री के जन्म के बाद महिला को अधिक प्रताड़ित करने लगे और कहने लगे कि तुने लड़के का जन्म नहीं दिया। जेठानी इकरा के द्वारा खुले आम कहा कि इस तलाक दिलाकर अपनी बहन से इसकी जगह शादी कराएंगे मुझे बार-बार आत्महत्या के लिए उकसाया गया और कई बार बुरी तरह से मेरे साथ मारपीट भी की और भूख प्यासा भी रखा गया और घर से निकाल दिया गया।

25 जून 2025 को जब बह घर पर अकेली थी तो जेठ मुशाहिद अपने एक अज्ञात व्यक्ति के साथ जबरन घर में घुस आया और दोनों ने तमंचे के बल पर बारी बारी से दुष्कर्म किया। दोनों व्यक्तियों में से एक ने वीडियो बना ली जब इस घटना के बारे में शाम को पति बाबू सास नायाब और जेठानी इकरा को बताई तो उल्टे उन्होंने उल्टा महिला पर ही हमला कर दिया। पति से मारने की नीयत से कुल्हाड़ी से हमला किया किसी तरह बच गई और मुझे बेरहमी से बेल्ट से पीटा गया और मेरी डेढ़ साल की पुत्री को भी करने की कोशिश की पति बाबू ने तीन बार तलाक बोलकर तलाक दे दिया और घर से निकाल दिया। इस संबंध में महिला ने कोतवाली में तहरीर दी तहरीर के आधार पर पति सहित दस लोगों के खिलाफ दहेज उत्पीड़न, दुष्कर्म सहित कई धाराओं में मुकदमा पंजीकृत किया गया।

मुख्यमंत्री से मिले विधायक, स्वार टांडा के विकास कार्यों को लेकर पीडब्ल्यूडी द्वारा टांडा में दुकानों को चिन्हित करने को लेकर हुई वार्ता



शाह टाइम्स संवाददाता

स्वार। स्वार टांडा विधायक शफीक अहमद अंसारी ने विधानसभा की समस्तियों को लेकर मुख्यमंत्री योगी आदित्यनाथ से मुलाकात की और अपनी विधानसभा के तहसील टांडा में लोक निर्माण विभाग द्वारा बाजपुर मुरादाबाद मार्ग पर मेन मार्केट पर चिन्हित कर नोटिस दिए जाने के सम्बंध में अवगत कराकर मार्केट को टूटने से रोकने जाने हेतु निष्पक्ष जांच की मांग की। एवं अपनी विधानसभा क्षेत्र के नगर व ग्रामीणों के लिये कराए जाने वाले विकास के कार्यों के सम्बंध में भी अवगत कराया। जिसके उपरान्त मुख्यमंत्री योगी आदित्यनाथ द्वारा पूर्ण आश्वासन दिया गया है।

एसपी ने अश्लील मैसेज भेजने वाले दरोगा और सिपाही को किया निलंबित

शाह टाइम्स संवाददाता

मिलक /रामपुर। दुष्कर्म पीडिता महिला को अश्लील मैसेज भेजने वाले दरोगा और धमकी देने और मैसेज डिलीट करने वाले सिपाही को पुलिस अधीक्षक ने निलंबित कर दिया है।

कोतवाली क्षेत्र के एक ग्राम निवासी महिला ने हाल ही में तैनात दरोगा उदयवीर सिंह पर आधी रात को उसकी नाबालिग बेटी को व्हाट्सएप पर अश्लील मैसेज करने और चोट करने का आरोप लगाते हुए सोमवार को पुलिस अधीक्षक रामपुर से लिखित शिकायत की थी।

शिकायत में महिला ने कहा था की दुष्कर्म की शिकायत लेकर मैं थाने गई थी तब दरोगा ने उसकी नाबालिक बेटी का नंबर ले लिया था और आधी रात के बाद उसे अश्लील मैसेज और चोट करने लगा और वीडियो कोल भी की। मामले में कोई कार्रवाई नहीं हुई और सिपाही सरफराज ने महिला को धमकाते हुए उसके मोबाइल से चोट डिलीट कर दिए। उक्त सिपाही की शिकायत



महिला ने पुलिस अधीक्षक रामपुर से की आज पुलिस अधीक्षक विद्या सागर मिश्रा ने दरोगा उदयवीर सिंह और सिपाही सरफराज को निलंबित कर दिया। उधर इस मामले की जांच पुलिस अधीक्षक में पुलिस क्षेत्राधिकारी मिलक राजवीर सिंह परिहार को सौंपी है जो जांच कर जल्दी रिपोर्ट पुलिस अधीक्षक को भेजेंगे।

हिन्दी दैनिक शाह टाइम्स समाचार पत्र में समाचार एवं विज्ञापन सूचनाएं प्रकाशित कराने के लिए सम्पर्क करें।
इमरान हसन
जिला प्रभारी रामपुर
कार्यालय निकट कचहरी का गेट
चं. 02 कपुर फोटो स्टेट वाली गली
रामपुर मो. चं.9720093014
shahtimesmp@gmail.com

सम्बन्ध विच्छेद सूचना

हमने अपने पुत्र अतीक व उसकी पत्नी राफिया को अभद्र व्यवहार तथा गलत आचरण के चलते अपनी चल व चल संपत्ति से बेदखल कर सम्बन्ध विच्छेद कर लिया है। भविष्य में हमसे व हमारे परिवार से उसका कोई सम्बन्ध नहीं रहेगा। अपने कृत्य के वह स्वयं जिम्मेदार होंगे।

खुरशीद अहमद पुत्र श्री छोटू व फईम जहाँ पत्नी खुरशीद अहमद निवासी ग्राम मनकरा थाना भोट जिला रामपुर

किसान, तहसील व रेलवे के अधिकारियों की वार्ता रही विफल



मथुरा। बुधवार को भारतीय किसान यूनियन सुनील के बैनर तले मथुरा ब्लॉक के गांव कोटा

मौजा में रेलवे द्वारा भू अधिग्रहण के विरुद्ध किसानों के चल रहे अनिश्चितकालीन आंदोलन को आज एक महीना पूरा हो गया।

किसान बरसात के मौसम में भी अनिश्चितकालीन धरने पर डटे रहें हैं। बीती शाम को 8.30 बजे अनिश्चितकालीन धरना स्थल पर उप जिला अधिकारी सदर अभिनव जैन, रेलवे एक्सईएन राघवेंद्र गुप्ता, तहसीलदार, नायब तहसीलदार राजस्व विभाग के अन्य अधिकारी पुलिस बल के साथ पहुंचे। अधिकारियों ने किसानों की जायज मांगों को सुना। किसान भीषण गर्मी बरसात में भी धरने पर डटे हुए हैं। उप जिला अधिकारी सदर रेलवे के एक्शन राघवेंद्र गुप्ता ने किसानों को आश्वासन दिया मथुरा वृंदावन

नगर निगम के अधिकारियों को बुलाकर इसकी जांच कराई जाएगी भारतीय किसान यूनियन सुनील के राष्ट्रीय प्रवक्ता पवन चतुर्वेदी ने बताया कि अधिकारियों ने किसानों से वार्ता की। लेकिन उनकी वार्ता विफल रही। कोई भी अधिकारी किसानों को संतुष्ट करने वाला उत्तर नहीं दे सका। इस मौके पर महानगर अध्यक्ष भरत अग्रवाल, नरोत्तम शर्मा, मानिकचंद शर्मा, धीरज शर्मा, ख्याली राम, अनिल शर्मा, सोनू शर्मा, गोपीचंद, चंद्रमान, चंद्रपाल, भूपेंद्र, अनिल, विनोद, लक्ष्मण, तरुण, सैनी, सुनीता, अनीता, मालती देवी, जसोदा, रामवती, पुष्पा देवी, सरोज, कविता, राज, श्वरी लाल लाला सहित दर्जनों किसान मौजूद थे।

एबीवीपी ने केएम विवि के छात्रों को राष्ट्रनिर्माण के लिए किया प्रेरित



मथुरा। अखिल भारतीय विद्यार्थी परिषद (एबीवीपी) के 77वें स्थापना दिवस के उपलक्ष्य में आयोजित साप्ताहिक कार्यक्रमों के अंतर्गत मंगलवार को केएम विश्वविद्यालय में विचार गोष्ठी का आयोजन किया गया। जिसका शुभारंभ माँ सरस्वती और स्वामी विवेकानंदजी के चित्रपट के समूख विवि के कुल. पति डा. एनसी प्रजापति और रजिस्ट्रार डा. पूरन सिंह, एबीवीपी के पूर्व क्षेत्रीय सह संगठन मंत्री पश्चिमी क्षेत्र राय सिंह, एबीवीपी के प्रांत अध्यक्ष डॉ सोरभ सेंगर तथा ने संयुक्त रूप से दीप प्रज्वलित करके किया। विवि के कुलपति और रजिस्ट्रार ने शिक्षा और संस्कृति के महत्व पर विचार रखे। कार्यक्रम में केएम विवि के सैकड़ों छात्रों ने प्रतिभाग किया। कार्यक्रम के मुख्य वक्ता एबीवीपी के प्रांत अध्यक्ष डॉ सोरभ सेंगर ने छात्रों के समक्ष अमाविप की भूमिका रखी। उन्होंने भारत के

गौरवपूर्ण इतिहास पर प्रकाश डालते हुए कहा कि 16 वीं सदी में विश्व की अर्थव्यवस्था में भारत का 33 प्रतिशत योगदान था, नालंदा तक्षशिला जैसे विश्वविद्यालय भारत के ज्ञान का केंद्र थे। भारत को पुनः उस परम वैभव पर ले जाने के लिए सन् 1949 में अमाविप की स्थापना हुई और स्थापना काल से ही अमाविप इस दिशा में कार्यरत है। मुख्य अतिथि एबीवीपी के पूर्व क्षेत्रीय सह संगठन मंत्री पश्चिमी क्षेत्र राय सिंह ने नशा मुक्त परिसर के विषय पर छात्रों का मार्गदर्शन किया। उन्होंने कहा जीवन में ध्येय ना होने के कारण युवा हानिकारक पदार्थों के नशे में लिप्त होता जा रहा है। युवाओं को आवश्यकता है कि बड़े स्वप्न देखें, उनकी प्राप्ति के लिए कठोर परिश्रम करें।

सरकारी कुर्सी, निजी धंधा एसडीओ दफ्तर में फिर गुपचुप चालू हुआ जनसेवा केंद्र

शाह टाइम्स संवाददाता

पूरनपुर। विद्युत उपखंड कार्यालय में सरकारी सिस्टम को ठेंगा दिखाते हुए एक बार फिर निजी जनसेवा केंद्र ने गुपचुप कब्जा जमा लिया है। जिस भवन में विभागीय बिल जमा केंद्र पहले से ही मौजूद है, उसी में अब खिड़की नंबर 5 पर निजी जनसेवा केंद्र खुला चल रहा है वो भी बिना किसी वैध अनुमति के।

गौरतलब है कि पूर्व एसडीओ प्रवीण कनौजिया ने इस केंद्र को अवैध करार देकर पहले हटवाया था। उस वक्त भारी विवाद हुआ था, पुलिस को बुलाना पड़ा था और कड़ी मशक्कत के बाद उसे कार्यालय से बाहर करवाया गया था। मगर अब सत्ता की साये और विभागीय मिलीभगत के चलते वही जनसेवा केंद्र दोबारा उसी दफ्तर में जड़ें जमा चुका है। खिड़की नंबर 3 और 4 से जहां विभागीय केंद्र उपभोक्ताओं के बिजली बिल जमा कर रहा है, वहीं बगल में निजी जनसेवा केंद्र खुलेआम चल रहा है।

जब मंगलवार को एसडीओ मोहित गुप्ता से सवाल किया गया तो उनका जवाब था, यह केंद्र उच्च अधिकारियों के निर्देश पर चलाया जा रहा है। चौंकाने वाली बात यह है कि केंद्र संचालक ओमप्रकाश गंगवार का नाम न तो विभाग की स्वीकृत सूची में है और न ही उसके पास सरकारी परिसर में बैठने का कोई अधिकृत पत्र मौजूद है। इसके बावजूद सरकारी कुर्सियों पर निजी धंधा बेधड़क जारी है। सूत्रों के मुताबिक, पहले भी इस केंद्र पर उपभोक्ताओं से अतिरिक्त वसूली के आरोप लगे थे और उसकी सीएससी आईडी तक सस्पेंड हो चुकी है। लेकिन ऊपर की मेहरबानी के दम पर सब फिर से वैसे ही चल रहा है। अब सवाल उठता है कि क्या सरकारी कार्यालय में निजी धंधों को इसी तरह सत्ता का कवच पहनाकर चलाया जाएगा और क्या विभागीय चुप्पी भी इसी सांतगांट का हिस्सा है।

सोशल साइंस क्विज में विंध्या हाउस रहा प्रथम स्थान पर

पीलीभीत। बेनहर पब्लिक

स्कूल के कक्षा 6 से 8 के विद्यार्थियों ने एक सामाजिक विज्ञान क्विज प्रतियोगिता में भाग लिया। प्रत्येक कक्षा से सभी हाउसज के छह विद्यार्थियों को उनके सोशल साइंस टीचर्स ने एक प्रीलिमिनरी राउंड में शार्टलिस्ट किया। इस प्रकार सभी चार हाउसज के अठारह विद्यार्थियों को लिया गया। फाइनल राउंड प्रतियोगिता की रूपरेखा और मार्गदर्शन एक्टिविटी इंचार्ज रोशनी बग्गा ने दिया। विद्यालय की प्रधानाचार्या करिश्मा सैहमी ने प्रतिभागियों तथा उनकी शिक्षिकाओं की सराहना करते हुए बच्चों के अच्छे मार्गदर्शन के लिए प्रोत्साहित किया। हेडमिस्ट्रेस जूनियर नेहा पांडेय ने प्रतिभागियों का उत्साहवर्धन करते हुए इस प्रकार की प्रतियोगिताओं में बढ़ चढ़कर भाग लेने का आग्रह किया ताकि उनके व्यक्तित्व का सर्वांगीण विकास हो। क्विज मास्टर्स का दायित्व निभाया शिक्षिका नूपुर अग्रवाल और शिल्पी पाण्डेय ने। स्कोरर रहे त्रिलोक चंद्रा, सर्वाधिक अंक 104 अंक अर्जित



कर के विंध्या हाउस प्रथम स्थान पर रहा। द्वितीय स्थान पर हिमालया हाउस तथा तृतीय स्थान पर सतपुरा हाउस रहा। विजयी विंध्या हाउस से अनुष्का कुमारी, अंतिम नेगी, आराध्या सिंह, दीपांकर सिंह, संक्षम शर्मा, अभिज्ञान शुक्ला, राघव अवस्थी, दुष्यंत गंगवार, सुष्टि जीत सिंह, अनुज मिश्रा, ख्याति जायसवाल, रिदम वर्मा, प्रकुल अग्रवाल, अनिका सिंह आदि रहे।

21 जुलाई को निकलेगी

बाइक जलाभिषेक कांवड़ यात्रा

ijuija श्रावण मास की शुरुआत के साथ ही क्षेत्र में धार्मिक वातावरण बना हुआ है। इसी क्रम में अंतर्राष्ट्रीय हिंदू परिषद, छात्र परिषद व राष्ट्रीय बजरंग दल द्वारा 21 जुलाई को निकाली जाने वाली बाइक जलाभिषेक कांवड़ यात्रा की तैयारियां जोरों पर हैं। यात्रा को सफल बनाने के लिए गांव-गांव जाकर प्रचार किया जा रहा है। प्रचार अभियान में लक्ष्य बाबा व हरमीत सिंह लाली सहित युवाओं की टीम दिन-रात मेहनत कर रही है।

जिला स्तरीय संवेदीकरण कार्यक्रम में भारतीय मानक एवं उपभोक्ता अधिकारों पर हुआ विशेष संवाद



शाह टाइम्स संवाददाता

पीलीभीत। कलेक्ट्रेट स्थित गांधी समागार, पीलीभीत में जिलाधिकारी ज्ञानेंद्र सिंह के निर्देश पर अपर जिलाधिकारी ऋतु पुनिया की अध्यक्षता में भारतीय मानक ब्यूरो (बी), देहरादून के सहयोग से जिला स्तरीय संवेदीकरण कार्यक्रम का सफल आयोजन किया गया। इस कार्यक्रम में डे. देहरादून के प्रमुख एवं निदेशक सोरभ तिवारी द्वारा भारतीय मानकों, गुणवत्ता, मानकीकरण और उपभोक्ता अधिकारों से संबंधित महत्वपूर्ण

जानकारी साझा की गई। इस अवसर पर मुख्य चिकित्सा अधिकारी कार्यालय, नगर मजिस्ट्रेट कार्यालय, खाद्य सुरक्षा विभाग, औषधि नियंत्रण विभाग (ड्रग इंस्पेक्टर), लोक निर्माण विभाग (ईव), लोक स्वास्थ्य यांत्रिकी विभाग (ईम्स), ग्राम्य विकास विभाग, शिक्षा विभाग, सिविल विभाग सहित अन्य तकनीकी एवं प्रशासनिक विभागों के 100 से अधिक अधिकारीगण एवं उपभोक्ता संघ के प्रतिनिधि उपस्थित रहे। कार्यक्रम का उद्देश्य अधिकारियों

को मानकों, गुणवत्ता प्रबंधन तथा उपभोक्ता अधिकारों के प्रति जागरूक करना रहा, ताकि वे अपने-अपने विभागों में ठेके उद्देश्यों को प्रभावी ढंग से लागू कर सकें और उपभोक्ताओं के हितों की रक्षा हेतु तत्पर रहें। ठेके निदेशक सोरभ तिवारी ने अपने संबोधन में बताया कि भारतीय मानक केवल उत्पादों की गुणवत्ता तक सीमित नहीं हैं, बल्कि यह उपभोक्ता सुरक्षा, स्वास्थ्य, पर्यावरण एवं समग्र जीवन गुणवत्ता से सीधे जुड़े हुए हैं। कार्यक्रम में ठेके संयुक्त

निदेशक सचिन चौधरी द्वारा डे. 6 ल. ऐप तथा ठेके की वेबसाइट के माध्यम से उपभोक्ता जागरूकता एवं शिकायत समाधान प्रणाली पर विस्तृत प्रस्तुति दी गई। उन्होंने बताया कि किस प्रकार उपभोक्ता डे. 6 ल. ऐप के माध्यम से हॉलमार्किंग, प्रमाणन एवं नकली उत्पादों की शिकायत कर सकते हैं और ठेके की वेबसाइट के माध्यम से मानकों से संबंधित जानकारी प्राप्त कर सकते हैं। इस अवसर पर अपर जिलाधिकारी ऋतु पुनिया ने ठेके द्वारा जनहित में किए जा रहे कार्यों की सराहना की तथा कहा कि मानकीकरण एवं उपभोक्ता संरक्षण जैसे विषयों पर ठेके द्वारा किए जा रहे प्रयास अत्यंत सराहनीय एवं जनहित के लिए आवश्यक हैं। उन्होंने सभी विभागों से आह्वान किया कि वे ठेके दिशा-निर्देशों के अनुरूप अपने कार्यों में गुणवत्ता और मानकों का विशेष ध्यान रखें। इस अवसर पर सीएमओ, नगर मजिस्ट्रेट, उप जिलाधिकारी सदर, अन्य अधिकारी व व्यापारी उपस्थित रहे।

जमीनी विवाद में पूरनपुर एसडीएम पर न्यायिक आदेशों की अनदेखी के गंभीर आरोप

शाह टाइम्स संवाददाता

पूरनपुर। एसडीएम पर न्यायिक आदेशों की अनदेखी के गंभीर आरोप लगे हैं इसको लेकर पीड़ित व्यक्ति ने उच्च अधिका. रियों को 14 बिंदुओं का एक शिकायत पत्र भेजा है। शिकायत पत्र में एक जमीनी विवाद को लेकर एसडीएम पर गंभीर आरोप लगाए गए हैं। पीड़ित व्यक्ति ने मामले की निष्पक्ष जांच कर कार्रवाई और एसडीएम के स्थानांतरण की मांग की है। पूरनपुर तहसील क्षेत्र के गांव जगतपुर निवासी पंकज कुमार सिंह ने उच्चअधिकारियों को एक शिकायती पत्र लिखा है। जिसमें उप जिलाधिकारी पूरनपुर, अजीत प्रताप सिंह पर न्यायिक प्रक्रिया की खुली अनदेखी और कानून की सही जानकारी न होने का गंभीर आरोप लगाया है। इस सिलसिले में किसान पंकज कुमार सिंह ने राज्य व केंद्र सरकार के 14 वरिष्ठ अधिका. रियों को एक विस्तृत शिकायती पत्र भेजा है, जिसमें 14 बिंदुओं में पूरी आपबीती और साक्ष्य जोड़े

गए हैं। शिकायतकर्ता के मुता. बिक ठाउँ 2023 की धारा 164(6)(क) के तहत कब्जे की पुष्टि होने के बावजूद एसडीएम ने न्यायिक प्रक्रिया को नजरअंदाज कर दिया। आरोप तो यहाँ तक है कि एसडीएम ने खुले तौर पर कहा 'न कलिंग नही मानता, जैसा समझ आएगा वैसा फ़ैसला दूंगा।' इस कथन को पीड़ित ने न्यायिक गिरफ्तार और कानूनी दायित्वों की अवहेलना बताया है। शिकायत में कहा गया है कि विवादित भूमि पहले से ही बंधक संपत्ति रही है, बावजूद इसके विपक्ष ने 28 फरवरी 2025 को नामांतरण दर्ज कराकर उसी दिन अवैध कब्जा कर लिया। पीड़ित ने थाने में ध्प दर्ज कराई थी (संख्या 022/2025) जिस पर पुलिस ने आरोप पत्र न्यायालय में दाखिल कर दिया, पर इसके बावजूद प्रशासनिक संरक्षण विपक्ष को ही मिलता रहा। पीड़ित व्यक्ति ने पूरे मामले की निष्पक्ष जांच कर कार्रवाई की मांग की है। साथ ही एसडीएम के स्थानांतरण की मांग उठाई है।

जन सहयोग से टीबी उन्मूलन कार्यक्रम पकड़ रहा रफ्तार

मथुरा। मथुरा जनपद में क्षय रोग (टीबी) के उन्मूलन को लेकर एक संगठित, संक्षिप्त और संवे. दनशील अभियान चलाया जा रहा है। जिला क्षय रोग नियंत्रण कार्यक्रम के अंतर्गत रोगियों की पहचान, इलाज और पुनर्पुष्टि के साथ-साथ उनके पोषण और मानसिक स्वास्थ्य का भी विशेष ध्यान रखा जा रहा है। इस कार्य में समाजसेवी संगठन भी बढ़-चढ़कर भाग ले रहे हैं। इसी क्रम में बुधवार को मडोना रूरल डेवलपमेंट फाउंडेशन द्वारा मथुरा के चार ब्लॉकों फरह, बरसाना, गोवर्धन और बलदेव में 500 से अधिक क्षय रोगियों को पोषण सामग्री कित वितरित की गई। इस कित में दाल, चना, सोया,

प्रोटीन पाउडर और अन्य आवश्यक खाद्य सामग्री शामिल थीं, जो रोगियों की रोग प्रतिरोधक क्षमता बढ़ाने में सहायक सिद्ध होंगी। जनभागीदारी से साकार होगा टीबी मुक्त भारत का सपना इस अवसर पर मुख्य चिकित्सा अधिकारी डॉ. संजीव यादव ने कहा कि 'जब तक ग्राम स्तर पर जनभागीदारी नहीं होगी, तब तक क्षय रोग के पूर्ण उन्मूलन की कल्पना अधूरी रहेगी। समाज, संगठन और शासनकृतीनों को एकजुट होकर कार्य करना होगा।' उन्होंने सभी ग्राम प्रधानों से अनुरोध किया कि वे अपने-अपने गांवों में टीबी के प्रति जागरूकता फैलाएं और संकल्प

लें कि उनके गांव से एक भी क्षय रोगी बिना इलाज के नहीं रहेगा। समाजसेवियों से क्षय रोगियों को गोद लेने की अपील जिला क्षय रोग अधिकारी डॉ. सत्य प्रकाश राठी ने जनपद के प्रतिष्ठित नागरिकों, स्वयंसेवी संगठनों और धार्मिक संस्थाओं से अपील की है कि वे टीबी रोगियों को गोद लेकर उन्हें सामाजिक, भावनात्मक और पोषण सहयोग प्रदान करें। उन्होंने कहा कि यह 'गोद लेना' प्रतीकात्मक नहीं बल्कि एक जिम्मेदारी का भाव है, जिसमें रोगी की संपूर्ण देखभाल की जाती है। रोगियों की सही निरंतर निगरानी जिला पीपीएम समन्वयक आलोक तिवारी ने कहा कि टीबी रोगियों के स्वास्थ्य

की नियमित निगरानी स्वास्थ्य कार्यकर्ताओं के माध्यम से की जा रही है उनकी देखरेख में क्षेत्रीय क्षय नियंत्रण कर्मचारी, स्वास्थ्य कार्यकर्ता और स्वयंसेवी घर-घर जाकर टीबी मरीजों से मिल रहे हैं, उनका हालचाल पूछ रहे हैं, दवा सेवन की स्थिति की जांच कर रहे हैं, और समय पर रिपोर्टिंग सुनिश्चित कर रहे हैं। यह सतत निगरानी मरीजों के उपचार और रिकवरी की प्रक्रिया को मजबूत बना रही है। सामूहिक प्रयासों से टीबी मुक्ति का मार्ग प्रशस्त जिला कार्यक्रम समन्वयक शिव कुमार ने कहा कि जिला क्षय रोग केन्द्र, मडोना रूरल डेवलपमेंट फाउंडेशन और अन्य सामाजिक संस्थाओं के संयुक्त



प्रयासों ने मथुरा जनपद में एक नई ऊर्जा और जागरूकता का संचार किया है। निरंतर निगरानी, पोषण सहायता और जनभागीदारी जैसे ठोस कदम आने वाले समय में मथुरा को एक टीबी मुक्त जनपद के रूप में स्थापित कर सकते हैं। पोषण

सामग्री कित प्राप्त करने के बाद उपचारित क्षय रोगी दिनकर (बदला हुआ नाम) ने कहा कि टीबी होने की सूचना मिलने पर मरीज मानसिक रूप से परेशान हो जाता था, लेकिन अब स्वास्थ्य विभाग की पहल से टीबी उन्मूलन कार्यक्रम जन आंदोलन बन गया।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं मोहल्ला सुफी टोला शाहजहांपुर रोड़ बरेली, उप्र।

सम्पादक: एस.एन. राना *कार्यकारी सम्पादक आनन्द बत्रा 'समूह' 0581-2562222 (बरेली) मुख्यालय: मोबाइल-9720007290 R.N.I.No UPHIN/2003/11165 www.shaatimesnews.com email:shahtimes2015@gmail.com

*सब अंक में प्रकाशित सम्पन्न समाचारों के चयन एवं सम्पादन हेतु PRB एफ़ के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

साधु भेषधारी

वृद्ध का शव मिला

शाह टाइम्स संवाददाता

कोसीकला। अनाज मंडी परिसर में गोशाला के समीप टीन शेड में एक साधु भेषधारी वृद्ध का शव सड़िख हालत में मिला। मृतक की शिनाख्त नहीं हो सकी। मृतक की उम्र करीब 65 वर्ष प्रतीत हो रही है। शव के पास में एक रुद्राक्ष की माला पड़ी मिली है पुलिस ने शव का पंचायतनामा भरकर पोस्टमार्टम को भेज दिया।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं मोहल्ला सुफी टोला शाहजहांपुर रोड़ बरेली, उप्र।

सम्पादक: एस.एन. राना *कार्यकारी सम्पादक आनन्द बत्रा 'समूह' 0581-2562222 (बरेली) मुख्यालय: मोबाइल-9720007290 R.N.I.No UPHIN/2003/11165 www.shaatimesnews.com email:shahtimes2015@gmail.com

*सब अंक में प्रकाशित सम्पन्न समाचारों के चयन एवं सम्पादन हेतु PRB एफ़ के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

खेल विशेष

आरसीबी भगदड़ रिपोर्ट सार्वजनिक की जाए:

कर्नाटक हाईकोर्ट

लॉर्ड्स, वाता। बंगलुरु, वाता। कर्नाटक हाई कोर्ट ने राज्य सरकार को आदेश दिया है कि वह चार जून को हुई भगदड़ की घटना पर अपनी स्थिति रिपोर्ट सार्वजनिक करे, जिसने रॉयल चैलेंजर्स बंगलुरु की एम चिन्नास्वामी स्टेडियम के बाहर हुई आईपीएल जीत के जश्न को गहरा धक्का पहुंचाया था। इस त्रासदी में 11 लोगों की मौत हुई थी और 50 से अधिक लोग घायल हुए थे। राज्य सरकार ने हाई कोर्ट से इस रिपोर्ट को गोपनीय रखने का अनुरोध किया था, लेकिन कोर्ट ने सोमवार, 14 जुलाई को स्पष्ट रूप से कहा कि इस तरह की गोपनीयता के लिए कोई कानूनी आधार नहीं है, और ये केवल 'सरकार की दृष्टि में तथ्यों की प्रस्तुति' है। कोर्ट ने सरकार को यह रिपोर्ट मामलों के अन्य पक्षों - आरएस.टी.बी, कर्नाटक राज्य क्रिकेट संघ (केएससीए) और डीएनए एंटरटेनमेंट नेटवर्क्स, जो फ्रेंच।इजी के इवेंट पार्टनर हैं - को सौंपने का भी निर्देश दिया है।

जितेश शर्मा घरेलू सत्र से पहले विदग्ध से बड़ौदा चले गए

नई दिल्ली, वाता। विदग्ध और रॉयल चैलेंजर्स बंगलुरु के विकेटकीपर जितेश शर्मा आगामी सत्र में बड़ौदा का प्रतिनिधित्व करेंगे। 31 वर्षीय जितेश शर्मा 2024-25 रणजी ट्रॉफी के दौरान किसी भी मैच में नहीं खेलें और कप्तान और पहली पसंद विकेटकीपर अक्षय वाडकर के बाद दूसरे स्थान पर रहे। वह करुण नायर की अगुवाई वाली विदग्ध की सीमित ओवरों की टीम का हिस्सा बने रहे। बड़ौदा में स्थानांतरण की योजना पिछले कुछ समय से चल रही थी, और माना जा रहा है कि बड़ौदा के कप्तान ऋणाल पांड्या के साथ जितेश के घनिष्ठ संबंधों ने इस कदम को आसान बनाया।

सीरीज फतह करने की तैयारी में हरमनप्रीत ब्रिगेड



साउथम्प्टन, वाता।

भारतीय महिला क्रिकेट टीम इंग्लैंड में अपनी ऐतिहासिक टी-20 सीरीज जीत के बाद, अब एक नई चुनौती के लिए तैयार है। इंग्लैंड की घरेली पर पहली बार

टी-20 सीरीज (3-2 से) जीतने का कारनामा करने के बाद, भारतीय टीम का आत्मविश्वास सातवें आसमान पर होगा, और अब उनकी निगाहें वनडे प्रारूप में भी अपनी धाक जमाने पर

टिकी हैं। साउथम्प्टन के रोज बाउल में वनडे सीरीज का पहला मैच खेला जाएगा, जहां दोनों टीमों में एक मजबूत शुरुआत करना चाहेगी। साउथम्प्टन का रोज बाउल मैदान आमतौर पर एक

● इंग्लैंड की घरेली पर पहली बार टी-20 सीरीज जीतने के बाद भारतीय टीम का आत्मविश्वास शीर्ष पर

संतुलित पिच प्रदान करता है। यहां की पिच बल्लेबाजों के लिए अनुकूल मानी जाती है, जहां गेंद बल्ले पर अच्छे से आती है और उछाल भी समान रहता है। हालांकि, शुरुआती ओवरों में तेज गेंदबाजों को स्विंग और कुछ मूवमेंट मिल सकती है, खासकर यदि मौसम में नमी हो। जैसे-जैसे मैच आगे बढ़ता है, स्पिनर बीच के ओवरों में अपनी भूमिका निभा सकते हैं। कुल मिलाकर, यहां एक उच्च स्कोरिंग मुकाबले की उम्मीद की जा सकती है। भारत हाल ही में शानदार फॉर्म में है। टी-20 सीरीज में इंग्लैंड को उनके घर में हराना एक बड़ी

उपलब्धि थी, जिसने टीम की गहराई और जुझारूपन को दिखाया। इसके ठीक पहले, भारतीय महिला टीम ने श्रीलंका में खेली गई त्रिकोणीय वनडे सीरीज में भी विजेता का खिताब अपने नाम किया था, जहां फाइनल में स्मृति मंधाना के शानदार शतक (116 रन) ने भारतीय बल्लेबाजी को ताकत को दर्शाया था। सितंबर में होने वाले घरेलू वनडे वर्ल्ड कप से पहले, भारत के पास अपनी टीम संयोजन रणनीतियों को आजमाने के लिए केवल छह मुकाबले बचे हैं। इंग्लैंड में शुरू हो रही यह सीरीज टीम की योजनाओं की एक अहम झलक दिखा सकती है। कप्तान हरमनप्रीत कौर इसे एक 'सकारात्मक चुनौती' मानती हैं, जिसका श्रेय वे टीम में बढ़ती गहराई और संतुलन को देती हैं। वनडे वर्ल्ड कप के लिए

टीम को अंतिम रूप देने की तैयारी में जुटे भारत के पास हर विभाग में कुछ अहम चयन दुविधाएं हैं। प्रतिका रावल बनाम हरलीन और शेफाली की ओपनिंग जोड़ी के चयन से जुड़े कुछ अहम सवालों का जवाब देना

होगा। साथ तेज गेंदबाजी और स्पिन विभाग में भी उन्हें सही विकल्पों का चुनाव करना होगा। वहीं इंग्लैंड की टीम टी-20 में मिली हार के बाद वनडे में वापसी करने का भरपूर प्रयास करेगी।



शेफाली वर्मा

लॉर्ड्स में धीमी ओवर गति के लिए इंग्लैंड पर जुर्माना

● इंग्लैंड के अब डब्ल्यूटीसी तालिका में 24 की जगह 22 होगा है और अंक प्रतिशत 61.11 हो गया

दुबई, वाता। लॉर्ड्स टेस्ट में धीमी ओवर गति के कारण इंग्लैंड के डब्ल्यूटीसी में दो अंक काटे गए हैं, साथ ही उन पर जुर्माना भी लगा है। इसकी वजह से इंग्लैंड के अब डब्ल्यूटीसी तालिका में 24 की जगह 22 हो गए हैं और उनका अंक प्रतिशत भी 66-67 प्रतिशत से 61.11 प्रतिशत हो गया है। इस कारण से अब वे ऑस्ट्रेलिया और श्रीलंका के बाद दूसरे से तीसरे स्थान पर खिसक गए हैं। इंग्लैंड पर मैच फीस का 10 प्रतिशत जुर्माना भी लगाया गया है। डब्ल्यूटीसी खेल शर्तों के अनुसार, 16-11-2 के अनुसार, समय को ध्यान में रखने के बाद प्रत्येक ओवर के

लिए एक अंक का दंड दिया जाता है। इंग्लैंड के कप्तान बेन स्टोक्स ने अपनी गलती मानी है, जिसके बाद कोई आधिकारिक सुनवाई की जरूरत नहीं पड़ी। तीसरे टेस्ट को जीतकर इंग्लैंड ने सीरीज में 2-1 की बढ़त बना ली। यह एक उच्च दबाव और रोमांच वाला मैच रहा, जिसमें खिलाड़ियों के बीच गर्मागर्मी भी देखी गई। व्यक्तिगत प्रदर्शन में जोफ्रा आर्चर का सबसे तेज स्पेल, जो रूट और केएल राहुल का शतक और जसप्रीत बुमराह का पांच विकेट शामिल रहा। मैच की तीव्रता जल्द ही बढ़ गई जब दोनों टीमों पहली पारी में 387 के समान स्कोर पर रह गईं, जिससे टेस्ट दूसरी पारी में भी बराबरी पर आ गया। जब भारत को जीत के लिए 193 रनों का लक्ष्य मिला, तो उन्होंने निचले क्रम की महत्वपूर्ण साझेदारियों के साथ खेल को आखिरी सत्र तक पहुंचाया।

टॉप-10 बल्लेबाजों में लौटी शेफाली

दुबई, वाता। भारतीय सलामी बल्लेबाज शेफाली वर्मा आईसीसी महिला टी-20 खिलाड़ी रैंकिंग में शीर्ष 10 बल्लेबाजों में वापस आ गई हैं।

इंग्लैंड के खिलाफ पांच मैचों की टी-20 श्रृंखला में 158-56 के स्ट्राइक रेट से 176 रन बनाकर, शेफाली साथी सलामी बल्लेबाज स्मृति मंधाना के बाद दूसरी सबसे ज्यादा रन बनाने वाली खिलाड़ी रहीं। 21 वर्षीय शेफाली ने बल्ले से शानदार प्रदर्शन किया। पांचवें मैच में भारत की आखिरी गेंद पर हार में 41 गेंदों पर 75 रन बनाकर शीर्ष स्कोरर रही और 655 अंकों के साथ चार स्थान की छलांग लगाकर नौवें स्थान पर पहुंच गईं। भारत की 3-2 से श्रृंखला जीत में एक और अहम योगदान देने वाली अरुंधति रेड्डी, जिन्होंने श्रृंखला के दौरान छह विकेट लिए, ने भी बहुत हासिल की। अंतिम टी-20 मैच में दो विकेट लेने वाली रेड्डी को दबाजी रैंकिंग में चार स्थान की छलांग लगाकर 39वें और

● इंग्लैंड के खिलाफ टी-20 सीरीज में 176 रन बनाकर शेफाली वर्मा दूसरी सबसे ज्यादा रन बनाने वाली खिलाड़ी रही

ऑलराउंडरों की सूची में 26 स्थान की छलांग लगाकर 80वें स्थान पर पहुंच गईं। इंग्लैंड के कई सितारों ने भी सकारात्मक प्रगति की है। स्पिनर कार्ली डीन ने पिछले मैच में 23 रन देकर 3 विकेट लेकर 'प्लेयर ऑफ द मैच' का खिताब जीतकर गेंदबाजों की रैंकिंग में शीर्ष 10 में जगह बनाई। वह आठ स्थान की छलांग लगाकर नशरा संधू और जॉर्जिया वेयरहेम के साथ संयुक्त छठे स्थान पर पहुंच गईं। लिसे स्मिथ भी नौ स्थान की छलांग लगाकर 38वें स्थान पर पहुंच गईं, जबकि तेज गेंदबाज इस्सी वॉग सात स्थान की छलांग लगाकर 50वें स्थान पर पहुंच गईं। एमिली अलर्ट, जिन्होंने इसी साल गर्मियों में वेस्टइंडीज के

खिलाफ इंग्लैंड के लिए पदार्पण किया था, 15 स्थान के सुधार के साथ 67वें स्थान पर पहुंच गईं। सोफिया डकले, जो 151 रनों के साथ इंग्लैंड की शीर्ष स्कोरर रहीं, पिछले दो मैचों में 22 और 46 रनों के महत्वपूर्ण योगदान के बाद बल्लेबाजी रैंकिंग में सात अंक की छलांग लगाकर 19वें स्थान पर पहुंच गईं।



जो रूट

टेस्ट रैंकिंग में फिर नंबर-1 जो रूट

● कुमार संगकारा के बाद नंबर-1 पर पहुंचने वाले सबसे उम्रदराज बल्लेबाज बने रूट

दुबई, वाता। इंग्लैंड के जो रूट ने अपने शानदार प्रदर्शन की बदौलत लॉर्ड्स में भारत पर 22 रनों की जीत के साथ आईसीसी पुरुष टेस्ट बल्लेबाजी रैंकिंग में शीर्ष स्थान हासिल कर लिया है। रूट (888 रेटिंग अंक) ने 104 और 40 रनों की पारी की बदौलत हमवतन हैरी ब्रूक (862) को पछाड़कर नंबर 1 स्थान हासिल किया, जिससे मेजबान टीम ने पांच मैचों की सीरीज में 2-1 की बढ़त बना ली। रूट का यह आठवां शीर्ष स्थान है और 34 साल की उम्र में, वह दिसंबर 2014 में 37 वर्षीय कुमार संगकारा के बाद से नंबर 1 पर पहुंचने वाले सबसे उम्रदराज बल्लेबाज हैं। ऑस्ट्रेलियाई स्टीव स्मिथ (816) भी मैचों में वेस्टइंडीज के खिलाफ कम स्कोर वाले मैच में किए गए शानदार प्रदर्शन की बदौलत शीर्ष 10 में एक स्थान ऊपर चढ़े हैं। स्मिथ ने मेजबान टीम की जीत में 48 रन बनाए, जबकि उनके साथी कैमरन ग्रीन 46 और 42 रन की पारी की बदौलत 16 स्थान की छलांग लगाकर 29वें (619) स्थान पर पहुंच गए। कैरेबियन में गुलाबी गेंद से गेंदबाजों ने दृढ़िया रोशनी में शानदार प्रदर्शन किया, स्कॉट बोलैंड के टेस्ट में छह विकेट (और एक हेट्रिक) लेने के प्रयास ने उन्हें करियर के सर्वश्रेष्ठ छठे स्थान पर पहुंचा दिया।



लक्ष्य सेन, सात्विक-चिराग शेट्टी जापान ओपन के राउंड ऑफ-16 में

टोक्यो, वाता। लक्ष्य सेन और सात्विक साईराज रंकीरेड्डी तथा चिराग शेट्टी की भारतीय जोड़ी ने बुधवार को अपने-अपने मुकाबलों में जीत दर्ज कर जापान ओपन 2025 के अगले दौर में जगह बना ली है। सेन ने संयमित प्रदर्शन करते हुए चीन के वांग डोंग ल्हांग को 21-11, 21-18 से हराया। सेन

का दूसरे दौर में जापान के स्टार खिलाड़ी कोडाई नाराओका से मुकाबला होगा। वहीं पुरुष युगल के मुकाबले में, सात्विक और चिराग ने अपने अभियान की शानदार शुरुआत की और दक्षिण कोरिया के कांग मिन-ह्युक और की डॉंग-जू की जोड़ी को 21-18, 21-10 से हराकर अंतिम 16 में प्रवेश किया।

शास्त्री ने बताए हार के दो अहम पल

● भारतीय उप-कप्तान ऋषभ पंत का रन आउट और करुण नायर का आउट होना

लंदन, वाता। लॉर्ड्स में खेला गया तीसरा टेस्ट मैच इंग्लैंड और भारत के बीच एक जबरदस्त मुकाबला रहा, जिसमें ज्यादातर समय दोनों टीमों के बीच कोई घस फर्क नहीं पड़ा। लेकिन आखिरकार मेजबान टीम ने बहुत हासिल कर ली और कड़े मुकाबले में जीत हासिल की। जोफ्रा आर्चर और बेन स्टोक्स की अगुवाई में इंग्लैंड के गेंदबाजों ने चौथे दिन के आखिरी और पांचवें दिन के शुरुआती सत्र में नाटकीय रूप से भारतीय टीम को धराशायी कर दिया और 193 रनों के लक्ष्य का पीछा कर रही भारत की टीम को 170 रनों पर समेट दिया।



हालांकि आईसीसी के नंबर 1 टेस्ट ऑलराउंडर रवींद्र जडेजा ने जबरदस्त वापसी की। एक रोमांचक टेस्ट मैच में, जो लगातार आगे-पीछे होता रहा, शास्त्री ने उन अहम पलों की ओर इशारा किया जिन्होंने पलड़ा इंग्लैंड के पक्ष में झुका दिया, ठीक उस समय जब भारत का पलड़ा भारी लग रहा था। रवि शास्त्री ने आईसीसी रिव्यू के नवीनतम संस्करण में कहा कि इस टेस्ट मैच में मेरे

चूक थी, एक सीधी गेंद, एक न चलने वाली गेंद, को छोड़ देना और इंग्लैंड के लिए रास्ता खोल देना। मुझे लगता है कि उस आउट होने के समय ने स्थिति बदल दी। उन्होंने कहा कि क्योंकि आपने देखा होगा कि जब सिराज ने बल्लेबाजी की, जब बुमराह ने बल्लेबाजी की, जब जडेजा ने बल्लेबाजी की, एक बार जब गेंद 40 ओवर पुरानी हो गई, तो उन्होंने मुश्किल से कोई गलती की। शास्त्री ने कहा कि 'उनका डिफेंस मजबूत था और लंच के समय 82 रनों का लक्ष्य हासिल करने के लिए, आपको लगता था कि अगले 10 मिनट में यह काम पूरा हो जाएगा। लेकिन उस 82 या 83 रनों की 22 रनों पर लाना एक बड़ी उपलब्धि थी। उन्होंने कहा कि 'इससे पता चलता है कि अगर चौथे दिन, अंत में, शीर्ष क्रम थोड़ा और मजबूत और मानसिक रूप से मजबूत होता, तो यह मैच भारत का होता। शास्त्री का मानना है कि मैच के कुछ चरणों में भारत शीर्ष पर था, लेकिन इंग्लैंड को जरूरी मौकों का फायदा उठाने के लिए पूरा श्रेय दिया जाना चाहिए।

फौजा सिंह को कार से टक्कर मारने के आरोप में प्रवासी गिरफ्तार

जालंधर, वाता। मैराथन धावक फौजा सिंह (114) को कार से टक्कर मारकर घायल करने के आरोप में पुलिस ने प्रवासी (एनआरआई) अमृतपाल सिंह दिल्ली (26) को गिरफ्तार किया है। वरिष्ठ पुलिस अधीक्षक (एसएसपी) हरिवरदर सिंह विर्क ने बुधवार को यहां एक प्रेस सम्मेलन में बताया कि पुलिस ने घटना के तीस घंटों के भीतर मामले को सुलझाते हुए आरोपी दिल्ली को मंगलवार को गिरफ्तार कर लिया था। दिल्ली कर्तारपुर के दसपुर गांव का निवासी है और कनाडा में रहता है। वह आठ दिन पहले ही भारत आया था।

उन्होंने कहा कि पूछताछ में दिल्ली ने अपना गुनाह कबूल कर लिया है और बताया है कि घटना के समय वह अकेला था और भोगपुर से किशनगढ़ की ओर जा रहा था। जब वह ब्यास लपड़ के पास पहुंचा तो एक बुजुर्ग उनकी गाड़ी की चपेट में आ गया। उन्हें ये नहीं पता था कि बुजुर्ग फौजा सिंह हैं। जब रैर रात खबरें आनी शुरू हुई तो फौजा सिंह की मौत के बारे में पता चला। पुलिस ने उसकी फॉरेंसिक कार को भी जब्त कर लिया है। दिल्ली को आज अदालत में पेश किया जाएगा। उल्लेखनीय है कि आरोपी दिल्ली ने 14 जुलाई को सड़क पार करते समय अपनी फॉरेंसिक एसयूवी कार से फौजा सिंह को टक्कर मार दी थी जिससे वह गंभीर रूप से घायल हो गए थे। बाद में श्री फौजा सिंह ने अस्पताल में दम तोड़ दिया। एसएसपी ने बताया कि मामले की जांच के लिए बनाई गई टीम ने कुछ गाड़ियां लिस्ट आउट की थीं। उन्होंने बताया कि उनमें से एक फॉरेंसिक गाड़ी की पहचान मंगलवार देर शाम की गई। नंबर से पता चला कि गाड़ी कपूरथला के अटौली गांव के रहने वाले वरिंदर सिंह के नाम पर रजिस्टर्ड है। जिसके बाद जालंधर पुलिस की टीम में कपूरथला रवाना हुई और वरिंदर तक पहुंचीं।

भारत के खिलाफ आखिरी दो टेस्ट मैचों में खेल सकते हैं: आर्चर



लंदन, वाता। जोफ्रा आर्चर ने कहा कि लॉर्ड्स में जीत के साथ शानदार वापसी करने के बाद, वह भारत के खिलाफ इंग्लैंड की श्रृंखला के आखिरी दो टेस्ट मैचों में खेल सकते हैं। चोटों के कारण यह तेज गेंदबाज चार साल से ज्यादा समय तक टेस्ट क्रिकेट से दूर रहा, लेकिन 22 रनों की रोमांचक जीत में अहम भूमिका निभाई जिससे इंग्लैंड को श्रृंखला में 2-1 की

बढ़त मिली। 30 वर्षीय आर्चर ने अपनी वापसी की तीसरी गेंद पर एक विकेट लिया, फिर भारत की दूसरी पारी में तीन विकेट लिए, जब इंग्लैंड ने 192 रनों के लक्ष्य का बचाव किया। उन्होंने 39-2 ओवर पर किए और पूरी पारी में तेज गति से गेंदबाजी की - उनकी औसत गति घंटे से ज्यादा की रफ्तार से फेंकी। टेस्ट क्रिकेट में वापसी के दौरान आर्चर का बहुत ध्यान रखा गया था और उन्होंने लगभग सिर्फ संदेह गेंद वाले मैच ही खेले थे। ओल्ड ट्रैफर्ड में चौथा टेस्ट और ओवल में पांचवां टेस्ट एक के बाद एक हैं, इसलिए यह सुझाव दिया गया है कि इंग्लैंड को उनके कार्यक्रम का नियंत्रित करना होगा। लेकिन

आर्चर ने कहा कि 'अगर वे मुझे अनुमति दें तो मैं बाकी दो मैच भी खेल सकता हूँ। मैं यह सीरीज नहीं हारना चाहता। मैंने कहा था कि मैं गर्मियों में टेस्ट मैच खेलना चाहता हूँ और एशेज भी खेलना चाहता हूँ। आर्चर ने कहा कि एक टेस्ट मैच पहले ही हो चुका है और मैं नवंबर में ऑस्ट्रेलिया जाने वाली फ्लाइट में बैठने के लिए हरसंभव कोशिश करूंगा। आर्चर ने लॉर्ड्स में अपना 14वां टेस्ट कैप जीता। उनका 13वां टेस्ट मैच 2021 की शुरुआत में अहमदाबाद में भारत के खिलाफ आया था। इस बीच, पीट और कोहनी के गंभीर चोटों के कारण उनका करियर खारे में पड़ गया था। जब उनसे पूछा गया कि क्या उन्हें कभी टेस्ट क्रिकेट में वापसी पर संदेह हुआ, तो उन्होंने जवाब दिया: "नहीं।"

दीपिका और विक्टर वेगनेज ने जीता शीर्ष पुरस्कार

स्विट्जरलैंड, वाता। एक और रोमांचक एफआईएच हॉकी प्रो लीग सीजन के समापन के बाद, दुनिया भर के हॉकी प्रशंसकों ने दीपिका (भारत) व विक्टर वेगनेज (बेल्जियम) को पोलिग्रास मैजिक स्किल अवाड्स का विजेता चुना है। एफआईएच ग्लोबल सप्लायर पोलिटन द्वारा प्रदान किए गए इस पुरस्कार में, प्रशंसकों ने 4 से 13 जुलाई तक हॉकी के जादू को दर्शाने वाले पलों को चुनने के लिए वोट किया। पोलिग्रास मैजिक स्किल अवार्ड के लिए शॉर्टलिस्ट में छह शानदार प्रदर्शन शामिल थे -3 महिला और 3 पुरुष- जिन्होंने 'लीग ऑफ द बेस्ट' सीजन के दौरान मैदान की शांभा बढ़ाई। आखिरकार, पो. लिग्रास मैजिक स्किल अवार्ड दीपिका को उनकी शानदार डेविंग और फ्लिकिंग क्षमता के लिए मिला, जिसमें उन्होंने एक शानदार सोलो गोल किया।

जडेजा इंग्लैंड में 1000 रन पूरे करने के करीब



लंदन, वाता। दुनिया के नंबर एक आलराउंडर भारत के रवींद्र जडेजा इंग्लैंड में 1000 रन पूरा करने के करीब पहुंच गए हैं। जडेजा ने लॉर्ड्स में इंग्लैंड के खिलाफ तीसरे टेस्ट में भारत की दूसरी पारी में नाबाद 61 रन बनाये लेकिन भारत यह मुक. लिला 22 रन से हार गया। जडेजा का यह लगातार चौथा

अर्द्धशतक था। उन्होंने बर्मिंघम और लॉर्ड्स दोनों में जुड़वां फिफ्टी लगाई। उनसे पहले इंग्लैंड में लगातार चार 50+ स्कोर बनाने वाले केवल दो भारतीय बल्लेबाज हैं - सौरव गांगुली (2002) और ऋषभ पंत (2022 और 2025)। लॉर्ड्स में आखिरी दिन उनकी नाबाद 61

रन की पारी टेस्ट की चौथी पारी में उनका पहला 50+ स्कोर था। इंग्लैंड में जडेजा ने टेस्ट में नंबर 6 या उससे नीचे बल्लेबाजी करते हुए 942 रन बनाए हैं। इस लिस्ट में मेहमान बल्लेबाजों में उनसे ज्यादा रन सिर्फ गैरी सोबर्स (1097) ने बनाए हैं। इंग्लैंड में उनके नाम एक शतक और सात अर्द्धशतक हैं, गैरी सोबर्स (9) के बाद दूसरे स्थान पर हैं। भारत ने सोमवार को सातवां विकेट गिरने के बाद जितनी गेंदें (301) खेलीं। यह टेस्ट की चौथी पारी में आखिरी तीन साझेदारियों में खेली गई सबसे अधिक गेंदें हैं। इससे पहले रिकॉर्ड 294 गेंदों का था, जो इंग्लैंड ने 2015 में दुबई में पाकिस्तान के खिलाफ बनाया था (नोट: गेंदों का डेटा 1998 से उपलब्ध है)। जडेजा और जसप्रीत बुमराह ने 22 ओवर तक साझेदारी निभाई। यह पिछले दस वर्षों में भारत के लिए 9वें या

10वें विकेट के लिए सबसे लंबी साझेदारी है। इंग्लैंड के कप्तान बेन स्टोक्स लॉर्ड्स में टेस्ट में चार बार प्लेयर ऑफ द मैच बने हैं। यह इस मैदान पर किसी भी खिलाड़ी के लिए सबसे ज्यादा है। उन्होंने इससे पहले 2015 (न्यूजीलैंड), 2017 (विंडीज) और 2019 (ऑस्ट्रेलिया) में यह अवार्ड जीता था। कुल मिलाकर उनके नाम टेस्ट में 11 प्लेयर ऑफ द मैच अवार्ड हैं, जो इंग्लैंड के लिए तीसरे सबसे ज्यादा हैं। उनके आगे जो रूट (13) और इयान बॉथम (12) का नाम आता है। इस लॉर्ड्स टेस्ट में इंग्लैंड और भारत के खिलाड़ियों में 15 बल्लेबाज बोल्ड हुए, यह 1965 से खेले गए 2000 से अधिक मैचों में सबसे अधिक है। पिछली बार टेस्ट में 1965 में जॉर्जटाउन में विंडीज और ऑस्ट्रेलिया के बीच खेले गए टेस्ट में 15 या उससे अधिक खिलाड़ी बोल्ड हुए थे।

शाह टाइम्स

सम्पादकीय

गुरुवार , 17 जुलाई 2025

नाटो का टैरिफ राग

अमेरिकी राष्ट्रपति डोनाल्ड ट्रम्प ने व्यापार करने की जो नई राह दिखाई, उस पर अब नाटो भी चलता दिखाई दे रहा है। नाटो ने भारत, चीन और ब्राजील पर सौ प्रतिशत टैरिफ लगाने की धमकी दी है। नाटो के महासचिव मार्क रूट ने बुधवार को बेहद बेबाक तरीके से कहा कि भारत के प्रधानमंत्री हों या ब्राजील के राष्ट्रपति हों या चीन के राष्ट्रपति हों, इससे उनको कोई फर्क नहीं पड़ता। अगर कोई भी देश रूस के साथ व्यापार करता है, तो उसको भारी नुकसान उठाना पड़ सकता है। वह यह सलाह भी देते दिखाई दिए कि चीन, भारत और ब्राजील को रूस पर दबाव डालना चाहिए। जिससे वह शांति वार्ता को गंभीरता से लें और अगर यह ऐसा नहीं करते और रूस से तेल और गैस खरीदना जारी रखते हैं तो इन देशों पर सौ प्रतिशत सैंकेंडरी प्रतिबंध लगाया जाएगा। रूस ने नाटो महासचिव की इस धमकी को पूरी तरह खारिज किया है। रूस के विदेश मंत्री सर्गेई रियाबकोव ने हालांकि कहा कि रूस ट्रम्प के साथ बातचीत के लिए तैयार है, लेकिन इस तरह के अल्टीमेटम संज़ूर नहीं हैं और अगर नाटो व अमेरिका व्यापार को लेकर ऐसा ही रवैया अपनाएंगे, तो रूस भी ऑप्शनल बिजनेस रूट तलाशेगा यानि नए साथी बनाएगा। डोनाल्ड ट्रम्प पहले ही व्यापार को लेकर बेहद आक्रामक मुद्रा में दिखाई दे रहे हैं। वह व्यापार को लेकर किस तरह का नजरिया रखते हैं, इसका पता उनके यह कहने से चल जाता है कि वह ट्रेड को कई चीजों के लिए इस्तेमाल करते हैं, लेकिन यह युद्ध खत्म करने के लिए बहुत अच्छा है। वह अपने इस अल्टीमेटम का बचाव कर रहे थे जो उन्होंने रूस को कहकर दिया कि अगर राष्ट्रपति ब्लादिमीर पुतिन 50 दिन में यूक्रेन के साथ शांति समझौता नहीं करेंगे, तो उस पर सौ प्रतिशत टैरिफ लगाया जाएगा। भारत-पाक के बीच जो सीज फायर हुआ था, उसका श्रेय भी ट्रम्प ने यह कहकर कई बार लेने की कोशिश की कि उन्होंने दोनों देशों से व्यापार की धमकी देकर युद्ध को रुकवाया था। यह बात अलग है कि भारत ने कभी भी यह स्वीकार नहीं किया और ट्रम्प के दावे को खारिज किया, लेकिन ट्रम्प के व्यवहार में कोई कमी आती दिखाई नहीं दी। इसमें कोई दोराय नहीं कि हर देश को यह हक है कि वह अपने हितों को देखकर व्यापार करें। इसमें कोई बुराई भी नहीं है। बुराई तब पैदा होती है जब कोई देश दूसरे के हित की अन्देखी करता है और अपने ही हितों को साधने की कोशिश करता है, जैसाकि अमेरिका इस समय करता दिखाई दे रहा है और अब तो उसके साथ नाटो भी लग गया है। अमेरिका चाहता है कि उसके लिए दुनियाभर के बाजार खुलें। वह भी बिना कुछ दिए, यानि उसके सामानों पर किसी तरह का कोई टैक्स न लगे, लेकिन जो सामान अमेरिका आए उस पर भारी टैक्स लगाया जाए। इसे कहीं से भी तर्कसंगत नहीं कहा जा सकता और यूं भी अमेरिका अभी भी विश्व की सबसे बड़ी आर्थिक महाशक्ति है। इस नाते तो उसका और भी कर्तव्य बढ़ जाता है कि वह छोटे व विकासशील देशों का ध्यान रखे। भारत के साथ अभी तक यूं तो उसको कोई ट्रेड डील सामने नहीं आई, लेकिन ट्रम्प खुद ही उम्मीद जताते दिखाई दे रहे हैं कह रहे कि हमें इंडियन मार्केट में पहुंच मिलने वाली है।

इसी दिन का भी इंतजार कर रहे थे

मैं मल्लिकार्जुन खड़गे और राहुल गांधी का आभारी हूँ कि उन्होंने केंद्र के समक्ष जम्मू-कश्मीर के राज्य के दर्जे का मुद्दा उठाया, हम तो इसी दिन का भी इंतजार कर रहे थे जब विपक्ष संसद और दिल्ली में हमारी आवाज उठाएगा, हम ऐसी कोई चीज नहीं मांग रहे, जिसका हमसे वादा न किया गया हो, संसद में और संसद के बाहर सार्वजनिक कार्यक्रमों में और शीर्ष न्यायालय में भी बार-बार कहा गया है कि उचित समय पर जम्मू-कश्मीर को राज्य का दर्जा दिया जाएगा, जब शीर्ष न्यायालय ने अपना फैसला सुनाया था, तो उसने कहा था कि जम्मू-कश्मीर को जल्द से जल्द राज्य का दर्जा दिया जाना चाहिए, जितनी जल्दी हो सके वाले वाक्य का अब औचित्य नहीं रहा और समय आ गया है कि जम्मू-कश्मीर को राज्य का दर्जा दिया जाए। —उमर अब्दुल्ला, मुख्यमंत्री, जम्मू-कश्मीर



जैव-विज्ञान के इतिहास में कुछ ऐसे क्षण आते हैं, जब विज्ञान केवल प्रयोगशालाओं की सीमा से बाहर निकलकर मानव भविष्य को बदलने की दिशा में एक क्रांतिकारी कदम उठाता है। जून 2025 का महीना भी ऐसा ही एक ऐतिहासिक समय बन गया, जब वैज्ञानिकों ने दुनिया के सबसे आश्चर्यजनक जीवों में से एक एक्सोलोटल की अंग-पुनर्जनन क्षमता का रहस्य उजागर कर दिया। यह खोज न केवल वैज्ञानिक दृष्टिकोण से महान उपलब्धि है, बल्कि यह भविष्य में मानव शरीर के अंगों की मरम्मत, अंग पुनः उत्पत्ति और चोटों के बाद अंगों की पुनर्रचना के लिए मार्ग प्रशस्त कर सकती है।

एक्सोलोटल, जिसे मेक्सिकन वॉकिंग फिश भी कहा जाता है, वास्तव में एक उभयचर (Amphibian) है और यह विशेष रूप से अपनी असाधारण क्षमता के लिए जाना जाता है। यह अपने शरीर के कटे हुए अंगों को पुनः विकसित कर सकता है, चाहे वह हाथ-पैर हो, रोढ़ की हड्डी हो, मस्तिष्क का भाग हो या यहां तक कि दिल का कुछ हिस्सा भी। वैज्ञानिकों ने दशकों से इस रहस्य को सुलझाने की कोशिश की थी कि आखिर कैसे एक्सोलोटल बिना किसी जखम या निशान के पूरे अंग को फिर से उगा लेता है, लेकिन जून 2025 में नॉर्थईस्टर्न यूनिवर्सिटी के शोधकर्ताओं ने इस गूढ़ रहस्य की जड़ तक पहुंचने में सफलता प्राप्त की।

इस अनुसंधान की मुख्य खोज रही CYP26B1 एंजाइम की भूमिका। इस एंजाइम का कार्य शरीर के एक विशेष अणु, रेटिनोइक एसिड (Retinoic Acid) को तोड़ना है। यह अणु शरीर के विभिन्न हिस्सों को यह स्थिति संकेत देता है कि वे शरीर के किस भाग में स्थित हैं जैसे कि कंधे, कोहनी या अंगुलियां। जब एक्सोलोटल का कोई अंग कटता है, तो पुनर्जनन प्रक्रिया शुरू होती है। इस प्रक्रिया में कोशिकाएं एक ब्ल्यास्टेमा नामक संरचना बनाती हैं, जो मूल रूप से स्टेम सेल्स से भरी एक निर्माण इकाई होती है। अब प्रश्न यह था कि ए स्टेम सेल्स कैसे जानती हैं कि उन्हें क्या बनाना है? कोहनी? अंगुली? या पूरा हाथ?

CYP26B1 एंजाइम इस प्रक्रिया में मुख्य भूमिका निभाता है। यह एंजाइम रेटिनोइक एसिड को कंधे की ओर अधिक मात्रा में रहने देता है और हाथ की ओर इसे तोड़ता है। इस कारण एक प्रकार का जैविक कोमिकल मैप बनता है जो कोशिकाओं को यह दिशा देता है कि वे कहाँ हैं और उन्हें कौन सा अंग बनाना है। इस खोज ने पहली बार यह

‘एक्सोलोटल’ की अंग पुनर्जनन क्षमता का रहस्य उजागर



वैज्ञानिक प्रमाण दिया कि अंग-पुनर्जनन में रासायनिक संकेतों की दिशा और तीव्रता किस प्रकार निर्णायक होती है।

इस शोध में एक और दिलचस्प प्रयोग किया गया। वैज्ञानिकों ने एक दवा टालारोजोल (Talarozole) का उपयोग किया, जो CYP26B1 एंजाइम को अवरुद्ध कर देती है। जब इस दवा का उपयोग कर एक्सोलोटल की कोहनी की कोशिकाओं में रेटिनोइक एसिड का स्तर बढ़ा दिया गया, तो वे कोशिकाएं यह समझने लगीं कि वे शरीर के ऊपरी हिस्से जैसे कंधे में हैं। परिणामस्वरूप उन्होंने एक नया पूरा हाथ विकसित कर लिया यानी एक अंग से दो अंग निकल आए। यह घटना वैज्ञानिकों के लिए अत्यंत चौंकाने वाली थी, क्योंकि यह पहली बार हुआ कि कोशिकाओं की स्थिति की समझ को कृत्रिम रूप से बदला गया और उससे पूर्ण अंग का निर्माण हुआ।

इस खोज में एक अन्य महत्वपूर्ण जीन Shox की भूमिका भी स्पष्ट हुई। यह जीन मानवों और अन्य प्राणियों में हाथ-पैर की लंबाई और हड्डियों के विकास में भूमिका निभाता है। वैज्ञानिकों ने जब इस जीन को निष्क्रिय किया, तो एक्सोलोटल के पुनर्जीवित अंगों में विकृति देखी गई। विशेष रूप से ऊपरी हड्डियां अधूरी और असामान्य थीं। इसका तात्पर्य यह है कि Shox जीन अंग की संरचना और विस्तार को निर्देशित करता है। यदि

यह जीन निष्क्रिय हो जाए, तो कोशिकाएं जानती तो हैं कि वे कौन सा अंग बना रही हैं, लेकिन वे उसे सही रूप में नहीं बना पातीं। यह शोध इसलिए भी अद्भुत है क्योंकि यह मानवों के लिए अप्रत्यक्ष रूप से एक नई दिशा दिखाता है। मनुष्य का शरीर भी रेटिनोइक एसिड, CYP26B1 और Shox जैसे जीन और एंजाइम से युक्त होता है, लेकिन हमारे शरीर की चोटों पर प्रतिक्रिया जखम और दाग-धब्बों के रूप में होती है न कि अंग के पुनः निर्माण के रूप में।

इस शोध से यह संभावना बनती है कि यदि हम इन जैविक सिग्नलों को कृत्रिम रूप से नियंत्रित कर सकें, तो हम भी भविष्य में स्कारलेस वाउंड हीलिंग, अंग पुनर्रचना और स्टेम सेल आधारित उपचार विकसित कर सकते हैं। यह खोज केवल जैविक दृष्टिकोण से ही नहीं, बल्कि नैतिक, सामाजिक और चिकित्सा दृष्टिकोण से भी अत्यंत गहन है। मान लीजिए भविष्य में मानव हाथ या पैर कट जाने पर पुनः उगाए जा सकें, तो इसकी चिकित्सा, बीमा, पुनर्वास और कानून से संबंधित समस्याएं भी उत्पन्न होंगी, लेकिन साथ ही यह उन लोगों के लिए आशा की किरण होगी जो दुर्घटनाओं, जन्मजात विकारों या युद्धों में अपने अंगों को खो चुके हैं।

इस शोध का तकनीकी पक्ष भी उतना ही प्रभावशाली है। वैज्ञानिकों ने RNA अनुक्रमण, CRISPR तकनीक, इन-विवो इमेजिंग और जनरल स्टेम सेल विश्लेषण का प्रयोग करके पूरे पुनर्जनन प्रक्रिया को सूक्ष्मतम स्तर पर समझा। उन्होंने एक्सोलोटल के शरीर में रासायनिक संकेतों की दिशा, समय और घनत्व का सटीक मानचित्र तैयार किया, जो किसी भी पुनर्जीवन चिकित्सा के लिए आधारभूत उपकरण बन सकता है। वर्तमान में वैज्ञानिक मानव त्वचा की मरम्मत, यकृत उतकों के पुनर्निर्माण और रीढ़ की हड्डी की मरम्मत जैसे प्रयोग कर रहे हैं, लेकिन अंग-पुनर्जनन एक अलग ही स्तर की चिकित्सा क्रांति होगी। एक्सोलोटल की यह खोज इसमें नांव का पत्थर सिद्ध हो सकती है। यह भी ध्यान देने योग्य है कि इस खोज के प्रभाव केवल चिकित्सा



तक सीमित नहीं हैं। सेना, अंतरिक्ष विज्ञान, खेल जगत, औद्योगिक दुर्घटनाओं से पीड़ित व्यक्तियों, और यहां तक कि कृत्रिम अंग उद्योग पर भी इसका प्रभाव पड़ सकता है। जब मनुष्य स्वयं अंग पुनः उत्पन्न करने में सक्षम हो जाएगा, तो कृत्रिम अंगों की आवश्यकता में कमी आ सकती है। साथ ही इस दिशा में अनैतिक प्रयोगों की आशंका भी बढ़ेगी, जिसके लिए नीति-निर्माताओं और वैज्ञानिक समुदाय को पहले से ही तैयारी करनी होगी। जून 2025 की यह खोज केवल एक अंग पुनर्जनन का रहस्य उजागर नहीं करती, बल्कि यह एक व्यापक क्रांति की शुरुआत है एक ऐसा समय, जब विज्ञान और प्रकृति के अद्भुत समन्वय से हम अपने शरीर की मरम्मत स्वयं कर सकने में सक्षम होंगे। यह उस विज्ञान की जीत है जो प्रकृति के सिद्धांतों को समझकर उन्हीं सिद्धांतों का उपयोग करके जीवन को बेहतर बनाने का प्रयास करता है।

विज्ञान में यह खोज एक नए अध्याय की शुरुआत है मॉलिक्यूलर पॉजिशनल आइडेंटिटी का युग। जहां यह समझना संभव होगा कि कोशिकाएं कैसे अपने स्थान को जानती हैं, कैसे अंग की दिशा और रूपरेखा तय होती है और कैसे हम इन संकेतों को नियंत्रित करके शरीर में किसी भी प्रकार की जैविक मरम्मत कर सकते हैं।

यदि हम इस दिशा में शोध को आगे बढ़ाते हैं, तो संभवतः एक दिन हम न केवल अंग, बल्कि आंख, लीवर या यहां तक कि मस्तिष्क के कुछ हिस्सों को भी पुनः उत्पन्न करने में सफल होंगे। यह विज्ञान और चिकित्सा की सबसे बड़ी जीत होगी जब शरीर स्वयं को स्वयं ठीक कर सकेगा। एक्सोलोटल ने हमें वह झरोखा दिया है जिससे झांककर हम पुनर्योजन की दुनिया को देख सकते हैं। अब यह मनुष्य पर है कि वह उस झरोखे को दरवाजे में बदलता है या केवल प्रशंसा करके वहीं रुक जाता है।

मानसून में भारत की इन जगहों पर घूमने न जाएं

मानसून में बहुत लोग पहाड़ों पर घूमने का प्लान बना रहे हैं, लेकिन हदसे और बादल फटने की खबर से घबरा भी रहे हैं। ऐसे में अगर आप भी मानसून में कुछ दिनों में पहाड़ों पर घूमने का प्लान कर रही हैं, तो आपको भी अलर्ट हो जाना चाहिए, क्योंकि इस समय हिमाचल प्रदेश और उत्तराखंड की कुछ जगहों पर जाना बिल्कुल भी सुरक्षित नहीं है।

एक ओर जहां शहरों में लोग तपती गर्मी से परेशान हो रहे हैं तो वहीं दूसरी तरफ पहाड़ों पर बारिश और बादल फटने आदि की घटनाएं परेशानी का कारण बन गई हैं। मानसून में बहुत लोग पहाड़ों पर घूमने का प्लान बना रहे हैं, लेकिन हदसे और बादल फटने की खबर से घबरा भी रहे हैं। ऐसे में अगर आप भी मानसून में कुछ दिनों में पहाड़ों पर घूमने का प्लान कर रही हैं, तो आपको भी अलर्ट हो जाना चाहिए। क्योंकि इस समय हिमाचल प्रदेश और उत्तराखंड की कुछ जगहों पर जाना बिल्कुल भी सुरक्षित नहीं है। वहीं मौसम विभाग ने भी आने वाले दिनों के लिए अलर्ट जारी किया है।

इन जगहों पर जाना सेफ नहीं
इन दिनों कुल्लू घूमने जाना खतरनाक साबित हो सकता है। क्योंकि कुल्लू में बादल फटने के कारण पानी का रौद्र रूप देखने को मिला है। कुल्लू में बादल फटने के बाद बाढ़ जैसे हालात हो गए हैं, जिसकी वजह से जान-माल को काफी नुकसान हुआ है। ऐसे में मानसून में कुल्लू घूमने जाना सेफ नहीं है।

कांगड़ा
कांगड़ा में भी बादल फटने की वजह से काफी नुकसान देखने को मिला है। पानी के तेज बहाव में कई गाड़ियां भी बह गई। ऐसे में अगर आप भी कांगड़ा घूमने का प्लान बना रहे हैं, तो सेफ्टी के लिहाज से आपको लो. केशन बरल लेनी चाहिए। आप मानसून में पहाड़ी इलाकों से दूर अन्य हिल स्टेशन पर घूमने के लिए जा



सकते हैं। क्योंकि मानसून में किसी भी पहाड़ी इलाके में यात्रा करना सुरक्षित नहीं है।

मंडी
कुल्ली में बादल फटने की खबर के बाद मंडी जिला प्रशासन द्वारा अलर्ट जारी किया गया है। प्रशासन की ओर से कहा गया है कि ब्यास नदी के किनारे से दूर रहें। क्योंकि पानी के बहाव और बारिश के कारण हादसा हो सकता है। ऐसे में यात्रियों को इन बातों का खास ध्यान रखना चाहिए।

मणिकर्ण
मानसून में मणिकर्ण साहिब दर्शन का प्लान बनाना भी काफी खतरनाक साबित हो सकता है। बीते दिनों ब्रह्मगंगा और गडसा के गोमती नदी में बादल के फटने से पानी का स्तर अचानक से तेज हो गया। ऐसे में अगर आप मणिकर्ण जाने का प्लान बना रहे हैं, तो इस समय यहां जाना सुरक्षित नहीं है। वहीं अगर आप मणिकर्ण में हैं और ज्यादा बारिश हो रही है, तो प्रयास करें कि होटल में रहे।

इस एक्ट को भी कोई नाम दीजिए जनाब

याद कीजिए 31 मार्च, 2016 को राज्य में हो रहे चुनावी दंगल के बीच कोलकाता में विवेकानंद फ्लाईओवर गिरने की घटना और उसके बाद इस हादसे पर हुई जबरदस्त राजनैतिक बयानबाजी को। इस हादसे को लेकर बंगाल की ममता सरकार पर कटाक्ष करते हुए पीएम मोदी ने जबरदस्त हमला बोला था। उस हादसे में 25 लोग मारे गए थे। पुल निर्माता कम्पनी ने इस हादसे को दैवीय कृत्य बताकर हादसे के कारण पर पर्दा डालने की कोशिश की थी परन्तु उसी दौरान बंगाल में अपनी चुनावी सभाओं में इस हादसे को जोरदार चुनावी मुद्दा बनाते हुए तरह-तरह की बातें की थीं। प्रधानमंत्री नरेंद्र मोदी ने पश्चिम बंगाल की मुख्यमंत्री ममता बनर्जी पर मौत की राजनीति करने का आरोप लगाया था। मोदी ने कहा था कि कोलकाता में हुआ फ्लाई ओवर हादसा दैविक संदेश है कि लोग बंगाल को तृणमूल कांग्रेस से बचाएं। यह एक्ट ऑफ गॉड नहीं एक्ट ऑफ फ्रॉड है। प्रधानमंत्री ने उस समय कहा था कि वामपंथ और दक्षिणपंथ को भूल जाइए, उनके बारे में चिंता कीजिए जो मर रहे हैं। कम से कम मृतकों को तो सम्मान दीजिए, लेकिन दीदी को मरते लोग नहीं, कुर्सी दिखाई पड़ती है। प्रधानमंत्री ने यह भी कहा था कि उनकी (ममता) बेशर्मी तो देखिए। यह एक बड़ा हादसा था, लेकिन उन्होंने आरोप-प्रत्यारोप का खेल शुरू कर दिया। उन्होंने यहां तक कह दिया कि ठीक पिछली वाम मोर्चा की सरकार के शासनकाल में दिया गया था। मैं दीदी से यह बात पूछना चाहता हूँ कि पुल निर्माण कार्य

पूरा होने के बाद इसके उद्घाटन के वक्त उन्होंने क्या यह बात कही कि इसका ठेका वाम मोर्चे की सरकार ने दिया था? नहीं, आपने इसका श्रेय लिया। अब चूँकि यह गिर चुका है, इसलिए आप दूसरों पर आरोप लगा रहे हैं। यह आपको पैसे और मौत को राजनीति का एक हिस्सा है। उसी समय मोदी ने बड़े गर्व से यह भी फरमाया था कि जिस राज्य में भाजपा की सरकार है, वहां चौतरफा विकास हो रहा है। आपने बंगाल में वाम और तृणमूल को बहुत देखा और दोनों ने बंगाल को बर्बाद करने के लिए सब कुछ किया। भाजपा को एक मौका दीजिए और हम आपको दिखाएंगे कि विकास का मतलब क्या होता है परन्तु इत्तेफाक से मोदी को इस भाषण के बाद ही भाजपा शासित राज्यों के कथित विकास मॉडल की जो पोल खुलनी शुरू हुई वह परत दर परत खुलती ही जा रही है।

खासकर भाजपा शासित उस गुजरात राज्य की जिस के विकास मॉडल का नाम पर 2013 से लेकर देश को टंगा जा रहा था परन्तु एक के बाद एक कई बड़े हादसे होने के बाद अब गुजरात मॉडल का नाम लेना कम हो गया है। अन्य भाजपा शासित राज्यों की तो बात ही छोड़िए केवल गुजरात में ही हाल के वर्षों में कई पुल टूटने की घटनाएं सामने आई हैं। इनमें अभी ताजाजरीन घटना महिसागर नदी पर बने वडोदरा और आणंद को जोड़ने वाले गंधीरा ब्रिज के ढह जाने की हुई। दश 9 जुलाई को यह विशाल एवं व्यस्त पुल ढह गया जिसके चलते 5 वाहन नदी में गिर गए। इस हादसे में 17 लोगों की मौत की खबर है जबकि कई लोग अभी भी लापता बताए जा रहे हैं। बताया जा रहा है कि खरखाव के



निर्मल रानी

अभाव के चलते यह व्यस्त पुल जर्जर होता जा रहा था जो सरकार की अनदेखी के कारण एक बड़े हादसे की नौबत तक आ पहुंचा। इसी मॉडल राज्य में 30 अक्टूबर 2022 को मोरबी केबल ब्रिज हादसा हुआ था जबकि मच्छु नदी पर बना सस्पेंशन ब्रिज टूट गया था। 7 महीने के नवीनीकरण के बाद पर्यटकों हेतु यह पुल खोला गया था। इस सस्पेंशन ब्रिज टूटने के हादसे के समय पुल पर 300 से अधिक लोग मौजूद थे, जो इसकी क्षमता से ज्यादा थे। इस हादसे में 135 लोगों की मौत हुई थी और 56 लोग घायल हुए थे। उस समय प्रधानमंत्री नरेंद्र मोदी ने राहत कार्यों का निर्देश दिया था और मृतकों के लिए 2 लाख रुपये की अनुग्रह राशि की घोषणा की थी। इसी तरह गुजरात में ही 24 सितंबर 2023 को सुरेंद्रनगर ब्रिज हादसा हुआ था, जबकि सुरेंद्रनगर, राष्ट्रीय राजमार्ग को चूड़ा से जोड़ने वाला 40 साल पुराना पुल टूट गया था। इस हादसे में एक ट्रक सहित कई वाहन नदी में गिर गए थे।

यह पुल भी जर्जर संरचना और भारी वाहनों के दबाव के चलते ध्वस्त हुआ था। इसी तरह बुलंद ट्रेन प्रोजेक्ट के लिए निर्माणाधीन एक पुल वासय, आणंद में



टूट गया। 5 नवम्बर 2024 को हुए इस हादसे में 3 मजदूरों की मौत हुई थी। इस हादसे का कारण भी निर्माण में खामियां की संभावना बताई गए थी। इसी तरह 24 जनवरी 2020 को मेहसाणा में खारी नदी पर बना पुल टूट गया था तो 21 दिसम्बर 2021 को अहमदाबाद में मुमतपुरा पुल का एक भाग टूट गया। जबकि जून 2025 में बोटोद में पाटलिया नदी पर बना पुल बारिश के कारण क्षतिग्रस्त हो गया था। सवाल यह है कि मॉडल राज्य गुजरात में होने वाले ऐसे हादसे क्या भ्रष्टाचार और प्रशासनिक लापरवाही का परिणाम नहीं? निश्चित रूप से गुजरात में पुल टूटने की इस तरह की घटनाएं संरचनात्मक सुरक्षा और रख-रखाव की कमी को उजागर करती हैं। और बार-बार होने वाले ऐसे हादसों से जनता में सरकार के प्रति अविश्वास बढ़ता है।

इसी तरह उत्तर प्रदेश, बिहार, मध्य प्रदेश या राजस्थान इन सभी भाजपा शासित राज्यों में कहीं निर्माणाधीन सड़कें बह रही हैं कहीं उद्घाटन से पूर्व कई प्रोजेक्ट धराशायी हुआ जा रहा है। याद कीजिए महाराष्ट्र के सिंधुदुर्ग जिले के मालवन में स्थित राजकोट किले में केवल आठ माह पूर्व छत्रपति

शिवाजी महाराज की जिस 35 फुट ऊंची मूर्ति का उद्घाटन प्रधानमंत्री नरेंद्र मोदी के हाथों गया था वह प्रतिमा 26 अगस्त 24 को ताश के पत्तों की तरह ढह गई। उस समय चुनावी बेला में समय को भांपते हुए शिवाजी महाराज की इस प्रतिमा ढहने के मामले पर स्वयं प्रधानमंत्री नरेंद्र मोदी को छत्रपति शिवाजी से माफी मांगने के लिए सार्वजनिक रूप से सामने आना पड़ा था। उस समय मोदी ने कहा था कि छत्रपति शिवाजी महाराज न केवल हमारे लिए एक महान व्यक्ति हैं, बल्कि वह हमारे आदर्श हैं। मैं उस मूर्ति के चरणों में झुक रहा हूँ और अब उनसे सिर झुकाकर माफी मांग रहा हूँ। हमारे लिए शिवाजी आराध्य देव हैं परन्तु भाजपा शासित राज्यों में हुए बड़े से बड़े हादसों पर और आम लोगों की मौत की जिम्मेदारी लेना तो दूर न तो इनके लिए कभी मुआफ़ी मांगी गई न ही खेद जताया गया। सवाल यह है कि जब कोलकाता का एक फ्लाई ओवर ढहना प्रधानमंत्री की जरूरतों में एक्ट ऑफ फ्रॉड था तो गुजरात व अन्य भाजपा शासित राज्यों में हो रहे रहें इस तरह के श्पेक्टश को भी तो कोई नाम दीजिए जनाब?

(ये लेखक को निजी विचार हैं)

नाटो की भारत पर 100% टैरिफ लगाने की धमकी

कहा: इंडियन पीएम हों या चीनी राष्ट्रपति, रूस को जंग रोकने को कहें, वरना नतीजा भुगतना होगा

ब्रसेल्स। नाटो ने भारत, चीन और ब्राजील पर 100 प्रतिशत टैरिफ लगाने की धमकी दी है। नाटो महासचिव मार्क रूट ने बुधवार को कहा कि अगर आप चीन के राष्ट्रपति, भारत के प्रधानमंत्री या ब्राजील के राष्ट्रपति हैं, तो आपको यह समझना होगा कि रूस के साथ व्यापार जारी रखने का भारी नुकसान हो सकता है।

रूट ने बुधवार को अमेरिकी सीनेटर्स से मुलाकात के बाद पत्रकारों से बात करते हुए कहा कि इन तीनों देशों को रूसी राष्ट्रपति व्लादिमीर पुतिन पर दबाव डालना चाहिए, ताकि वह शांति वार्ता को गंभीरता से लें। रूट ने तीनों देशों पर सेकेंडरी प्रतिबंध लगाने की भी धमकी दी है। उन्होंने कहा कि अगर ये देश रूस से तेल और गैस खरीदना जारी रखते हैं तो इन देशों पर 100



Mark Rutte

प्रतिशत सेकेंडरी प्रतिबंध लगाए जाएंगे। वहीं, रूसी उप विदेश मंत्री सर्गेई रियाबकोव ने अमेरिका और नाटो की धमकियों को खारिज किया। उन्होंने कहा, रूस ट्रम्प के साथ बातचीत के लिए

तैयार है, लेकिन इस तरह के अल्टीमेटम मंजूर नहीं हैं। रियाबकोव ने कहा कि रूस आर्थिक दबाव के बावजूद अपनी नीतियां नहीं बदलेगा और आपनल विजनेस रूट तलाशगा।

■ तीनों देशों को रूसी राष्ट्रपति व्लादिमीर पुतिन पर दबाव डालना चाहिए ताकि वह शांति वार्ता को गंभीरता से लें: रूट
■ रूट ने तीनों देशों पर सेकेंडरी प्रतिबंध लगाने की भी धमकी दी
■ रूसी उप विदेश मंत्री सर्गेई रियाबकोव ने अमेरिका और नाटो की धमकियों को खारिज किया

नाटो महासचिव की यह चेतावनी उस समय आई है जब अमेरिकी राष्ट्रपति डोनाल्ड ट्रम्प ने यूक्रेन को नए हथियार देने और रूस को व्यापारिक साझेदारों पर भारी टैक्स लगाने की घोषणा की है।

अमेरिकी रक्षा विभाग ने 2000 नेशनल गार्ड को लॉस एंजिल्स छोड़ने का दिया आदेश

लॉस एंजिल्स। अमेरिकी रक्षा विभाग ने लॉस एंजिल्स में तैनात लगभग 4000 कैलिफोर्निया नेशनल गार्ड में से करीब आधे यानी कि 2000 गार्ड को अपने मूल कमान में लौटने का आदेश दिया है। अमेरिका के रक्षा विभाग के प्रवक्ता सीन पार्नेल ने एक बयान में रक्षा मंत्री पेटे हेगसेथ द्वारा नेशनल गार्ड सदस्यों की तैनाती कम करने के फैसले की घोषणा करते हुए कहा कि 'हमारे सैनिकों के आह्वान पर आगे आने के लिए धन्यवाद, लॉस एंजिल्स में तनाव और अराजकता कम है। बयान में कहा कि संघीय सुरक्षा मिशन ने अपने तात्कालिक लक्ष्य हासिल कर लिए हैं। बयान में यह नहीं बताया गया है कि नेशनल गार्ड के सदस्य कब तक वापस लौटेंगे। जबकि कुछ अधिका. रियों ने कहा कि इकाइयां व्यवस्थित तरीके से फिर से तैनात होंगी। कैलिफोर्निया नेशनल गार्ड ने पुष्टि की है कि उसने उन सैनिकों के लिए परिवहन की व्यवस्था करने के लिए कमांडरों से संपर्क करना शुरू कर दिया है।



सीरिया। स्वेदा शहर से वापस आकर दक्षिणी सीरिया के दारा राजमार्ग से गुजर रहे सीरियाई सरकारी बलों के लिए एक ट्रक को ट्रक पर ले जाते हुए।

अफगानिस्तान के हजारों नागरिक गुप्त योजना के तहत ब्रिटेन पहुंचे

लंदन। अफगानिस्तान में तालिबान के सत्ता में आने के बाद लोगों की व्यक्तिगत जानकारी लीक होने पर हजारों नागरिक एक गुप्त योजना के तहत ब्रिटेन आ गए हैं। बीबीसी की रिपोर्ट के अनुसार अफगानिस्तान में तालिबान के सत्ता में आने के बाद ब्रिटेन जाने के लिए आवेदन करने वाले लगभग 19,000 लोगों की व्यक्तिगत जानकारी फरवरी 2022 में लीक हो गई थी। तत्कालीन कंजर्वेंट सरकार को इसकी सूचना अगस्त 2023 में सोशल मीडिया से मिली। रिपोर्ट के अनुसार लीक हुई सूची में शामिल लोगों के लिए नौ महीने बाद एक नई पुनर्वास योजना शुरू की गई जिससे लगभग 19000 आवेदकों में से अब तक 4500 अफगानी ब्रिटेन पहुंच चुके हैं।

अमेरिका ने ब्राजील के खिलाफ जांच की शुरु

न्यूयॉर्क। अमेरिका ने ब्राजील के खिलाफ 1974 के व्यापार अधिनियम की धारा 301 के तहत व्यापार नीतियों की जांच शुरू की है। अमेरिकी व्यापार प्रतिनिधि कार्यालय ने मंगलवार को यह घोषणा की। कार्यालय ने एक बयान में अमेरिकी व्यापार प्रतिनिधि जेमीसन ग्रीर के हवाले से कहा कि राष्ट्रपति डोनाल्ड ट्रम्प के निर्देशन में शुरू की गई यह जांच अमेरिकी सोशल मीडिया कंपनियों पर ब्राजील के हमलों के साथ-साथ अन्य अनुचित व्यापारिक नीतियों की जांच करेगी जो अमेरिकी कंपनियों, श्रमिकों, किसानों और प्रौद्योगिकी नवप्रवर्तकों को नुकसान पहुंचाती हैं। बयान में कहा गया है कि ग्रीर ने अन्य सरकारी एजेंसियों, स्वीकृत सलाहकारों और कांग्रेस के साथ परामर्श के बाद यह तय किया कि ब्राजील के टैरिफ और गैर-टैरिफ अवरोधों की गहन जांच और संभावित रूप से प्रतिक्रियात्मक कार्रवाई की जानी चाहिए।

आतंकवाद-अलगाववाद से निपटने के लिए बना एसओसी

बीजिंग। ऑपरेशन सिंदूर के बाद पहली बार, भारत और पाकिस्तान के विदेश मंत्री 15 जुलाई को चीन के तियानजिन में आमने-सामने आए। शंघाई सहयोग संगठन (एसओसी) समिट में भारत के विदेश मंत्री एस. जयशंकर ने पहलगाव हमले के निंदा की। जयशंकर ने कहा कि यह हमला जम्मू-कश्मीर की पर्यटन अर्थव्यवस्था को नुकसान पहुंचा। नए और धार्मिक विभाजन पैदा करने के लिए किया गया था। उन्होंने एसओसी से आतंकवाद के खिलाफ कड़ा रुख अपनाने की मांग की। उन्होंने कहा-एसओसी तीन बुराइयों से निपटने के लिए बना, वे हैं आतंकवाद, अलगाववाद और उग्रवाद। उन्होंने संयुक्त राष्ट्र सुरक्षा परिषद (यूएनएससी) के बयान का भी जिक्र किया, जिसमें हमले में जिम्मेदार लोगों

■ जयशंकर ने पहलगाव हमले की फिर निंदा की कहा: इसके दोषियों को सजा दी जानी चाहिए

को सजा देने की बात कही गई थी। जयशंकर ने कहा: यह जरूरी है कि एसओसी आतंकवाद पर कोई समझौता न करे। भारत-पाकिस्तान विवाद के अलावा जयशंकर ने अफगानिस्तान का मुद्दा भी उठाया और एसओसी सदस्यों से विकास सहायता बढ़ाने का आग्रह किया, जिसके लिए भारत ने भी प्रतिबद्धता जताई। जयशंकर ने कहा-भारत ने एसओसी से लेंटर अपर और नवाचार से लेकर पारंपरिक चिकित्सा और डिजिटल पब्लिक इन्फ्रास्ट्रक्चर तक, कई क्षेत्रों में कई पहल की हैं। इससे पहले जयशंकर ने चीन के राष्ट्रपति शी जिनपिंग से मुलाकात की थी।

शांति सैनिकों पर हमलों की जवाबदेही बेहद जरूरी: भारत

न्यूयॉर्क। संयुक्त राष्ट्र में भारत के स्थाई प्रतिनिधि राजदूत पी. हरीश ने कहा है कि शांति सैनिकों पर हमलों के मामले में जवाबदेही का होना न केवल इराफ के लिए बल्कि दुनियाभर में इस संगठन के शांति अभियानों के लिए भी जरूरी है। हरीश ने यहां संयुक्त राष्ट्र मुख्यालय में आयोजित एक कार्यक्रम में कहा कि संयुक्त राष्ट्र शांति सैनिकों को खतरनाक क्षेत्रों में भारी मशिनगनों का सामना करना पड़ता है। लेकिन कई मामलों में उनके खिलाफ हुए अपराधों की कोई सजा नहीं मिलती। जवाबदेही की यह कमी अंतर्राष्ट्रीय शांति प्रयासों को कमजोर बनाती है और इससे अपराधियों का मनोबल बढ़ता है। यह कार्यक्रम 'यूपी ऑफ फ्रेंड्स' नाम के एक समूह ने आयोजित किया था।

US को भारतीय मार्केट में मिलेगी पहुंच: ट्रम्प

अमेरिकी राष्ट्रपति ने कहा: ट्रेड डील पर बातचीत जारी, इंडोनेशिया पर 19 प्रतिशत टैरिफ लगाया

वाशिंगटन। अमेरिकी राष्ट्रपति डोनाल्ड ट्रम्प ने कहा कि अमेरिका भारतीय मार्केट में पहुंच हासिल करने के लिए एक समझौते पर काम कर रहा है। इसके अलावा, उन्होंने इंडोनेशिया के साथ एक नए व्यापार समझौते की घोषणा की। इसके तहत इंडोनेशिया से आने वाले सामान पर अमेरिका 19 प्रतिशत टैरिफ लगाएगा। ट्रम्प ने भारत को लेकर कहा: हमें इंडियन में मार्केट में पहुंच मिलने वाली है। पहले हमें इन देशों में कोई पहुंच नहीं थी। हमारे लोग वहां व्यापार नहीं कर पाते थे। अब टैरिफ के जरिए हम पहुंच हासिल कर रहे हैं। ट्रम्प ने बताया कि इंडोनेशिया के राष्ट्रपति जोको विडोदो से बात करने के बाद एक व्यापार समझौता हुआ है। इस समझौते के तहत इंडोनेशिया अमेरिकी इम्पोर्ट पर कोई टैरिफ नहीं लगाएगा, जबकि अमेरिका, इंडोनेशिया के निर्यात पर 19 प्रतिशत टैरिफ लगाएगा। ट्रम्प ने यह बयान पेनसिल्वेनिया जाते वक्त दिया। इस दौरान व्हाइट हाउस के प्रेस सेक्रेटरी कैरोलिन लेविट भी उनके साथ मौजूद थीं। ट्रम्प ने पत्रकारों से कहा: हमने इंडोनेशिया के साथ समझौता किया। मैंने



■ इसके अलावा ट्रम्प ने इंडोनेशिया के साथ एक नए व्यापार समझौते की घोषणा की

उनके बहुत लोकप्रिय और मजबूत राष्ट्रपति से बात की। अब हमें इंडोनेशिया में पूरी पहुंच मिलेगी। हम कोई टैरिफ नहीं देंगे। उन्होंने आगे कहा: इंडोनेशिया हमें अपने बाजार में एक्सेस दे रहा है, जो पहले कभी नहीं था। यह समझौते का सबसे बड़ा हिस्सा है। इसके बदले वे 19 प्रतिशत टैरिफ देंगे और हम कुछ नहीं देंगे। यह दोनों पक्षों के लिए अच्छा सौदा है। ट्रम्प ने अपने सोशल मीडिया प्लेटफॉर्म

टुथ सोशल पर इस समझौते को 'पक्का' बताया। उन्होंने कहा कि इस समझौते के तहत इंडोनेशिया अमेरिका से 15 अरब डॉलर की एनर्जी, 4.5 अरब डॉलर के कृषि प्रोडक्ट्स और 50 बोइंग जेट विमान खरीदेगा। ट्रम्प ने यह भी बताया कि इंडोनेशिया के पास हाई क्वालिटी वाला कापर (तांबा) है, जो अमे. रिका के लिए फायदेमंद होगा। हालांकि मंगलवार दोपहर तक इंडोनेशिया सरकार ने इस बारे में कोई आधिकारिक घोषणा नहीं की थी। पिछले साल इंडोनेशिया ने अमेरिका को 2 करोड़ डॉलर का तांबा एक्सपोर्ट किया था, जबकि चिली ने 60 करोड़ डॉलर और कनाडा ने 40 करोड़ डॉलर का तांबा एक्सपोर्ट किया था। ट्रम्प ने रूस पर यूक्रेन से जंग खत्म करने का दबाव डालने के लिए भारी टैरिफ लगाने की धमकी दी थी। ट्रम्प ने कहा था: मैं ट्रेड को कई चीजों के लिए इस्तेमाल करता हूँ, लेकिन यह युद्ध खत्म करने के लिए बहुत अच्छा है। ट्रम्प ने कहा था कि अगर रूसी राष्ट्रपति व्लादिमीर पुतिन ने 50 दिन में यूक्रेन के साथ शांति समझौता नहीं किया, तो उस पर 100 प्रतिशत टैरिफ लगाया।

अमेरिका की मोस्ट वांटेड लिस्ट में पाक में ईरानी राजदूत शामिल

वाशिंगटन। अमेरिका की जांच एजेंसी एफबीआई ने मंगलवार को ईरान के राजनयिक रेजा अमीरी मोगदम को अपनी मोस्ट वांटेड सूची में शामिल किया है। मोगदम फिलहाल पाकिस्तान में ईरान के राजदूत हैं। मोगदम पर आरोप है कि उन्होंने 2007 में एक रिटायर्ड अमेरिकी एफबीआई एजेंट राबर्ट लेविंसन के अपहरण की योजना बनाने और उसे छिपाने में अहम भूमिका निभाई थी। लेविंसन 8 मार्च 2007 को ईरान के किश द्वीप पहुंचे थे और अगले ही दिन अचानक गायब हो गए थे। अब तक उनकी कोई पुष्टा जानकारी नहीं मिल पाई है। पूर्व एफबीआई



■ अमेरिका की जांच एजेंसी एफबीआई के रिटायर्ड अफसर के अपहरण का आरोप, 2007 से लापता

एजेंट राबर्ट लेविंसन मार्च 2007 में ईरान के किश द्वीप के पास रहस्यमय परिस्थितियों में गायब हो गए थे। एफबीआई का मानना है कि मोगदम ने उस पर ऑपरेशन की निगरानी की थी

जिसमें राबर्ट लेविंसन का अपहरण हुआ था। बाद में उन्होंने इस पूरे मामले की सच्चाई छुपाने का भी काम किया था। रेजा मोगदम, जिन्हें अहमद अमीरि. निया के नाम से भी जाना जाता है, पहले ईरान के खुफिया मंत्रालय (एमओआईएस) में एक सीनियर अधिकारी थे। उनकी निगरानी में ही यूरोप में ईरान के गुप्त एजेंट काम किया करते थे। एफबीआई ने कहा कि वे अभी भी पता लगा रहे हैं कि लेविंसन का अपहरण किन लोगों ने और कैसे किया। एफबीआई ने मंगलवार को मोगदम के अलावा 2 और सीनियर ईरानी खुफिया अधिकारियों के खिलाफ पोस्टर जारी किए।

गाजा में फूड सेंटर पर भगदड़, 43 की मौत

गाजा। गाजा के खान युनिस में बुधवार को एक फूड डिस्ट्रीब्यूशन सेंटर पर 43 लोगों की मौत हो गई। इनमें से 21 लोग खाना लेने की कोशिश में मारे गए, जबकि 15 लोगों की मौत भगदड़ में कुचल कर हुई। गाजा के स्वास्थ्य मंत्रालय ने बताया कि यह हादसा गाजा ह्यूमैनिटेरियन फाउंडेशन (जीएचएफ) सेंटर पर हुआ। मंत्रालय ने इजरायली सेना और अमेरिका पर जानबूझकर 'भूखे लोगों का नरसंहार करने का आरोप लगाया। जीएचएफ ने भी अब तक 20 लोगों के मारे जाने की बात स्वीकार की है, लेकिन इसके लिए हमारा से जुड़े लोगों पर हिंसा घड़काने का आरोप लगाया। यूएन इन जीएचएफ सेंटर से को मौत का जाल करार दे चुका है। मई के अंत से अब तक इन सेंटर्स पर या आपसपास 870 से ज्यादा फलस्तीनी मारे जा चुके हैं। जीएचएफ का कहना है कि इन सेंटर्स पर हमारा को वजह से भगदड़ मची थी, जिससे लोग मारे गए। गाजा के सरकारी मीडिया ऑफिस (जीएमओ) ने पिछले महीने इजरायली आर्मी पर फलस्तीनियों को ड्रस देने का आरोप लगाया था। जीएमओ का कहना था कि गाजा ह्यूमैनिटेरियन फाउंडेशन (जीएचएफ) ने फलस्तीनी लोगों को जो आटे की बोरीयां दी हैं, उनमें आक्सीकोडोन नाम की नशीली गोलिएयां मिली हैं। जीएचएफ को

खाना लेने के दौरान अब तक 870 फलस्तीनी मारे गए, इजरायली सेना पर नरसंहार का आरोप

इजरायली सेना चलाती है और इसे अमेरिका से सपोर्ट मिलता है। जीएमओ ने कहा था कि यह लोगों को नशे की लत लगाने की साजिश है। इजरायल नशीली दवाओं को हथियार के तौर में इस्तेमाल कर रहा है। गाजा के स्वास्थ्य मंत्रालय के मुताबिक, अक्टूबर 2023 में शुरू हुए युद्ध के बाद से इजरायली हमलों में गाजा के 58573 लोग मारे गए हैं और 139607 अन्य घायल हुए हैं। पिछले 24 घंटों में 94 लोगों की मौत हुई है और 252 घायल हुए। 18 मार्च के बाद से अब तक 7750 लोग मारे गए हैं और 27566 घायल हुए हैं। गाजा में जंग के बीच 5 लाख लोगों पर भुखमरी का संकट पैदा हो गया है। गाजा के हालात पर 12 मई को संयुक्त राष्ट्र ने एक रिपोर्ट पेश की थी। इसके मुताबिक अगर इजरायल पारबर्दियां नहीं हटाता है तो गाजा में हर 5 में से 1 व्यक्ति भुखमरी की चपेट में आ सकता है। गाजा के मीडिया कार्यालय ने इजरायल पर आरोप लगाया कि वह गाजा पट्टी से फलस्तीनी आबादी खाली करने की साजिश रच रहा है।



रूस ने अमेरिकी अल्टीमेटम खारिज किया

मॉस्को/कोवा। रूस ने यूक्रेन युद्धविराम पर सहमत के लिए अमेरिकी राष्ट्रपति डोनाल्ड ट्रम्प के 50 दिनों के अल्टीमेटम को खारिज करते हुए अमेरिका को 'कड़ टैरिफ' लगाए जाने की धमकी को अस्वीकार्य करार दिया। रूसी उप विद. श मंत्री सर्गेई रियाबकोव ने मंगलवार को जोर देकर कहा कि उसका देश यूक्रेन संघर्ष के कूटनीतिक समाधान का पक्षधर है और बातचीत के लिए तैयार है। उन्होंने कहा यदि इसका उचित जवाब नहीं मिलता है और राजनयिक स्तर पर इससे कोई लक्ष्य हासिल नहीं होता है तो हमारा विशेष सैन्य अभियान जारी रहेगा। उन्होंने कहा कि रूस अपनी बात पर अडिग है और हम उम्मीद करते हैं कि अमेरिका और उत्तर अटलांटिक संधि संगठन (नाटो) इसे गंभीरता से लेंगे। ट्रंप ने

■ उनका देश यूक्रेन संघर्ष के कूटनीतिक समाधान का पक्षधर है व बातचीत के लिए तैयार: सर्गेई

मंगलवार को उन आरोपों का खंडन किया जिनमें कहा गया था कि उन्होंने यूक्रेन को रूसी क्षेत्रों में घुसकर हमला करने के लिए प्रोत्साहित किया था। उन्होंने कहा कि वह इस संघर्ष में किसी का पक्ष नहीं ले रहे हैं और उन्होंने यूक्रेन को केवल यह सलाह दी कि उसे लंबी दूरी के हथियारों से 'रूस को निशाना नहीं बनाना चाहिए'। गौरतलब है कि इस स्पष्टीकरण से ठीक एक दिन पहले अमेरिकी राष्ट्रपति ने कहा था कि अमेरिका नाटो के जरिए यूक्रेन को हथियार भेजेगा और 50 दिनों में युद्धविराम समझौता न होने पर रूस पर 'कड़ टैरिफ' भी लगाएगा।

ADMISSION OPEN
Session 2025-26

न्यू स्टेट नर्सिंग एण्ड पैरामेडिकल कालेज

12 किमी. स्टोन, रुड़की रोड, मुजफ्फरनगर

Affiliated by: U.P. State Medical Faculty
Lucknow and recognized by the U.P. Govt.

कोर्स

• डी० पी० टी० • ऑटोमेट्री • ओ० टी० टैक्नीशियन

कोर्स अवधि : 2 वर्ष

योग्यता : 12वीं पास बायोलोजी/गणित

हसन नर्सिंग होम

92, उत्तरी सरवट गेट, मुजफ्फरनगर

8899777782
मो०: **9897640744**

अखबार की कटिंग साथ लाने वाले को 5000 की छूट

देश / विदेश से एम.बी.बी.एस करें एडमिशन के लिए सम्पर्क करें

• रशिया • जॉर्जिया • कजाखस्तान • किर्गिस्तान • उरुबेकिस्तान • बांग्लादेश • नेपाल • थाईलैंड • इंडोनेशिया • इंडोनेशिया • यु.के. • कनाडा • यू.एस.ए. और भी देशों से

अनुम कलीम (एम.डी.)
☎8384872313
☎9457439020

M.B.B.S./M.D.
BDS, BAMS, BUMS, BEMS

Abroad Admission & Counselling For India

• Top Govt. Universities.
• MCI, WHO Approved Universities.
• Indian Hostel & Mess Available.
• Lowest Price Packages.
• Boys/Girls Hostels Are Separates Available.

अपना एम.बी.बी.एस. 25 से 27 लाख में पूरा करें जिसमें ट्यूशन फीस, होस्टल फीस, खाना 3 टाइम (वेज/नॉनवेज), वीजा एक्सटेंशन, इश्योरेंस, मेडिकल, ट्रांसपोर्टेशन, लॉन्डरी, एफ.एम.जी. ई. कॉर्रिग, 15 इंडियन बेस्ट फेकल्टी के द्वारा दी जा रही है 471 बच्चे जगदरी एफ.एम.जी.ई. एक्जाम में पास हुए (अन्य कोई खर्चा नहीं)

www.mbbsbjnor.com

ADD : MBBS ABROAD CONSULTANCY, MOIN KA CHAURANA, CHANSHIREEN JAMA MASJID, B-21, BIJNOR (U.P.)